

30R-2
6382



5a 1247

WAVYAK

4 (13)



ESTER

Пролетары ўсіх краёў, злучайцесь!

БССР 12612

МАЛАДНЯК

Штотомесячна літаратурна - мастацкая і грамадзка-політычная часопісъ
ЦК КПБ (б) і ЦК ЛКСМБ



ПАД РЭДАКЦЫЯЙ
УС. ІГНАТОЎСКАГА, М. ЗАРЭЦКАГА, М. АДЗІНЦА

5/4

Год выданьня чацверты

Сыштак чацверты
ЧЭРВЕНЬ

ДЗЯРЖАЎНАЕ ВЫДАВЕЦТВА БЕЛАРУСІ
М Е Н С К — 1926



БДВ № 117.

1-ая дзяржаўная друкарня. Зак. № 488. У ліку 2000 экз.

Галоўлітбел № 18166

Кузьма Чорны

Старыя съяды

I

Дзераўняная вуліца даходзіць да самых рэек чыгункі. За шырокай лініяй чыгункі, на шырокай прагаліне парасла густая трава, пакапаны канавы, цягнуцца нізкія драцяныя загародзі, а там эноў ціснуцца адзін да аднаго прывакзальныя будынкі... Паросшая травой прагаліна, усьлед за перакрыжаванымі на ёй чорнымі рэйкамі, выбягае ў палявыя прасторы, дзе нізкімі істужкамі ўстаюць далёка сінія лясы і адкуль у хмурныя дні паднімаюцца грузныя хмары. І адсюль вуліца здаецца вузкім праходам з зялёных далячынь у гримучыя і магутныя каменныя нетры.

Канец вуліцы пры чыгунцы высыпаны чорна-блішчастью дзындраю, і заўсёды тут пахне вугольным дымам. Тут і дзень і ноч чутны сьвісткі і крыкі паравікоў і жалезны стук вагонаў, з шырокіх-жа вуліц гораду дабягае сюды шум конак і аўтомобіляў. У сухія дні вецер прыносіць сюды з палявых дарог тонкую пляёнку лёгкага пылу, пыл асядае на гнілія платы і шэрый съцены, і суха-салодкім сваім пахам прыкра разбаўляе востры пах вугольнага дыму.

Па цяжкаму бруку з вялікіх каменіні ў вуліца паднімаецца ад чыгункі ўгору да белага, двухпаверхнага дому. На другім паверсе тут зьмяшчаецца клуб работнікаў чыгункі, а ўнізе— заняпалая „сталоўка-піўная“.

Прыгожыя, вымалеваныя жоўтаю фарбаю дамы на гэтай вуліцы мяшаюцца з гразнымі і старымі домікамі й хатамі. Тротуары мясцамі з гладкіх дошчак, мясцамі з гнілых аполкаў, а шмат дзе і зусім папрыбраны з-пад ног клапатлівымі туэтайшымі жыхарамі. Стары міліцыянэр некалькі раз прарабаў

накладаць штраф на „самаўпраўнікаў“ за такія непарарадкі, але з гэтага мерапрыемства пакуль нічога ня выходзіла, бо ў тых былі два моцныя аргумэнты: папершае, у часы вайны й рэволюцыі трэба было, як і заўсёды, даставаць адкуль небудзь апал, а падругое, мірана будаўніцтва народнай гаспадаркі, на рэйкі якога ўжо некалькі год як стаў горад, ня можа ісьці ўсюды роўна і, калі ў цэнтры гораду яно ідзе шпарка, то няма вялікага дзіва, калі на гэтай вуліцы яно йдзе павальней.

Ня гледзячы, аднак, на такія разважаныні тубыльцаў гэтай вуліцы, на ёй ні днём, ні ноччу ня спыняеца рух. Днём тут грымяць з гораду на станцыю й назад балагольскія вазы й грузавыя аўтомобілі з усім тым, што вывозіць ад сябе й прымае да сябе горад, ранікам ідуць адгэтуль на заняткі й на работу студэнты і работнікі чыгункі, у сонечныя дні праходзяць за горад атрады спортсменаў і піонэраў, напаўняючы суседнія кварталы бубённым гулам; начамі па гэтай вуліцы з двух цягнікоў праяжджаюць у горад пасажыры, цягнуцца з гораду начныя абозы. А пасля другой гадзіны начы йдзе народ з піўной.

Клуб чыгуначнікаў кожны вечар зьбірае ў сябе моладзь гэтай вуліцы, піўная-ж мае таксама свой заўсёдны кадр народу. З клубу бягудзь на вячэрнія кварталы—музыка рояля, песні і съмех; піўная-ж, уціснутая ў зямлю верхнім, клубным паверхам, падражніваеца з вечарам праразьлівымі зыкамі гармоні і размашнымі выкрыкамі песень, вясёлымі і пранізанымі на скр诏 журбою.

Пад вечар, перад тым, як ў піўную пачынаюць зьбірацца ламавыя рамізьнікі, шаўцы-саматужнікі, насільшчыкі і нагрузчыкі з чыгункі і ўсякія іншыя людзі,—першым зьяўляецца сюды гарманісты Захар Эйнга—высокі й сухі чалавек, з каструбаватым няроўным тваром і да немагчымасці чырвоным носам, з яшчэ больш чырвонымі тонкімі жылкамі на ім. Ён адзеты ў латаныя галіфэ, перашытыя з шэрага салдацкага шынэлю, і ў кароченькі стары Фрэнч з чорнага корту, з-пад Фрэнча відаць грудзіну рудой распяразанай сарочки. У гэтых час дні ў яго заўсёды баліць галава ад учарашияга перапою, але настрой у яго такі, з якім начальнік войска, узяўшы новы горад, выступае перад тамашнімі жыхарамі з прамоваю.

Зачыніўшы дзъверы піўной, Захар Зынга пагаспадарску заходзіць ў другі пакой і са стукам ставіць на стол сваю вялікую гармонь. Галава ў яго трохі кружыцца, ногі прыткія, але трохі прабуюць блытацца, дух-жа яго ўзыняты вышэй усіх гэтых дробных непараразуменіньняў чалавечага дела, і ён многазначна падморгвае адным вокам тоўстаму буфэтчыку. Той прымеа гэта за кпіны і пачынае злаваць. Голасам пісклівым ад прыроды ён стала заяўляе:

— От я буду цярпець-цярпець тваю гэтую музыку, а пасля выйду з цярпеньня ды, доўга не чакаочы, вазьму ды выкіну к чорту вон адсюль гэтую тваю гармонь з табою разам.

Выслухаўшы такую цытату, Захар Зынга акругляе твар ухмылкаю філёзофа, які ведае нешта важнае і лічыць для сябе ніzkім гаварыць усім аб гэтым.

Буфэтчык трасецца ад злосыці:

— Ну, ну—смейся! Яшчэ зубы мне тут вышчарае... Цераз цябе ўсе тут непарадкі заўсёды бываюць, а ні то што... Тут табе сталоўка грамадзкая, а не карчма якая-небудзь, і твае музыкі тут мне непатрэбна.

— Калі так, то дай грамадзтву казённую музыку!

— Ты што, парадкі тут свае прышоў наводзіць?

Захар Зынга ня лічыць патрэбным развязіваць далей дыскусію і моўкі пачынае разглядаць публіку. Буфэтчык робіць спробу яго прынізіць перад ўсімі:

— На тым тыдні цераз яго-ж гэта тут гвалт быў, хацелі паслья сталоўку зачыніць; колькі было мне клопату, пакуль адваяваў... Назьбіраў сваёю гэтаю музыкаю сюды п'яных з усіх вуліц, а тыя давай буйніць... Каб ня я—зачынілі-б сталоўку!..

Мала хто яго слухае, і ён змаўкае, а Зынга аглядае стolікі, з якога-б пачаць сваю работу.

Самы разгар яго дзеянісці бывае вечарам, калі піўная гудзе п'янымі голасамі. Заўважыўшы дзе-небудзь знаёмы з ранейшых вечароў, або так весела-добра твар, ён падсядае туды бліжэй і ціханька бярэ на гармоні некалькі нясьмелых акордаў. Памяты і нэрвовы твар яго носіць на сабе ў гэтыя хвіліны адбітак нейкай прыніжанасці і просьбы. Такі твар у яго бывае яшчэ ў час сну—калі ня трэба яму ні хітраваць, ні ламацца.

— А ну, падвесялі,—чуецца голас.

Зынга падсоўваецца да стала і налівае сабе гарэлкі ці піва. За гэта яго быў раз мочна пабілі і з таго часу ён заўсёды раней заглядае ў твар чалавеку, каб пазнаць з кім сядзіць. Выпіўшы гарэлкі, ён пачынае „падвясельваць“. Вакол яго зьбіраецца народ; расшавельваючыца пачуцьці, душа просіць размаху і тады робіцца ня шкода грошай на выпіўку. Так Зынга сядзіць тут да позьняй ночы і мае выгляд чалавека, які зразумеў усё так, што ўсюды ня лепш і ня горш, але няма куды адсюль съпяшаць, бо выявіць сябе можна толькі з гармоняю і тут.

Калі яго просіць іграць, ён падтульвае вострыя плечы свае і гнецца да чалавека, з нейкім вінаватым імкненнем зразумець таго, хто яго просіць. У час-жа антракту, ён гаворыць з усімі; хто-б што і аб чым ні гаворыць—ён маўчаць ня можа, выяўляючы пры гэтым сваю фантазію і сам верачы сваім выдумкам.

— Усё гэта дрэнь,—гаворыць хто-небудзь падпіўшы, расасны ад таго, што ёсьць магчымасць выказацца аб чым і як хоча,—цяпер няма добрых напіткаў.

Нядоўга думаючы над паставленым пытаннем, Зынга аўторытэтна заяўляе:

— Цяпер напіткаў акуратных быць ня можа, бо пашоў выраб нядобры.

— Няпраўда,—перабіў яго быў раз маладзенкі стрэлачнік з чыгункі, які ня мог прапусціць добра га выпадку паказаць сваё дасканалае разуменне сучаснасці,—няпраўда, цяпер напіткі кепскія не затым, што іх кепска вырабляюць, а затым, што яны ня могуць, як належыць, выстаяцца ў паграбох, паколькі іх усьлед рэалізууюць.

— А ты адкуль ведаеш, шмок ты,—ускіпей Зынга, якому здалося, што публіка будзе на баку стрэлачніка,—што ты, сам на свае вочы бачыў гэту работу? Пакажы ты мне факт, ці нюхаў ты нават калі паграбы з напіткамі.

— Ды я ў семнаццатым годзе сам у гэтых паграбох конфіскацую рабіў!

— Даে?

— У Маскве.

— А ў Тулу ты часамі ня езьдзіў конфіскаваць паграбы?

— Пашоў к чорту!—крыкнуў стрэлачнік, чуючы вакол сябе рогат.

— Так-бы ты й зразу гаварыў,—заявіў Зынга, выходзячы на сярэдзіну і засоўваючы рукі ў кішэні, радасны ад свае перамогі,—так-бы й гаварыў, а то разводзіш хлусъню, як-бы табе хто і паверыць. Многа такіх майстроў знашлося-б конфіскаваць паграбы... От я памятаю, як мы бралі на румынскім фронце крэпасць, дык у тэй крэпасці быў пограб... От там напіткі былі—віно, як съмятана густое...

— А ты-ж учора гаварыў мне, што гэта было не на румынскім фронце, а каля Баранавіч,—падаў нехта голас з п'янай грамады.

— Я гэтага гаварыць ня мог,—пастараўся апраўдацца Зынга,—бо я на баранавіцкім фронце зусім ня быў.

— А ты-ж мне хваліўся, што быў ранены каля Баранавіч,—умышаўся зацікаўлены буфэтчык.

Аглушаны з усіх бакоў рогатам, Зынга пачаў маргаць вачмі, пасъля папробаваў перамагчы праціўнікаў нахрапам:

— І быў ранены,—загаварыў ён,—дакажы, што я ня быў ранены... я магу знакі ад пуль паказаць.

— Пакажы!

Зынга скінуў фрэнч, расшпіліў сарочку і паказаў шырокія, сухія грудзі. На іх убачылі некалькі чырвоных рубцов і знакаў—съяды перажытага гэтым чалавекам.

— А братка-ж ты мой,—ціха падзівіўся нехта.

— То што,—сказаў стрэлачнік,—але гэта не на Баранавіцкім фронце, ты там ня быў. Хлусіш...

— Я ўсёды быў,—горда заяўіў Зынга,—я поўсьвету пешатой прашоў і больш я забыў, чым ты, смаркач, ведаеш... Я многа чаго знаю.

— Але ці цябе хто знае?

— А цябе хто знае! — зароў Зынга, закасваючы рукі. Але ўвагу яго адцягнуў буфэтчык. Вышайшы з-за буфэту, ён, закрычаў:

— Вон пашоў адсюль з сваёю гармоняю, каб і духу твайго тут ня было... Што тут гвалт паднімаеш... На чорта тут мне твае гэтыя гаворкі пра Баранавіцкі фронт, ды пра паграбы з напіткамі... Ты тут не павінен знаходзіцца... Мар-рш!

І ён схваціў яго гармонь і выкінуў на ганак. Зынга выскачыў усьлед, забраў гармонь і зьявіўся зноў, гатовы заўсёды піць, спрачацца, іграць і быць выкіненым на вуліцу. Скура на твары яго варушылася ад нэрвовасці, і очы нечага шукалі.

Паспакайнеўшы буфэтчык, прыпёршыся жыватом да сталя, сказаў:

— Гэтыя раны яго не ад куль, ён ня быў на вайне. Гэта яго за пакражы дубасілі.

— Дакажы,—крыкнуў Зынга,—дай мне на рукі факт!

Буфэтчык маўчай.

— Пакажы ты свае знакі,—ня съціхаў Зынга,—пакажы, як ты пражыў... Валяўся, як япрук у саломе...

Буфэтчык плюнуў і пашоў на сваё месца. І была ў яго постасці нейкая засмучанасць чалавека, якому няма чым пахваліцца.

Падобныя сцэны адбываліся ў піўной амаль ня кожны дзень, і цэнтральнай асобай іх заўсёды быў Захар Зынга. Буфэтчык ня мог адважыцца ня пускаць яго сюды, ведаючы, што дзякуючы яму і яго гармоні тут кожны вечар поўна людзей. І Зынга тут піў і іграў на гармоні маршы, вальсы і полькі. Часта, перад тым як ісьці дадому, позна ўночы, ён ужо ледзь валадаў нагамі; тады яго выводзілі на вуліцу. Эдарадася, што ён лажыўся там-жа на ганку, выцягваўся і ляжаў так ў цемені ночы, прытуліўшыся да свае гармоні. Тады, узынепакоеная тым, што яго доўга няма, прыходзіла дачка яго Рыта, брала яго пад рукі і заводзіла дадому.

II

Пятым ад канца вуліцы стаяў стary дзверавяны дом у вадну кватэру, нізенькі і падгніўшы, адкуплены даўно ад управы чыгункі Дзянісам Пляцінскім, вядомым тут пад прозвішчам бачкавоза.

Быў Дзяніс Пляцінскі нізкі і шырокаплечы стary, маўклівы і непаваротны. Хадзіў ён паволі, ступаў нагамі цяжка і меў прывычку часта, амаль заўсёды, чухаць сваю густую рыжаватую бараду на круглым і шырокім твары. Ужо некалькі гадоў паказваўся ён у людзях у жоўта-шэрай віпратцы з грубога сукна, даўжынёю па калені, і адзеты так здаваўся

больш яшчэ непаваротным і цяжкім, і меў нейкае падабенства да свайго дому.

Дом гэты меў два пакойчыкі і кухню—усё старое і абшар-панае. Дзъверы з сяней у кухню былі забіты дошкамі і замест іх былі зроблены знадворку ў задній съязне,—кухня была, та-кім чынам, перароблена ў хлеў, дзе стаяла двое коняй, на якіх Дзяніс Пляцінскі начамі вазіў сваю бочку. Адзін пакойчык займаў ён сам, а ў другім жыў Захар Зынга з дачкою Рытай.

Адносіны між Зынгай і Пляцінскім доўгі час былі ней-кія офіцыяльныя: яны давалі адзін аднаму дзяндорбы і ніякіх гаворак між сабой ніколі не вялі, і прычынай гэтага была, ма-быць, панурасьць Пляцінскага. Толькі раз адбылося між імі маленькае здарэнне, якое іх зблізіла трохі.

У хмурны і мокры дзень восені, пад вечар, вышлі яны былі разам з піўной. Ногі іх запляталіся таксама, як і языкі, толькі розыніца была ў іх вось у чым: Зынга, стомлены „пад-вясельваннем“ гармоняю публікі, меў нахіл да спакою ўсіе свае істоты, у Пляцінскага ж ад доўгага маўчанкі пачалі вару-шыцца ў галаве ўсякія думкі, і ён выявіў свае настроі ў словах:

— Канхозская кватэра горш сапраўднай кватэры, бо над канхозкаю кватэраю дзесяць начальнікаў сядзіць, а тут усяго адзін гаспадар.

Зынга маўчаў. Пляцінскі папрабаваў растлумачыць:

— Канхоз, скажам, вызначае на свой раён аднаго стар-шога, а над тым стаіць другі старши...

— Знашоў аб чым гаварыць,—абазваўся Зынга.

— Як-то, аб чым? Я сам па сабе ведаю...

— Што?

— Што я гаспадар...

— Які ты к чорту гаспадар...

Пляцінскі на хвіліну прыпыніўся, спыніў за рукаў Зынгу і грозна заяўіў:

— Заўтра-ж ачысьці мне кватэру.

— Свісінеш!—адказаў Зынга і пашоў.

Пляцінскі рушыў за ім, і сяк-так дагнаўшы яго, наколь-кі дазволілі аслабеўшыя ногі, даў яму рукавом па шыі. Зынга спачатку як-бы зьдзівіўся, пасля гэтае здарэнне вызывала ў памяці яго мінулае—як яго некалі білі ў зубы ў салдатах, як білі па турмах і астрогах—і нешта заварушылася ў глыбіні.



яго істоты, мала калі быўшае раней. Ён раптам адчуў, што яго трэба тут-жа выказаць, ці так як-небудзь выявіць, але як? І ён, памаўчаўшы трохі, запытаў:

— Ты яфрэйтарам ня быў?

— Кашаварам быў,—адказаў, паспакайнеўшы, Пляцінскі.

І сказаўшы гэта, Пляцінскі раптам прыпомніў, як у часы свайго кашаварства зышоўся ён быў з дачкою нейкага сталяра—порсткаю і вясёлаю дзяўчынаю, і як цераз год яна памерла, а ён, вярнуўшыся з салдатаў, гадаваў ад яе сына. Выгадаваўшы, аддаў яго ў салдаты, адкуль ён і не вярнуўся. І вось, цяпер ён, стары Дзяніс Пляцінскі, жыве адзін, заняўшыся работай з бочкою ўночы...

Так яны ўдвух ішлі і прапускалі ўсё гэта праз свае адчувањні. І прышоўши дадому, моцна сапучы і, чапляючыся за ўсё нагамі, яны прашлі ў пакойчык Пляцінскага, сяк-так прымайстрваліся там на скрыпчым ложку, дасталі аднекуль бутэльку гарэлкі і началі піць... Нешта бармочучы, кожны з іх хацеў выказаць нейкую думку, ды ня мог... Так яны пілі, барматалі і цалаваліся раз-по-разу, пакуль Пляцінскі не зваліўся там, дзе сядзеў.

Увашла Рыта—нізкая і белатварая дзяўчына. Сьветлая спадніца густымі фалдамі ападала ў яе вакол ног; у постадзі яе была маўклівасць чалавека, прывыкшага да такіх малюнкаў. Яна моўчкі штурханула бацьку ў плячо, і той з нейкім дзіцячым паслушэнствам пачаў паднімацца. Трымаючы яго за плячо, Рыта павяла яго дадому; Пляцінскі-ж застаўся адзін. Ён зъехаў з ложка на зямлю, нейк бокам пасядзеў трохі на ёй, памахаў рукою і лёг... Грузна і широка ляжаў ён на заплёнанай падлозе. Плечы яго, абцягненыя шэрым сукном старой вопраткі, уяўляліся як нешта прыніжанае і фантастычнае. Рыжаватая густая барада, пераблытаная з вусамі, здавалася ўросшай у падлогу. Ляжаў ён круглым, памятным тварам у зямлю...

Холадна было ў хаце, і зноў увашла Рыта і запаліла яму ў печы. Агонь асьвяціў яго чырвоным сьветам, а за вокнамі гусьціўся вечар.

Як-бы што прыпамінаючы, Дзяніс пачаў варочацца і ўсё крахтаў, як з-пад якога-небудзь цяжару...

— Калі гуль-ляць, дык гуляцы!... Душа хоч-ча... Праўда ці не?!

У тую ноч ён ня выехаў на сваю работу з бочкай, і коні яго, недагледжаныя, старыя й такія-ж каравыя, як і іх гаспадар, стаялі ў хляве і цёrlіся шыямі аб съянну.

Ноч была цёмная й мокрая.

III

З высокіх і съветлых вокан клубу чыгуначнікаў відаць было канцавыя будынкі гораду, пузіны чыгункі, выходзіўшыя далёка ў поле, і само поле—у кустох, канавах і дарогах, з шырынёю да сініх лясоў. У лагчынах далёка туліліся да зямлі палявыя хаты, далі там былі дымна-сінімі, і вузкімі істужкамі блыталіся дарогі. Некалькі раз у дзень з жалезным грукатам імчаліся ў гэтую сінюю шырыню з гораду паязы, некалькі раз прыходзілі адтуль у горад,—і гэта была адмысловая вялікасць і сіла. Жалезны грукат, раптам зъявіўшыся сярод роўнасьці поля, парушаў яго ціш і задумённасць, і хараство трапіўшы і шэрый зямлі зъмянялася хараством жалеза...

У вокан гэтых часта стаяла Рыта адвячоркам і глядзела туды ўніз.

І дарогі тыя, і сінь былі ёй знаёмымі з малых дзён, і цяпер кожны дзень была там яна з лапатаю на работе каля чыгункі... А раз, даўно ўжо, бацька, Захар Зынга, прышоўшы дадому позна з піўной п'яны і моцна там пабіты, расказаў ёй, што ѹ маці яе была родам адтуль; гаворка з бацькам у тую ноч была новай для Рыты, яна некалькі дзён пасъля яе ўсё думала аб бацьку і старалася вызваць у сваім выабражэнні постаць нязнанай мацяры, старалася і не магла. І пасъля гэтага начала яна мяшаць свае дзяўчочыя мары з думкамі...

Прышоўшы пад вечар з работы, яна была трохі дома адна, пасъля ішла сюды, да гэтых вокан, а як цімнела, зноў была адна дома, і калі вельмі позна ня было бацькі—ішла па яго ў піўную.

Раз у такую ноч яна прывяла яго дадому пабітага, знашоўшы яго на ганку. Ён усю ноч стагнаў, а назаўтра ня ўстаў з пасъцелі. І яна, пашоўшы на работу, першы раз адчула да яго нейкае, нявыяўленае раней, замілаваныне дачкі да хворага бацькі. Вечарам, кормячы яго, яна першы раз плакала над ім

і ўгаварвала пакінуць піць, а ён маўчаў, часта вінавата маргаў чырвонымі вачымі і здаваўся сам сабе грубым, агідным і не-навідным для ўсіх. На трэці-ж дзень, як падняўся ён, сказаў ёй, што піць больш ня будзе ѹ пашукае работы. Між імі сталі блізкія адносіны, якіх ніколі раней ня было. Яна съпяшала з работы дадому, яе цягнула туды; ён ёй здаваўся слабым і немагутным, якога трэба даглядаць і ня спускаць з вачэй.

Ён заставаўся дома адзін, хадзіў па хаце, выхадзіў на чыгунку і чакаў Рыту. Гармонь яго стаяла над дэзвярыма на пыльнай паліцы нячэпанаю. А адзін раз, як съвядзіла сонца і ад вокан ляжалі ў паветры доўгія слупы залатога пылу, раптам захацелася яму зайграць. Ён съцягнуў гармонь, сеў на лаву, палажыў яе сабе на калені і доўга браў, з рознымі адценнямі, усякія акорды. Пасылья зайграў „польку сымех“ і раптам нечага засумаваў. З вялікаю нецярпівасцю чакаў ён вечару, а як ён прышоў, хаваючыся ад Рыты, узяў пад паху гармонь і пашоў у піўную. Там ён іграў, пасылья перадаў гармонь другому, а сам узяўся ў бокі і пачаў скакаць трапака, пакуль яго сілай не пасадзілі на месца. З таго вечару зноў пашло ўсё, як і раней.

Тады Рыта зноў мала з ім гаварыла, часам шкадуючы яго, часам носячы ў сябе на яго нешта падобнае да злосці.

Задумённая і нейкая кволая ў перадвячэрным змроку, яна часта стаяла пры клубных вокнах, гледзячы ўніз у далечыню, пакуль больш зьбіралася вакол яе людзей. Тады бяз трывог і вострых думак праходзіў вечар—там была музыка і песні. Толькі як, ідуучы дадому, спускалася яна з усходаў на вуліцу, прыкра і сумна ёй рабілася—у ніжнім паверху, за трымі ась-вечанымі вокнамі, глушачы гул галасоў, чуліся праразылівія зыкі бацькаўскай гармоні. Тады нейкая трывога апаноўвала ёю.

У тую ноч, як Захар Зынга піў і цалаваўся з Дзянісам Пляцінскім, Рыце нездаровілася і ад гэтага вастрэйшымі былі адчуваўні й думкі.

За съцяною крактаў Пляцінскі, а яна, палажыўшы бацьку, доўга не магла заснуць. Крыўда ад нечага ѹ перад нейкім узбуджвала ў ёй нэрвовасць; яна доўга ляжала не варушачыся, пасылья запаліла агонь, пробавала сядзець, хадзіць па дварэ, зноў лажыцца і перад самым днём ня вытрымала і заплакала. Зьявілася раптам варожасць да бацькі, яна пабудзіла яго, каб

сказаць, што сягоныя раней ідзе на работу, ідзе цяпер-жа, абы ня бачыць ні гэтых съцен, ні яго. Тады нейкая трывога з'явілася на яго п'яным яшчэ і змучаным твары. Сапучы перагарам гарэлкі і стогнучы, ён узвалокся на ногі, шатаючыся ў бакі, прашоў да дзяўярэй і назад. Нейкая ўпартая рашучасць была цяпер у гэтай высокай і памятай постаці. Ён раптам асунуўся зноў на пасыцель і хрыплым голасам сказаў:

— Рыта.

Яна маўчала.

— Рыта! — зноў і мацней пазваў ён.

Цяпер яна глянула на яго, усё-ж варожа і з недавер'ем.

— Рыта,— загаварыў ён,— ня ідзі зусім сягоныя, я правдам гармонь і аддам гроши табе. Гэта была апошняя нач... Калі што якое, дык да Дзяніса нават прыстану...

— Ня трэба,— сказала яна сурова,— нікуды табе прыстаўць ня трэба, нічога ты не рабі, толькі ня пі. Усё будзе, калі буду я...

Ён востра глянуў на яе, часта памаргаў вачыма, уткнуў твар у вострыя свае калені і, стараючыся раздавіць нейкі цяжар, сказаў:

— Якраз так маці твая мне даўней гаварыла.

І, сказаўшы гэта, кінуўся ніцма на пасыцель і маўчаў.

Рыта глядзела на яго моўчкі, змагаючыся з жаданьнем, раптам ахваціўшым яе, пайсьці да яго і сказаць яму што-небудзь ласкавае, ніколі мусіць ім нячуванае. І яна ня вытрымала, падбегла да яго і ахваціла галаву яго рукамі. Ён усхватіўся і, першы раз у жыцці сваім, пацалаваў дачку сваю...

Між імі тады ўстанавілася як-бы нейкая маўклівая згода. Яны нічога не гаварылі, і таксама моўчкі Рыта пашла на работу.

Застаўшыся адзін, Захар Зынга съязгнуў з паліцы гармонь, падняў яе вышэй галавы і з усіх сіл даў ёю па сукаватай калодзе. Кавалкі гармоні разъляцеліся па хаце. Ён пазбіраў іх, адчыніў вакно і кінуў на вуліцу ў грязь. Пасыль съпешна адзеўся і пашоў у управу чыгункі прасіцца на работу. Адтоль прышоў ён вясёлы, успамінаючы сваё даўнейшае рамяство— цясьляства.

Адшукаўшы ў сенцах заіржавеўшую сякерау, ён пашоў да Дзяніса Пляцінскага, узяў у яго бруск і, прыстроіўшыся пасярод хаты, пачаў тачыць сякерау.

І ўсё з нецярпівасцю чакаў дадому Рыту.

IV

З таго дня ён акуратна хадзіў на работу і зусім не хадзіў у піўную. Дзяніс Пляцінскі некалькі раз падгаварваў яго пайсьці выпіць, але яму ўдавалася перамагаць спакусу. А адзін раз, убачыўшы Дзяніса п'яным, уваходзіў да яго, паляпаў па плячы і сказаў:

— Эх ты, пакінуў-бы ты піць!

— А табе што,—абазваўся пануры Дзяніс.

— Мне нічога. Што мне! Я ня п'ю.

— Ну й маладзец!—сірдзіта сказаў Дзяніс.

Каб заспакоіць яго і выказаць яму нейкую шчырасць, якая раптам зьявілася, Зынга сказаў:

— Я табе, калі хочаш, прыбаўлю рубель за кватэру.

— І добра зробіш,—адказаў Дзяніс Пляцінскі, крыва ўсьміхнуўшыся ад недавер'я.

— Папраўдзе, рубель накіну.

— Ты гэта не жартуеш?

— Не.

— Эх, брат ты мой,—разгаварыўся Пляцінскі, напоўніўшыся раптам нейкай, мала калі вядомай яму, шчырасцю,—жывом мы, брат, з табою разам. Праўда ці не?

— Праўда...

— Жывом мы з табою, значыцца, разам; даўно мы жывом разам. Я аб гэтым часта сяджу і думаю. Яй богу, братка, думаю... Ведаеш што, хадзем—я пастаўлю поўбутэлькі...

З вялікай цяжкасцю, перамагаючи спакусу, Зынга адмовіўся.

— Аг-га, ты ня хочаш,—сказаў тады Дзяніс Пляцінскі,—ня хочаш, значыць, са мною выпіць... Так-так, ня хочаш, значыць; ага, я ведаю... Ідзі сабе...

Зынга пашоў.

— Ідзі к чорту,—крыкнуў яму ўсьлед Пляцінскі.

І зразу пашоў і яшчэ больш напіўся адзін.

Было гэта ў нядзелю, ясным і цёплым днём. Зынга вышаў на двор, сеў на сонцы на вялікі камень, ляжаўшы каля парогу замест ганку, і слухаў, як з падсохшай вуліцы беглі крыкі дзяцей... Напроці яго, за гнілым нізен'кім платцом, калі суседний съцяны, залаціліся на сонцы пажаўцеўшыя вішні, нейкія птушкі падскаквалі на гэтых тонен'кіх галінах, далятала ѹ сюды з блізкіх палёў белае павуцінне. Скразь востры пах дыму чутно было, як пахнє зямля—вільготная ад восені, абверяная ветрамі і зацалованая сонцам. І тут, на гэтым цесным дварэ, адчувалася неабдымнасьць яе прастораў, яе воля і размах...

Плылі аднекуль здалёк песні, з гораду чутна была музыка. Гэтыя шырокія зыкі бурна слаліся над зямлём і будзілі нейкія слаба вызначаныя думкамі імкненны; як-бы кволыя ўспаміны прашоўшага, ці адчуваныні надыходзячага...

Раптам шырокі крык заглушиў ўсё. І магутны стук нейкі пачаў шырыща над зямлём. Ён рос і расказваў усяму аб нейкай вялікай сіле, цвёрдай і непераможнай, з важнай і патрэбнай для свайго панавання дадатнасцю—непазбаўленнем харства... І як водгульле—блізка абазваліся сывісткі... І гэта на яснай і ціхай зямлі...

Захар Зынга быў ахвачан нейкім вострым настроем. Нешта цягнула яго ѹсьці некуды, нешта рабіць ці гледзець на што. І ён пашоў туды, за горад. А там поезд падыходзіў ужо к гораду.

Грымела жалеза магутнымі гымнамі і далячыня, і бясконцнасць была ў жоўтай дарозе.

З лёгкасцю нейкаю ён стаяў на адным месцы, хацелася яму самому тут дзейнічаць, чым найвялікш выявіць сябе перад усімі ці разам з усімі...

А насустроч яму па дарозе бегла Рыта, вясёлая і прыгожая, з глыбокімі адзнакамі на твары частых думак, але з маладою гульлівасцю ў постасці.

— Ты адкуль?— запытаў ён.

— Гуляць хадзіла.

— Адна?

— Тата,—сказала яна,—хадзем, я табе скажу.

Яму здалося, што яна нешта нядобрае яму скажа і спахмурнеў трохі, паслья ўстрывожыўся неяк, а паслья раптам

аформілася выразна ў яго думка, што добра-ж вельмі, што піць ён пакінуў.

— Гавары, ну...

— Я паеду адсюль. У суседні горад мяне на работу пасылаюць... на грамадзкую...

І ёй уявілася раптам, што ўсё-ж вельмі добра. Ён зломаны, скалечаны душой з самых маладых год сваіх пакінуў піць, ходзіць цяпер на работу, пабацькаўску ўсьміхаеща ёй часта, ласкова і шчыра. Ён тут пабудзе трохі, а пасля яна возьме яго да сябе туды і будзе даглядаць яго з замілаваннем, як-бы ў нагароду за ўсё раней перажытае.

— Цераз тыдняў два я прыеду зноў сюды і забяру тады цябе з сабою.

І яму ўсё гэта гаварыла аб нечым радасным, новым і вельмі важным.

Весела прышлі яны разам дадому, пілі чай і пазвалі Дзяніса Пляцінскага. Той вечарам з'біраўся выїжджаць з бочкаю на работу, цяпер-же нікуды не съпяшаў і панура слухаў, як яму з захапленнем аб дачцы сваёй Рыце расказваў падсусед яго Захар Зынга.

— Зайграй што,—папрасіў Пляцінскі.

— Няма гармоні,—з чуць адчувацай трывогай суму адказаў Зынга.

— А дзе ты яе дзеў?

— Яна мне больш непатрэбна.

— Колькі ты ўзяў за яе?

— Танна,—адказаў Зынга, трохі саромячыся перад Рытай за сваю хлусьню.

— Колькі?

Зынга мяшаў чай.

— Каму прадаў?—дапытваўся Пляцінскі. У яго раптам з'явілася жаданье гаварыць.

— Так адзін... вясковы хлапец...

Пляцінскі пасядзеў яшчэ трохі, пасля вышаў і кіўком галавы пазваў за сабою Зынгу. Той вышаў у сенцы.

— Ня пускай нікуды Рыту,—загаварыў Пляцінскі,—ня пускай ты яе нікуды. Няхай жыве тут.

— Чаму?

— Таму что яна ў цябе тут на вачох будзе. Яна, скажам, ня дэіця, але-ж гэта яна ня замуж ідзе, а так едзе. Ты-ж бацька ёй...

Гаворачы так, Пляцінскі мала думаў аб гэтым. Ім кіравала другое. Слаба адчуў ён, што нечага пачне не хапаць у яго доме, як паедзе Рыта. Ён і сам ніколі ня мог падумашык ні-то школа яму было Рыты, ні-тонейкае бацькаўскае за мілаванье, няпрыметна для самага сябе, насіў ён у сабе да яе. Было гэта ў яго ў пачуцьцях, у съядомасыці не магло ў яго, няпрывышага думаць, быць тae веды, што калі чалавек не глядзіць на ўсё з высоку цi філёзофічна, то трудна яму быць адзінком.

— Які з мяне бацька, братка ты мой,—загаварыў Зынга,—цi мала яна цераз мяне перапакутавала? Яна цяпер на вольную дарогу вышла, час цяпер такі, широкі, то яна і мяне з ямы выцягнег... Ого, мая Рыта,—закончыў ён з радаснай гордасыцю.

Вечарэла. Съветлы лажыўся змрок.

Дзяніс Пляцінскі хутка выехаў з двара, а Зынга доўга сядзеў на камені каля дэзвярэй і гаварыў з Рытая...

Назаўтра-ж ён, каб як-небудзь услужыць ёй, сам пашоў на станцыю купіць ёй білет на чыгунку. Правёў яе, выяўляючи клопат у розных дробязях, усадзіў яе ў вагоне і доўга глядзеў усьлед поезду.

І сумна, і радасна было яму аднаму ў тую ноч.

V

Зусім жоўтымі сталі вішні і пачалі скідаць з сябе лісты. Ранешнімі першымі замаразкамі мерзьлі перад вокнамі съпелыя бэрэы... Сонечныя былі дні.

Раз прышоўшы з работы, пад вечар, Зынга памагаў Пляцінскаму абіраць гэтыя бэрэы. Наабіралі яны іх некалькі каашоў, рэшту страсьлі; пасыль сядзелі на камені каля дэзвярэй.

Маўкліваму ад прыроды Пляцінскому добра было маўчаць. Зынга-ж з тых часоў, як пакінуў піць, таксама часамі любіў памаўчаць. Так і сядзелі яны моўчкі абодва. Пляцінскі вылічваў у галаве сваёй, колькі яму заплаціць управа чыгункі за ачыстку ўборнай на таварнай станцыі, у Зынгі-ж думкі былі розныя і дробныя.

Блізка быў вечар.

— Зынга Захар тут жыве? — пачуўся з вуліцы голас.

— А чаго?

— Пісьмо.

Гэта было незнаёма Зынгу. Цягаючыся па съвеце, многа чаго бачачы і перажываючы, быў ён неяк усё-ж далёка душой сваёй ад людзей. І гэта было першае пісьмо, за жыцьцё атрыманае ім.

Як малое дзіця падбег ён да варот, выхваціў з рук чалавека пісьмо, доўга варочаў яго ў руках, далікатна, паволі як-бы баючыся чаго, пачаў разрываць яго. Ад няпрывычкі чытаць ён доўга ўглядаяўся ў ліст паперы, сьпісаны вялікім літарамі, пакуль упэўніўся, што Рыта вядзе вялікую і цікавую работу, што яна хутка прыгедзе і забярэ яго з сабою.

Пісьмо было поўна ласкавых слоў, і гэта таксама было новым для Зынгі, разъмякчыла яго, зрабіла падобным да дзіцяці...

Вакол быў пах зямлі, дыму і груш.

Гэтыя груши, рассыпаныя па жоўтым лісьді, ляжалі ў яго каля ног і пахам, і выглядам навявалі на чалавека нейкую сувежасць. Яны нагадоўвалі яму цяпер нешта мінулае, варушылі ўспаміны аб ім.

Можа і ня было гэта звязана з імі вострых вельмі перажываньняў, але часта, наогул, сувежасць гэтая адчувалася. Была яна і ў зямлі, якое многа было пройдзена, была яна ў такіх самых васенініх днёх, ясных і ціхіх, калі і працавалася, і гулялася, і многа было перапакутавана. Многа раз білі яго, многа раз ён біў; такім-жа сувежа-здаровым васенінім днём пахаваў ён жонку сваю... І ўсё гэта, як нешта і далёкае па часу, і блізкае ўявілася без асабістых выразных здарэніньяў, а так, усё доўгае, вострае і важнае, бо яно-ж гэта запаўняла жыцьцё, бо апрача-ж яго нічога больш ня было; хоць і было яно часта нядобрым і пакутным...

Вастрата гэтая ахваціла Захара Зынгу.

— Эх ты, брат ты мой, — сказаў ён, коса глянуўшы на Дзяніса Пляцінскага.

Той маўчаў, нешта думаў і ўпартца чухаў бараду.

І раптам зявілася ў Захара Зынгі патрэба стаць блізкім гэтamu панураму чалавеку, выявіць перад ім якую-небудзь

шчырасьць. Ён павярнуўся да яго і пачаў глядзець на яго. А той скончыў свае вылічэнні і, мусіць, выгадна для сябе, бо пляснуў рукамі, што мала калі з ім бывала, пакалупаў задумённа ў носе і сказаў:

— Конь мой белы закульгавеў, то няма як ехаць мне сягоння. Дык ты, братка, пастаў мне кватэрку, калі маеш гроши, бо ў мяне якраз сягоння няма. Я табе аддам...

— Хадзем,—рашуча сказаў Зынга, махнуўшы на бок галавою і рукою.

— У двух?

— У двух.

— Праўда?

— А я што, не магу ісьці з табою?.. Я-ж табе казаў, набаўлю табе рубель за кватэру, бо не такі я чалавек... Сягоння мяне выдалі за работу гроши і я ня скнара якая-небудзъ!..

Яны пашлі, і Зынга ўсё гаварыў. Дашибоўшы да піўной, ён раптам прыпрыніўся ў задуменьні; былі ў яго думкі даць Пляцінскаму грошай на гарэлку, а самаму вярнуцца дадому, пакуль яшчэ ня позна, але пачуў у піўной знаёмыя галасы і адчуў вялікі смутак, што няма ў яго гармоні.

— Ну, ты што?—тузянуў яго за рукаў Пляцінскі.

— Хадзем, братка,—адказаў Зынга і палез на ганак.

Там яны сядзелі з Пляцінскім за поўнач, дадому йшлі абняўшыся, пакуль дашлі—некалькі раз лаяліся, многа раз ца-лаваліся і, нарэшце, заснулі на аднай пасыделі ў Пляцінскага...

Назаўтра быў хмурны дзень, цярусялася імша, плымі па небе сіня-чорныя хмары, і голыя вішні перад вокнамі гойдаліся і расказвалі аб хмурнай глыбокадумнасці.

Зынга не пашоў на работу. Дзяніс Пляцінскі паехаў з бочкаю ў горад, а ён у нерашучасьці, у нэрвовасьці і ў съмешным съпящанні хадзіў па хаце і ѥёр руکі. Пасьля, як-бы прыпомніўшы нешта важнае, патрэбнае і нават неабходнае, хутка адзеўся, абмацаў у кішэні гроши, пашоў у горад і купіў там гармонь. Да самага вечару ён цацкаўся з ёю—разглядаў, пробаваў галасы, браў акорды, а як надышоў вечар і зьявіўся Пляцінскі,—яны ў двух пашлі ў піўную.

Там яны і прасядзелі да дзвеёх гадзін ночы.



VI

Адзін раз вечарам Захар Зынга сядзеў у піўной і вяла браў на гармоні мінорныя акорды. Вакол аго гулі падпіўшыя людзі.

Зьверху, з клубу, чуваць было бурную музыку рояля, а з вуліц чуўся яшчэ на съціхшы на нач шум гораду.

Зынга чакаў „кліента“.

— Іграй,—грунуў грубы і сіплы голас.

Зынга павярнуў у той бок галаву. Там сядзеў даўнейшы буйны гандляр быдлам, барадаты і тоўсты Пруткевіч.

— Што іграць?

— Што хочаш... Весялі...

— Мажор браць?

— Мажор, шміжор—мне ўсё роўна... В-валі!

Зынга грануў фэльд'егерскі марш.

— Пачакай,—перапыніў яго вялы голас нейкага сінятврага, зморшчанага чалавека,—зайграй мне разлуку.

Перамяніўшы тон, Зынга зайграў вальс.

— Разлуку грай,—падняўся чалавечак.

— Ты хочаш з галавою разлучыцца ці не!—заявіў Пруткевіч,—глядзі, а то шыю зьвернуну.

— Кому, мне шыю зьверненц?

— А ты хто такі!?

— Я хто?! Я праўшчык фартэп'янаў! От хто я! А ты хто?!

Знаёмства гэтых людзей адбылося так, што Пруткевіч падняўся, намерыўшыся даць праўшчыку фартэп'янаў па шыі, але тады раптам пасярод піўной вырасла постасць жанчыны. Зынга раптам прыпомніў, што яна дагэтуль сядзела моўчкі, з нейкім маладым, як-бы вайсковым і піла піва.

Нізкая і намазаная парфумай, у чорным, памятым, шырокім пальто з густымі фалдамі, яна адапхнула да съцяны Пруткевіча і папрасіла Зынгу:

— Падыграй мне.

Зынга, гатовы, глянуў на яе.

Жанчына засыпівала:

Ой, у полі ды на волі цераз межы-ы-ы...

Ды дарога разъляглася.

Голас у яе быў сіплы, і нечым нядобрым спачатку павеяла ад гэтае яе песні. Пасьля, як Зынга пачаў ціха, каб не за-

глушыць яе, падыгрываць, яна неяк павесялела і голас яе стаў сакаўным нейкім і больш прыемным.

Пазаростала травою,
Каб прайсці я не магла там...

Яна затупала нагамі, і тады праўшчык фартэп'янаў памог ёй прыпейку:

Ой—го!..
Ой, я зельле растрасу,
Ногі лёгка пранясу!..

— Іграй, братка,—просіў нехта Зынгу,—на, выпі і іграй.
Зынга выпіў. Жанчына, ня скончышы, съціхла...

— Іграй польку.
— Польку съмех?
— Якую хочаш.
— Якую ты хочаш!
— Мне ўсё роўна...
— Дай яму выпіць.
— На, выпі ды іграй.

Зынга зайграў „польку съмех“.
— Зайграй от што... Падыграй.
Гэта прасіў „праўшчык фартэп'янаў“.

Абцёршы вусы, ён яшчэ выпіў, паднёс шклянку Зынгу і яшчэ выпіў сам.

Зынга нарыхтаваўся.
— Слухай!..

Зынга расцягнуў гармонь, а той зас্পіваў:
Р-р-размалю прычандалы...
р-р-разынясу усе прыстр-ройкі...

— Ты што за злыбеду съпіваеш?! Эй, ты!..—гукнуў Пруткевіч.— Зынга, не падыгрывай яму!

А той змоўк, плонуў, абцёр вусы і залепятаў съмешным голасам і п'янім мотывам тое самае.

Пруткевіч сарваўся з месца, схваціў яго за плечы, падняў вышэй стала, грунуў яго нагамі па падлозе, і патрасаючы ім у такт страшнаю актаваю, зароў:

Дзед б-боб-б маладіў,
Б-баб-ба падсівалася...
Пяць год дзед прасіў,
Б-баба не дава-ала!..

Зынга, радасны, з усіх сіл рэзнуў на гармоні гэты мотыў, а Пруткевіч, адкінуўшы ў бок праўшчыка фартэп'янаў, пашоў трапака.

Тады зьявіўся буфэтчык і яшчэ двое з ім і пачалі разганаць вясельле.

— Сталоўку зачыняць цераз цябе, — крычаў буфэтчык Зынгу.

— Сталоўку?! — грозна запытаў Зынга.

— Сталоўку.

— Пашоў ты к... з сваёй сталоўкай.

Буфэтчык ахваціў яго за каўнер і выпхнуў на вуліцу.

Падыгрываючы нейкі мотыў, Зынга прашоў паволі дзве суседнія вуліцы, пакуль яго не разабраў хмель. Тады вярнуўся і, лаючыся і граючы, пашоў дадому.

Дзяніса Пляцінскага ня было дома і сені былі замкнёны.

Зынга паставаў каля дэзвярэй і дагадаўся, што трэба выніць вакно, але ногі ўжо ня трымалі яго і галаву вадзіла ў бакі. І ён там-жа аб'ехаў на зямлю, дзе стаяў. Абняўшы гармонь, ён так і задрамаў, трасучыся ад холаду.

Перад самым днём прыехаў Дзяніс Пляцінскі.

— Хто гэта? — запытаў ён моцна.

Зынга маўчаяў.

— Хто тут? — мацней гукнуў Дзяніс.

Чалавек падняў галаву.

— Захар!?

— Зъмёрз я, — адказаў Захар, ляскаючы зубамі.

— Ідзі ў хату.

— Адамкі дэзверы.

Ніяк ня мог сагрэцца Зынга. Тросцяся ён доўга, пачаў стагнаць, а пад вечар у яго зьявілася гарачка. Ноччу ён упаў у бяспамяцтва.

А на другі дзень Пляцінскаму было многа клопату — хадзіў ён па доктара і завозіў Зынгу ў больніцу...

Няведаныя ім раней пачуцьці апаноўвалі яго.

VII

Пахла зямля і ведэр адносіў вугальны пыл у поле... Ціхая была трава, пажаўцеўшая і прыпаўшная да зямлі. Ясна было...

У той дзень і памёр у больніцы Захар Зынга.

Дзяніс Пляцінскі запрог свае коні ў старыя драбіны і моўчкі адзін павёз яго хаваць. Ён сядзеў, згорбіўшыся, на белай, новай, пахучай смалою труне, паволі, як-бы з нейкай упэўненасцю, съцёбаў пугаю коні, а як яны пробавалі бегчы,— стрымліваў іх.

Вечарам ён доўга сядзеў адзін, цёр пальцамі твар і сярод ночы раптам падняўся і сам з сабою разважаючы, пашоў і даў тэлеграму Рыце.

Рыта прыехала цераз дзень, раніцою... Таксама ясна было.

Яна з Дзянісам Пляцінскім мала гаварыла, хадзіла на могілкі і, як прышла назад,—раптам сабралася ехаць.

— Паедзеш?—сказаў Пляцінскі.

— Паеду.

— Саўсім?

— Ня ведаю...

І яна пашла на станцыю.

Ён дагнаў яе за варотамі, схваціў за руку і, трасучы яе сваімі каравымі цьвёрдымі пальцамі, усё гаварыў, глытаючы слова:

— Дачушка... родная... Рытакча... родная...

Яна абняла яго галаву і пацалавала ў зморшчаны лоб.

Ён больш яшчэ сагнуўся і пашоў скоранька назад. Цераз хвіліну ён запрагаў коні ехаць на работу.

А яна йшла да станцыі бакавою пущай чыгункі. Лёг ужо чорны вечар і, прытайшыся, маўчала зямля. Толькі горад повен быў зыкаў. Яны беглі над зямлём, шырокія, неабдымныя, магутныя сілай стварыўшага іх чалавека. Яны маглі зрушыць съвет сваёю магутнасцю — так гэта ўздымалі яны істоту чалавека...

Бясконднасцю, у вагнёх, ішоў факельны ход... Ня было канца ні зыкам, ні людзям, ні ^{Дачуцьцям}. І на мяжы іх думак— вырасла ў Рыты: усё чалавецтва ў гэтym ходзе...

Поезд крычаў і стукаў, зьбіраўся адыхаць, а Рыта стаяла, ахопленая жаданнем пайсьці туды і з усімі ўсё ісьці, ды ісьці...

А. Гурло

З цыклю „Бацькаўшчына“

Даўно я тут, даўно ня быў...
Ня слухаў шэлесту вярбы
І златаструнных шэптаў клёнаў...

І вось гляджу цяпер зьдзіўлённа
На ўсё, што бачу, як чужы,
А сэрца б'еща і дрыжыць,

А ў думках рояцца ўспаміны...
Тут першы раз спаткаў дэяўчыну,
Якой пасъля не спатыкаў.

Мая дрыжачая рука
За кветкай цягнецца язьміну...
Я родны кут даўно пакінуў,

Але зусім не занядбаў.
Скажы, пахілая вярба,
Мне ўсё, усё, што ўспомніць можаш.

Мне цяжка быць на бездарожжы
І некага мне запытаць
Пра ўсё, што ліпне, як слата,

Да сэрца і душу трывожыць.
Тут паранейшаму ўсё гожа,
Але я сам ужо ня той.

Хоць цешуся я пекнатой,
Хоць сэрца просіць успамінаў,
Хоць рад я кожную галіну

Абняць і шчыра цалаваць,—
Алебя лее галава,
І кроў патроху ў жылах стыне.

І кветка белая язьміну
 Мне навявае цяжкі сон.—
 Тут сэрцы колісь ў унісон
 Ў шчасльвай біліся трывозе,
 Але сябе я замарозіў
 Ва ўздымах хваль чужой крыві.
 Мінулага ўжо не злавіць,
 Прашоўшага ўжо не спагоніш—
 Гады пранесъліся пагоняй.
 Шкада цяпер, шкада ўсяго,
 Шкада пагод і непагод,
 Якія мне жыцьцё дарыла.
 А больш шкада, што ўзмахі крылаў
 Ў гняздо сваё ледзь занясьлі.
 Ах, сэрца, сэрца як баліць
 І б'еща ў роспачы, трывозе.
 Сябе я ў час той замарозіў,
 Як кветкі раннія цвілі.

Вершы Я. Пушчы

* * *

Выгляд твой малажавы зблажэў,—
ты ўжо стала ня тая, другая.
Да мяне прытуліся бліжэй,
хось зарніца ў палёх дагарае.

Пашто съвецяща сълёзы ў вачох
і расою цвітуць каляровай?
Палажы мне чало на плячо,—
ня сумуюць хай хмурыйя бровы.

Нечакана цябе я сустрэў,—
твае вусны красою палалі.
Зоры сыпалі сымех нам са стрэх
і ўсъміхаліся зорамі далі.

Мы былі тады толькі адны,—
па дарозе ступалі спакойна.
Праймчаліся гэнэя дні,
праймчаліся шпаркімі коньмі.

Не вярнуць іх ніколі ужо,—
толькі ўспомніцца часам, як несылі.
Яшчэ жар не адцвіў, не пажоўк,—
яшчэ будуць і казкі, і песні.

* * *

Пралюсочуць гады, бы вада,—
пашчапаецца сэрца нашчэнт.
Для жыцьця, што магу—ўсё аддам,
стану больш задумённым яшчэ.

Ўжо ня буду свавольным такім,
спахмурнеюць павекі вачэй.
Я згублю свой бярозавы кій,
а таксама й сярмягу з плячэй.

Вечарам выйду ў прастор,—
пэўна ногі завязнуць ў пяскох.
Не спаткаю сваіх там сясьцёў,—
не пайду ў апантаны падскок.

Застануся адзін-адзінок,—
будзе песня ў палёх адцвітаць.
Завію дзень апошні ў вянок,—
больш ня будзе каго мне вітаць.

8-IV-26 г.

* * *

Дружбакоў-таварышаў ня маю,—
я сёньня ўсім чужы.

А здавалася-б, у съветлым май
з імі весяліцца, жыць.

Ну, што-ж, няхай, няхай і гэтак...
Каму дакоры слаць?
Зьбяру я летам многа кветак
і ўсё пакідаю на шлях.

Праходзіць будзе падарожны,
падыме мо' з адну.
Жыцьця ня стрэну я з парожным,—
ўсьміхнуся сонцу, дню.

Ўсьміхнуся зораныцы на ўсходзе...
Як многа съветлых мар!
Заўсёды з ветрам лямант ходзіць,
заўсёды сълёзы з хмар.

Прыгоршчамі я іх зьбіраю
і песьню весялю.
Пайду съпяваш па родным краі,
дзе хвойны шум-салют.

Я там свайго спаткаю брата,
там буйства растрасу.
Я струн ня буду ў шуме краташ,—
з лістоў зъміту расу.

Абняўшыся, мы разам пойдзем,
блудзіў-жа там я скрозь.
Усьміхненца нам блявы поўдзень
на съцежцы буйных рос.

* * *

Сёння

вочы свае праглядзеў...
Хараство,
прыгожасць
у палёх.

Расцьвітае
там сонечны дзень,
і туман
над далінай ня лёг.

А помню,
мяне ён пужаў:
здавалася
зданыні
выходзяць з яго.

Усю істоту
ахопліваў жах,—
уцякаў
у дуброву бягом.

І адтуль галасіў:
ня пужай
не заві,—
у тваёй шэрани
скрухі падзол.

Над мінулым
залом я завіў,
мне ня страшна
съцюдзёная золь.

Паўлюк Трус

Жывеш ная вечна, чалавек,
Перажыві-ж у момант век!..

М. Багдановіч

Прысьвячаю М.

* * *

Ой у лузэ, пры даліне
Разъвівалася каліна,
Пад калінаю крыніца,
Цалавалася з зарніцай...

Ты з крыніцы воду брала,
Там журылася ці мала,—
Сылёзы сыпала—брусыніцы,
Як стаялі ля крыніцы.

І стаялі да зъмярканьня,
Вербы плакалі ў тумане.
А як месяц плыў у высі,—
Мы з табою разышліся.

Разышліся ля ваколіц,
Ты пашла жытнёвым полем.
Я далінаю зялёной
Адзінокі, задумённы.

Нам з табою ў разъвітаньні,
Поле крылася туманам.
А ў тумане, пры дарозе,
Спалі ў цьвецені бярозы.

Спалі шумныя яліны,
Не гайдаліся галіны.
Толькі ў прозалаці кволай,
Росы сыпаліся долу.

Росы сыпаліся ў цвєцень,
Асыпаліся між вецица.
Як лілеі ў сонных хвалях,
Завіваліся ў каралі...

Павей вецер з-за дубровы,
А я ўспомню чорны бровы.
Чорны бровы, ясны вочы—
„Павей вецер апаўночы!..“

Можа ў ветры,
ветравіньні,—
У ветравіньні—
пры даліне,
Пры даліне—
ў вечар сіні,
Вобраз ў сэрцы
не астыне?..

Можа вобраз не завяне,
А ў зялёным барваваньні
Буйным цветам разаўеща,
Кветкай шчасьця усьміхненца?..

Бо яшчэ ў працягу жыцьця,
Васількамі ў съпелым жыце
Ня ўсьміхаліся мне вочы,
Як ўсьміхнуліся аднойчы...
.

Калі-ж міла сэрцам чулым,
Ды другога прыгарнула,—
То разъвейся, буйны вецер,
Над калінаю—у вециці!..

А я ў ветры—ветры нідым,
Ўспомню звонкую крыніцу,
Ўспомню вечар верасьнёвы,
Над вадой садок вішнёвы.

І ў садох, дзе тонуць хаты,
Съпевы звонкія дзяўчатаў

Будуць вольна і гульліва
Заміраць у пералівах.

Плыве човен,
вады повен—
човен апаўночы...
Зацьвілі—
закрасавалі,
твае кары вочы.

Зацьвіла—
закрасавала
радасці усмешка.
Буйным лісьцем
завіліся
жыцьця твайго съдежкі!..

Плыве човен,
вады повен
ды гайдае хвалі!..
Завіліся
тыя съдежкі
ў пацеркі—
карапі!..

І съмлюща
кары вочы
кветкай—
сонцаеем.
Толькі ў полі,
на прывольлі,
ветры веюць;
веюць...

Плыве човен,
вады повен—
човен у зацішку...
Ня журыся,
усыміхніся—
усыміхніся
нішкам.

Ці гады,
як тыя хвалі—
хвалі на прымор'ї...
Адшумелі,
адгукалі—
прасьпявалі
скора?..

Плыве човен,
вады повен...
Вербы гнуцца,
гнуцца...
Нагінаюцца да долу,
журацца—
съмлюцца.

Ня журыся,
ты дзяўчына,
позна—
апаўночы!..
Хай цывітуць,
не адцвітаюць
твае кары вочы.

Хай цывіце,
не адцвітае
радасці усьмешка!..
Буйным лісьцем
завіліся
твайго жыцця
съцежкі!..

Пад вясновыя павевы,
Буду чуць, як тонуць съпевы,—
Буду чуць у лозах ніцых
Гоман звонкае крыніцы.

А ты ў вечар над крыніцай,
Ў кволай цвяцені зарніцаў,

Будзеш з красачак-званочкай
Завіваць сабе вяночкі.

І ў купальскую, ой, ночку,
Выйдзеш з вёдрамі па воду;
Ты вазьмі тыя вяночкі
І пусьці на быстры воды.

Ты пусьці іх да ўсход сонца...
Да ўсход сонца сядзь на камень,
Сядзь на камень, падзівіся,
Падзівіся, усъміхніся!..

Калі сидуцца вяночкі,
Ды на жвірыстым пясочку...
Будзеш пець і ня журыцца,
Да ўсход сонца, ля крыніцы.

А як станеш рана-рана—
На вадзе вянкі завянуць.
Будзеш плакаць і журыцца,—
Сълёзы высушиць крыніца!..

Ветры буйныя з-за гаю
Разънясуть журбу па полі,
І ты ў радасьці—на волі,
Сэнс жыцьця тады пазнаеш.

Як пазнаеш дно... і цені...
Ня цывітуць чаму каменіні...
.

Тады я адзін пазнаю,
Што на дне душы ты маеш.

Можа ўспомніш мае слова,
Што жыцьцё на шлях суроўы
Нас паставіла увосень
Ткаць узоры з яго кросен.

Вечер вее на даліну,
Будзіць ў сэрцы успаміны.
Мо' апошнія?..—Няйначай!..
Сэрца ў роспачы ня плача.

П. Галавач

Перад канцом

(Апавяданье)

Старык доктар раз-за-разам уздымаў на яго з-пад акуляру вочы, задаваў неўпапад розныя пытаньні і, не прыслухоўваючыся, што хворы адказвае, перакладаў ужо ў некаторы раз з аднаго месца на другое па аднай анкеты, на якіх былі напісаны гісторыі хворасцяў.

— Прыблізна з тыдзеня назад пачала хвароба аб сабе так моцна напамінаць. Раніцай анік устаць немагчыма, пакуль не разойдзеца кроў, а як расхаджуся, дык да другой раніцы нібы й зусім здаровы,—адказваў ужо ў другі раз на другі раз заданае пытаньне доктара хворы.

А доктар, зусім ня слухаючы, што кажа хворы, углядаючыся ў анкеты, пачаў гаварыць.

— Вясна—самая прыгожая пара ў гаду. Яна абуджае жыцьцё ў прыродзе пасъля зімніяе съпячкі мёртвай. Усё ў прыродзе, і чалавек таксама, з вялікай радасцю чакае вясны, і калі хворы ён, дык думae, скарэй-бы вясна, тады буду ўжо жыць, і радуецца кожнаму выглядзу з-за хмар сонца, кожнаму маленькаму раўчачку на вуліцы, бо яны съведчаць аб tym, што блізка вясна, поўная жыцьця, поўная прыгожасці. Але разам з вясной падкрадаецца да чалавека і съмерць, і хворасці розныя і больш за ўсё ціснуць людзей... І ўсё за імавернасць чалавечую. Чалавек з адчыненымі грудзьмі йдзе на сустрач вясне, а яна ня так, падругому да яго...

Доктар зьняў акуляры, працёў іх, сеў на зэдлік і ўзяў адну анкету ў руку.

— Пятро Акуліч, так, вось і знашоў.—Потым, углядаючыся ў напісанве на анкеце, гаварыў сабе:—сэрца... гм... сэрца, браце, што помпа, перастане працаваць—і кроў не пабяжыць.

Хворы на днях быў у рэнтгэнаўскім габінэце на прасть-вечваныні і цяпер прышоў праведаць вынікі. Хварэў ужо даўно, але з прыходам зімы съціхла нібы хворасыць і ён забыўся аб ёй, а з адлігай зноў абудзілася, прымусіла ў амбуляторию пайсьці. У дзень за працай ён і сёньня забыўся аб хворасыці, а цяпер, калі ўбачыў сябе ў гэтym чысьценкім габінэце з аб-ведзенымі белай масльянай хварбай съценамі і перад сабой старыка доктара таксама ў белым, унутры начала расьці трывога. А што, калі скажа, што машынка скора стане? Дрэнна тады. Можа й да вясны не дажыву? Няўжо гэта можа быць? Вясна-ж ужо зусім блізка, скора нават гарадзкія вуліцы прыгажэй стануть, прыбяруцца ў зелень рэдкіх тут дрэўцаў. А ў саду як прыгожа там вясной, у цінку, праз рэдкія лісьцікі дрэў будзе сонца гульліва съмяяцца... А ты можа ў зямлі будзеш ужо гнісьці. Ад гэтай думкі ўсё цела абдало холадам, і ён уздрыгнуў. Потым апамятаўся, стараўся адагнаць гэтую страшную думку другой. Глупства, гэта пройдзе. Адліга началася, застудзіў сябе трохі, ну і абудзілася старое. Вунь-жа ѹ суседзі хварэюць, папраўляюцца,—гэта пройдзе. Трэба будзе толькі сачыць за сабой ды адпачыць трохі прыдзецца. І хацелася чуць ад доктара гэткія-ж слова.

А доктар ужо ў трэці раз задаваў нейкае пытаньне, трываючы ў руцэ анкету.

— А? Выбачайце, замарыўся я здорава.—Пачаў расказваць доктару, як пражыў маленства, як жыў у часы вайны. А доктар, відаць было, ужо ня слухае яго, а аб чымсь думае. Ён водзіць алоўкам па аднай рысцы па паперы, часам прытка ўздыме руку, нібы імкнецца пачаць нешта пісаць, потым зноў падху кладзе яе на паперу—і зноў аловак чыркае па аднай рысцы. У гэты момант устаўляў у гутарку сваё заўсёднае—так, так.

Калі хворы, ня скончыўшы казаць, спыніўся і пачаў кашляць, доктар яшчэ раз узьняў руку, паставіў на паперы крапку і пачаў сам гаварыць.

— Наша, мэдыкаў, практика кажа, што хворым у большасыці, калі не заўсёды, ня трэба праўды казаць,—гэтым можна толькі горш зрабіць.

„Дык няўжо-ж“?.. мільганула думка ў хворага, а доктар казаў далей.

— Калі чалавек зусім здаровы, ён ні на жвіліну не задумваецца аб съмерці, дый аб жыцьці ні вельмі прывык ён думасць. І хоць над галавой будзе пагроза съмерці, усё роўна куды хочаш палезе, у загрудкі з ёю возымецца. А як захварэе, спужаецца тады трохі, але цешыць сябе думкай аб тым, што ачуняе. Пачуць яму ў такі момант, што съмерць за плячыма, ня зусім прыемная вестка...

„Няўжо пра мяне гаворыць?“ Хацелася адгадаць далейшыя слова доктара і хацелася, каб яны былі не такімі, да якіх, як відаць, хіліцца думка доктара.

— Такой весткай,—казаў зноў доктар,—можна спужаць чалавека. Ён тады стане ўесь час толькі аб съмерці думасць і толькі паскорыць канец свой. Бывала шмат выпадкаў, калі такі хворы накладваў на сябе рукі, ня вытрымліваў. Гэта думка мучыць, нэрвуе, і чалавек, ведаючы, што ўсё роўна канец, разшаецца на самагубства. Трэба лічыцца з псыхолёгічным момантам у такіх выпадках, ведаць добра таго, каму гаворыш.

„Значыць, мне ўсё гэта қажа“, падумаў пра сябе хворы, а потым чутна да доктара сказаў: Вы мне можаце праўду казаць, мяне-ж добра ведаецце, ня з пужлівых, здаецца. Я ведаю чым хварэю і які павінен быць канец.—Гаварыў гэта, а сам думаў, жадаў, каб доктар сказаў, што хворасць у яго скора пройдзе, што яна часова. А нейкі нутраны голас сароміў:—што-ж гэта, брат, язык адно қажа, а нутро другое зусім! Не чакаў ад цябе гэтага.

Доктар на яго слова нічога не адказаў. Відаць было, што ён як-бы нечым устрывожан, што думае таксама ня тое, што гаворыць, і чамусьці баіцца выказаць тое, што думае, гаворыць другое, каб не маўчаць.

— Даёуна жыцьцё наша складаецца, у ваднаго даўжэй трохі, у другога карацей, але канец аднолькавы ўва ўсіх. Адбыў сваё тут, зрабіў, што трэба было, паглядзеў на прыгожасць жыцьця—і йдзі, брат, не затрымлівайся, дай месца другому. Кароткае жыцьцё і шмат у ім прыгожага, а чалавек ўсё нездаволен.

— Гэта нядрэнна. Калі-б людзі адчувалі сябе здаволенымі ўва ўсім, тады ня было-б таго, што штурхае жыцьцё ўперад, ня было-б стымулу ў развязці. Жыцьцё ня йшло-б уперад, не разъвівалася-б, а пачалася-б абломаўшчына. А так ча-

лавек нездаволен тым, што ёсьць, большага хоча, да лепшага імкненца, перамагае прыроду, перарабляе грамадзкі лад і дасягае лепшага... Першбытны чалавек нічога ня ведаў, зямлю палкай калупаў, а ў нашы часы трактар уздымае глебу, трактар зроблены такім-жа чалавекам. Ад палкі да трактара які доўгі гэта шлях і як па гэтым шляху, каб раскласыці яго перад намі, выразна можна было-б прасачыць гісторыю чалавека. Трудны і прыгожы шлях. Шмат зрабіў ужо вось гэты маленькі чалавек, а колькі яшчэ зробіць? І гэта ўсё ў імкненіні да лепшага... Быць усім здаволеным можа толькі абломаўскі тып, мешчанін, якому да нічога, апрача сваёй хаты, печы, ложку і кіндзюка, справы ніяма.

— Вы ня зусім мяне зразумелі, і я хацеў сказаць, што адзін чалавек можа й мала па ліку гадоў пражыве, але ў той-же час і багата, бо багата зробіць для грамадзтва, а другі доўга жыве і ўсё няпрыкметна, усё ў душонцы сваёй капаецца,—праказаў доктар.—Хто жыве ня толькі для сябе, той больш захапляецца жыцьцём, бачыць у ім больш прыгожага і цяжка прыйсьці да гэтага чалавека і сказаць: ну, браце, рыхтуйся, скора табе трэба пайсьці адсюль.—Э гэтымі словамі доктар палажыў руку на плячу хворага. Зрабіў ён гэта мэханічна. А хворы пачуў, нібы да яго голага пляча дакрануліся кавалкам халоднага жалеза, і ад гэтага пачуцьця несвядома адхіліў плячу ад рукі. Доктар, заўважыўшы гэта, зьняў руку.

— Значыць?..

— Баюся засмучаць вас, але вынікі такія... вы хворасць сваю ведалі, у вас сэрца цвярдзее. Процэс гэты цягнецца больш чатырох год. На курорт паехалі позна і толькі на трохі адсунулі тое, што павінна было быць. Цяжкая праца паскорыла гэты процэс.

Гэтыя слова абдавалі хворага, нібы халоднай вадой хто паліваў яго, пасля кожнага слова ўздрыгваў. Ён чуў, што цяжэ, прырастает да зэдліка, на якім сядзіць. Здаецца, што чуе, як з перабоямі б'еца сэрца і па жылах бегае халодная ўжо кроў. Вочы самі ўсё шырэй расчыняліся і пазіралі на доктара, пыталі: значыць, скора перастане работатъ? А доктар узяў яго за руку, выгаварваў халодныя выражэнныя слова.

— Гэты процэс можа яшчэ зацягнуцца самае большае на некалькі месяцаў, а там сэрца адмовіцца работатъ. Рана

яно знасілася ў вас. Толькі ня думайце над гэтым. Рана ці позна канец павінен быць. Вы сёныня, я заўтра, а хто-небудэв пасыльзаўтра. Вы шмат зрабілі за сваё жыцьцё.

Відаць было, што ён хоча чым-небудэв уцешыць хворага, шукае лепшых слоў для гэтага. А хворы ўжо апамятаваўся, пра сябе думаў. „Чаго-ж я раскіс, нібы ня ведаў, што другіх вынікаў быць ня можа?”

— Я гэтага чакаў, нічога, усё роўна... Толькі шкода, што скора.—Хацеў усыміхнуща, але чую, што губы крывяцца і ўсьмешка не ўдаецца. Устаў.—Дзякую. Бывайце.

— Усяго добра. Заходзьце да мяне, кнігі новыя ёсьць... Старайтесь больш сярод людзей быць, ня сумуйце, ня думайце аб гэтым.

— Дзякую, зайду да вас. А сумаваць ня буду.

Доктар на разьвітаньне моцна съціскаў руку ў сваёй, і ад яго рукі нейкая цеплата пашла па руцэ ў цела.

К вечару пасыля дзённае адлігі ўзыняўся марозік, пачаў дуць вецер. Вуліца сустрэла няпрыыветліва. Стала халаднавата і Акуліч думаючы, куды-б пайсьці, несвядома звярнуў улева ад амбуляторыі і накіраваўся да свайго заводскага клубу. Яшчэ здалёк убачыў шырокія, на цёмнай сцяне, съятлом выдзеленыя вокны, а за імі то й дзела мітусіца фігуры людзей. У клубе людзі заўсёды ёсьць.

Увашоў у вагульную залю. На лавах ля дзвярэй сядзела кучка рабочых і нешта горача спрачаліся. Далей ля сцяны другая кучка з рогатам паказвала на насыщенную газэту.

— Ай-да Сыцёпа, вось маладзец! майстра, значыць, не расхадзіся занадта. А вось паспрабаваў-бы гэта даўней зрабіць, дык, брат, вароты шырокія...

— Раней і газэт гэтых ня ведалі.

— Як ён гляне цяпер на сябе! Ну, і вывяў-жа, каб яго...

І разам заліваліся рогатам, паказваючы на малюнак у насыщеннай газэце.

Далей цеснай кучай сядзела моладэь, а ў сярэдзіне дзячовы голас апавядала.

— ...Пакланіўся ён, звяньчайце, кажа, бацишка, а то ксёндз ня хоча, што бяру праваслаўную. Поп ламаўся-ламаўся, дый кажа: ведаю моц каканьня, сам маладым быў, звян-

чаю, толькі трыццаць рублёў за гэта дай. Хлопець-бы й без папа жыў, але дзеўка хацела, каб звяянчачца. Дык ён давай таргавацца. Поп яшчэ пяцёрку спусьціў, а больш—не, кажа, грэх з-за вас на душу бяру, адмалівачца доўга прыдзецца. Зазлаваўся хлопець, расказаў аб гэтым дзеўцы, ды ў сельсавет, панашаму, без па-поў. А той як дазнаўся, дык да бацькі, за чырвонец згаджаўся...

— Ну?..

— Дудкі, не звярнуліся.

Акуліч паціху няпрыкметна стаў ля гуртка, слухаў і думаў. „У іх жыцьцё կрыніцай б'е, пасапраўднаму жывуць, а я раскіс. Э-эх, нюня“, папракнуў ён сябе і адразу лёгка зарагатаў разам з імі.

— А вось наш і сакратар ячэйкі. Ану, сюды яго, хай расскажа.

Не спрачаючыся пачаў расказваць анекдоты, якіх меў вялікі запас.

З залі Акуліч і яшчэ некалькі чалавек пашлі ў пакой бюро ячэйкі. Там маладая яшчэ зусім дзеўчына комсамолка—старшыня камітэту ўзаемадапамогі з падшэфнага сельсавету—пачала гаварыць яму аб становішчы ў вёсцы, свае навіны. Да сельсавету пяцьдзесят вёрст, завод першы пачаў шэфскую працу там месяцаў чатыры назад. У пачатку Акуліч быў толькі ў савеце і цяпер слухаў з цікавасцю.

— Сабралі сход, дык беднаце гаварыць не давалі, раней, кажуць, свайго ўласнага хлеба пад'ежце, а потым ідзеце нас вучыць, а цяпер на сходы беднаты пруцца, пад вокнамі слухаюць... У ячэйцы ўжо дванаццаць чалавек, а ходзіць моладзі багата. На расхват кнігі бяруць, а старыя дык аб Леніне ўсё. Цікава, кажуць, што-ж ён за чалавек быў, з якіх, што за простых людзей так стаяў... З малатарнай наша ўзяло. Як тады з вамі разълічылі, тاک і пачаді браць: з сярэдняга паўтара пуда, з бяднейшага пуда, а то й менш, дык і яны з пяці пудоў зъехалі на два з паловай. Зубы войстраць... Цяпер да пасеўнай кампаніі рыхтуюмся, трэба пракатны пункт, плугоў купіць, і колектыву з Лышніцкіх хоча організавацца. Трэба, каб вы прыехалі цяпер да нас, у вас лёгкая рука, як пачалі, дык ба-чыце, як ідзе...

— Значыць, у суботу з ранку выедзем, я сам паеду, а ў нядзелю ў Лышніцы сход.

Цалкам захоплены жыцьцём, якое бачыў у клюбе, спрарамі, якімі жыве цяпер падшэфны сельсавет, Акуліч ішоў па вуліцы. Ён зусім забыўся на тое, што сёньня быў у доктара што ў кішэні ляжыць папера, напісаная доктарам. Ніпрыкметна для сябе падышоў к месцу, дзе жыў і ўспомніў, што заўтра на заводзе вытворчая нарада, да якой ён павінен падрыхтаваць нейкія матэрыялы.

Вялізны, драўляны, двухпаверхі дом кідаў на вуліцу праз вокны съятло электрычных лямпачак, і толькі яго пакой чорнаю плямаю вакна пазіраў у двор, і Акулічу паказалася, што там, дзе съятло—цёпла, прыемна, а адсюль холадам нібы вее, пустатай.

У невялікім пакойчыку столік, на ім кніг поўна, ля съцяны ложак. На съцену, дзе былі розныя карткі і портрэт Леніна, падала съятло з вакна суседняга дому праз двор.

Як уваходзіў у пакой, думаў адпачыць трошкі, пасядзець, а потым за працу. Але адразу яго ўвагу звярнуў на сябе чыйсьці стогн за съцянай. Съцяна з дошчак, паперай газэтнай аблекена і праз яе ўсё чуваць.

Чудзь было, што стогне мужчына, а паміж стогнуну быў чуцён праз сълёзы жаночы говар. Жанчыну съцішаў другі мужчынскі голас.

— Плачам не дапаможаш. Так госпаду богу трэба, усе ходзім пад яго магутнай рукой... А мо' яшчэ будзе жыць. Не гаруй. Выхоўвай дзяцей у веры божай, боязнасьці, маліся за яго грахі...

Акуліч дагадаўся, што стогне за съцянай стары сапожнік Якім. Вясёлы быў. Ладзіў боты ўвесь дзень з песнімі, а калі Акуліч прыходзіў на кватэру, якім праз съцяну пытаў, ці будзе што-небудзь чытаць, каб песній не пашкодзіць. Часта заходзіў паслухаць газэту і любіў пагаварыць аб сваім, багатым уражаньнямі, жыцьці. Цяпер ужо больш месяца як Якім хворы. Гэта ён стогне, а другі голас—папа, прычашчаць прышоў. Сам Якім ня любіў папоў, але жонка надта набожная, яна й пазвала.

„Усё старую песню цягнеш“, падумаў Акуліч, „век аб пакорнасьці да боязнасьці людзям пеў і цяпер пляеш! А сам рад, што чалавек канае, трошніцу заробіш... Дык няўжо-ж Якім памрэ“? Разам з гэтай думкай, холадам у цёмным пакоі абдалі слова доктара:—вы сёньня, я заўтра... „А мо' я ня некалькі

месяцаў засталося чакаць, а толькі некалькі дзён, можа доктар ня ўсю праўду сказаў?“ Успомніў доктара, яго, слова, і ма-ленькі пакойчык здаўся халоднай дамавінай, нават пачуўся пах съвекі, што мердзяком даоць у руکі. „Гэта з-за съянны пах цягне“, упэўніў ён сябе. „Усё такі жыць і ведаць, што праз некалькі дзён канец,—гэта ня лёгкая справа, моцную волю трэба мець, каб не звар'яцэць“, разважаў ён з сабой. „Сёньня жыву, а заўтра мо’ канец. Усё так проста, і ў той-ж час ніяк гэтага ўявіць не могу. Няўжо-ж я, які вось хаджу, гавару, думаю, няўжо-ж праз некалькі дзён буду ляжаць у зямлі проста, як ні на што непатрэбны кавалак мяса“. Уздрыгнуў, пачуў, што холадна, і самі зубы пачалі сакатаць. „Страшна гэта. Ці-ж дзіва, што людзі прыдумвалі сабе ва ўчеху жыцьцё на tym съвеце. Яны баяліся проста сказаць сабе, што памрэш, заграбуць у зямлю, згніеш і толькі, больш нічога ня будзе. Няпрыемна было чудзь гэту праўду людзям, лепш было думаць, паміраючы, што там дзесьці яшчэ будзе жыць і ўжо бясконца. Казка была прыямней для іх, чымся жорсткая сапраўднасць“. Разважаў гэтак, а сам адчуваў, што цяпер сесцыі за працу ня зможа, пакуль за съянной стогны будуць. Парашыў прай-сціся.

Позна ўжо, але на вуліцы яшчэ людзі адзінкамі і гурткамі ходзяць узад і ўперад і нічым вуліца сёньня не адрозніваецца ад мінулых вечароў.

На рагу стары, захаваўшыся ў армяк газэтчык, кожнаму праходзячаму ля яго чалавеку, гаварыў: „Антанта войска ў Кітай выслала... вайна“...

„Ці разумее ён сэнс гэтых слоў: Антанта, Кітай“,—падумай Акуліч. „Стары, зъмёрш ён, мусіць, гаворачы аб Антанце і Кітай; думае аб tym, як-бы скарэй залезыці ў хаце на печ цёплую, і стаіць пакуль тут на рагу, каб трохі больш зарабіць. А мо’ і ён пісьменны, чытае сам газеты і ведае аб Антанце і Кітай, разумее сэнс барацьбы гэтых дзівёх сіл і спачувае свайму сябру газэтчыку-кітайцу, які мо’ таксама сёньня крычыць аб Антанце, толькі другое і на другой мове? Як далёка яны адзін ад другога, як мала ведаюць адзін аб другім, а ўсё-ж такі аднай думкай б’юцца сэрцы ў абоіх: каб кітаец-газэтчык стаў вольным.“

Э́звярнуў у завулак, дзе ня відаць было людзей, прашоў трахі і спыніўся.

Памацнеў ведзер, чутно было, як лётае ён па дварох гарадзкіх, вязыне і ад цесната злуецца, гудзе сярдзіта. З другога боку вуліцы з хаты праз адчыненую фортку даносіліся ціхія гукі граючай гітары.

Здавалася, што нараджаюцца гэтыя гукі недзе далёка-далёка, у бяздоннасці ў зямлі, вырываюцца адтуль і коцяцца кругамі ва ўсе бакі, у прастор, нібы хвалі. Вось яны малень-кія, ціхія, упрашаюць кагось аб нечым, потым ад упрашваньня разам пераходзяць да крыку, пагроз, у якіх чуецца адчай. То зусім съціхнуць на адзін міг, каб зноў пачаць упрашванье, і ўжо ня чутна пагроз, а плач, сълёзы. Разам з гукамі струн гітары чуюцца гукі пяючага голасу. І ў гуках струн, і ў песні чуюцца безнадзейныя мальбы заблудзішай души, якая не знаходзіць выхаду, згубіла ўсякую надзею на гэта і плача цяпер, а з плачам выліваецца ўся маркота, уся гаротнасць схварэўшага ў адзіноцтве, у блуджэнні бязмэтным, чалавека. Здаецца, што там б'ецца чыёсь спужанае, хворае сэрда, разрываецца на маленькія часткі—гэтыя гукі, і ад болю страшнага стоне чалавек. Здаецца, што гэта чутны ня гукі струн і песні, а крык, безнадзейны крык чалавека, гібеючага пад цяжарам бязылітасль-вай рукі жыцця, крык, які вырываецца з самага нутра чалавека і ляціць на вуліцу, шукае водгуку ў сэрцах другіх людзей і, не знаходзячы яго, гібее ў пустой цішы гэтай халоднай вуліцы, і ўжо чуецца толькі сярдзітае завыванье ветру, зблудзішага ў цесных дварох гораду.

„Можа й яна таксама чакае блізкага канца, як і я“, падумаў Акуліч, „толькі зусім ня мае сілы і ад таго так шкадуе праждытага. Стала шкода яе, шкода і жыцця.—Жывеш, вучышся, пазнаеш жыццё, а ўперадзе ўсё больш непазнанага здаецца, імкнешся ўперад... і на ўсім хаду цябе схопіць за горла, стоп, мол, годзе табе, і ня спытае згоды. Для чаго-ж тады чалавеку імкнуцца ўсё жыццё ўпярод, рабіць, ведаючы, што так блізка канец. Можа лепш гэты кароткі час жыцця думаць і клапаціца толькі аб сабе? Але не! Гэта, мусіць, адна жыла, для сябе толькі і ад таго цяпер так мучыцца, не знаходзіць сіл. Чалавек робіць для сябе і для других. Што змог сёньня ты зрабіць, чаго змог дасягнуць,—заўтра пасьля цябе ня прыдзецца

на гэта самае затрачваць сіл другому, ён далей пойдзе. Так ідзэ разъвіцьцё грамадзтва. Кожнае пакаленъне ўпісвае ў кнігу жыцьця сваю старонку. Усе багацьці навукі, тэхнікі,—усё гэта дасягнута чалавекам, такім-жа і за такі-ж кароткі час. Кожнае пакаленъне рабіла сваё, а гэта зробленае ўсімі пакаленнямі, складзенае ў месца, дало ўсё гэта багацьце. Адзін чалавек—нішто, разам—магутная сіла, якая ўсё можа зрабіць. Наша пакаленъне таксама зрабіла нямала, яно пачало новую эпоху ў жыцьці, расчыніла будучым пакаленням шырокі, сьветлы шлях “...

Думкі яго нарушыліся нейкімі дзіўнымі гукамі. Нешта аднастайна паціху гудзела, а ў гэта гудзеньне ўрываўліся другія адрыўствыя гукі, як-бы чалавечыя галасы.

Прашоў уперад трохі і ўспомніў, што тут блізка ў дварэ завод, начная зьмена, мусіць, працуе, а чуецца съпей моладзі, перад комсамольскім сходам.

Тут прастарней было ветру ў гэтым вялізным завадзкім дварэ, ён залітаў у двор, круціўся там па ўсіх куткох і потым вырываўся зноў на вуліцу, выносячы ў яе сонную, бадзёрыя, выбітыя слова песні і кідаў іх кавалкамі жалеза, адсякаючы ад аднаго вялізнага кавалка.

Гудзэ завод, а праз гудзеньне, здаецца, чутны стукі мататка вялізнага, якія словамі песні лезуць у сэрца, уздымаюць чалавека.

...Але ня дарма мы трацім сілы,
Ня дарма стальлю мы грымім.

— Ня дарма трацім сілы, ня дарма, як гэта проста ѹ прайдзіва.

А адтуль ужо несьліся другія слова.

Бо сталь сваім магутным гулам
Рве путы цемры векавой...

Яму, стоячы ў гэтай цёмнай вуліцы сярод завываньня ветру, здавалася, што чуе ён ня гудзеньне машын у будынку заводу і не завываньне ветру, а чуе, як грымяць дзесь падаючыя, разарваныя путы. А малады задорны голас імкнуўся ў неаб'ятны прастор, хацеў, каб яго ўсе пачулі:

Куём мы шчасыце для народу...

І зынікаў, заглушаны моцным парывам ветру, які адносіў словы ў другі бок, потым зноў перамагаў сілу ветра і ўжо, здавалася, тысячамі галасоў выгаварваў:

Мы кавалі з юнацкім духам,
Куём мы будучыны дні...

У Акуліча ў тахт гукам песьні началі ступаць ногі, забілася ў тахт і сэрца, несьвядома імкнуўся ўперад у ногу з вялікай магутнай сілай, хада якой чулася ў гуках гэтае песьні.

— Сілы не дарма трацім, не дарма, бо з сілы адзінак складаецца сіла, якая збудзе будучыны дні. Гэта вось чутны ціхія яшчэ, слабыя стукі малаткоў новых кавалёў. Яны гарачыней сэрдаў сваіх расплавілі сталь і пачынаюць каваць, а скора стукі гэтая стануть моцнымі, чутнымі ўсім, усіх узбудзяць і прыцягнуць да гэтае қузыні. Людзі—кавалі, воля і моц іх—малаткі, а сталь—гэта вялізны, неаформаваны зусім яшчэ кавалак—жыцьцё, па ім б'юць малаткі кавалёў і з неаформаванага кавалка сталі абрыйсуючаюцца ўжо рысы, контуры новай, задуманай кавалямі, формы.

Прашоў далей і ўбачыў п'янага, які трymаўся за жалеза каля вакна магазыну і нешта гаварыў пра сябе, а як пачуў крокі Акуліча, пачаў лаяцца. Лаянка гэта нечым дэікім, аджyшым чулася на гэтай вуліцы. Скарэй абышоў п'янага і пашоў уперад, дзе відны былі людзі.

Уперадзе ад яго йшла жанчына ў пальто, на галаве шляпа. Не хацелася даганяць яе і Акуліч съцішыў ход, але ўбачыў, што яна аглянулася на яго і таксама съцішила ход, а калі падраўняліся, глянула ў твар яму і запытала.

— Можа запалкі маеш, закурым.

Ад папяросы адмовіўся, але выняў запалкі, чыркнуў. З-пад шляppy, нахіленай над запалкай, выглядваў ужо ня зусім малады твар.

— Чаго ўглядаетшся,—сказала яна,—не пазнаеш-жа мяне. А мое́й пазнаеш, я ня прыпомню, хіба можна ўсіх, колькі вас бывае...

Акуліч адразу не разумеў, аб чым яна гаворыць, і глядзеў пытлівым поглядам у твар ёй.

— Н-ну і ўпёрся вачмі, што табе няма куды іх дзець? Сумуеш? Сорамна мужчыне гэтак, чаго сумаваць, хадзэм гуляцы!

Жыцьцё—кароткі міг, празяваеш—ня звернеш, значыць лаві, што плыве каля рук, карыстайся ўсім, што ёсьць лепшага, пакуль можаш.

„Простытутка“, зразумеў Акуліч, і зьявілася жаданье пагаварыць з ёй.—А хіба гульней сум разгоніш, возьмеш усё лепшае ад жыцьця?

— А як яшчэ?—адказала яна-запытаньнем,—дзе дзеўка і бутэлька, там усё для вас, там суму няма.

— Ну, сέньня пагуляеш, пакуль дзеўка і бутэлька ёсьць, а заўтра?

— А чаму заўтра ня будзе? Калі хочаш—заўсёды будзе... А мо' скупы такі, дык я-ж не за грашмі ганюся, напляваць мне на гроши, рубель, чырвонец,—мне ўсё роўна, не знашуся адразу, гуляю каб здавальненьне мець, каб не сумаваць, як ты...

— Ня сум згоніш, а толькі згоніш душу такой гульней. Ты, ну скажы ад сэрца, ты знашла здавальненьне? Поўнае здавальненьне можна знайсьці толькі ў карыснай рабоце для людзей і сябе.

— Комуністы, відаць? Дык чаго шляешся па нашай вуліцы ў такі час! Я папоў ня слухала і цябе слухаць ня стану. А сабе калі карыснае зрабіць? Што мне людзі зрабілі? Яны мяне малой не пашкадавалі, мной карысталіся, дык і я іх шкадаваць ня буду. Хачу гуляць—і гуляю. Хіба ад мяне вы, вы—мужчыны, не бераце карысыці? І яшчэ чагось захацелі, апрача самой. Хопіць, і гэтага ня варта было-бы!. Толькі ты вось знашоўся ня мужчына, а ануча, а другія так і ходзяць каб узяць, пазыдзеквацца з цябе, ласкі патрабуюць. Лёгка гэта, скажы, усё жыцьцё пераносіць? Лёгка?

— Дык чаму ня кінеш гэтага, за працу ўзялася-б, цяпер можна гэта зрабіць.

— Цяпер за працу? А ці ведаеш, што расла без яе, расла гуляшчай. Не магу цяпер пакінуць, хоць і балюча часам, крыўдна.—Потым разам зъмяніла голас.—Затое весела, калі гуляю. Ну, ты сур'ёзны, спорціў мне толькі вечар. Вунь да яго пайду, гульну, каб на цябе забыцца. Прашчай, я гуляшчая, не па дарозе нам.—Пашла ў бок, дзе быў п'яны.

Паглядзеў усьлед ёй, падумаў.

— Злуе на другіх, шукаочы здаваленія, больш крыўды, відаць, знаходзіць, а кінудзь свайго ня хоча. Кожная крыўда

раніць сэруца і яна ня гоіць ран, а закрывае тонкім пластом піва, каб ня бачыць, забыцца аб іх; а чуць дакраніся, зынімі п'янную плеўку з аднай раны,—усе разам забаляць тады. Ад таго, відаць, да канца ўжо ня хоча варушыць іх, пашла, каб і сέньняшніе замядз.

Ужо было недалёка да кватэры. Вуліца съціхла, толькі дзе-ні-дзе пройдзе, съпяшаючыся, адзін чалавек, ды часам вока ўгледзіць туляющую пару. Уперадзе бялеў мост над рэчкай, гэта ад сънегу. Вецер над рэчкай злосна гудзеў і съпаў ахапкамі сънегу, а ўнізе ўжо журчала вада, вырвалася з-пад лёду.

З мосту відаць асяродак гораду, съвеціца аганькамі лямпачак, а на съятле вырысоўваюцца цёмныя сілюэты дамоў.

— Як скрынкі вялізныя, стаяць гэтых камяніцы халодныя, а каб падняць над імі ўраз крыши, глянуў у сярэдзіну,—убачыў-бы жыцьцё з яго прыгожым і брыдкім, з усім, што толькі ёсьць у жыцьці. Адно нараджаецца, другое адмірае... Адным толькі сваё ўласнае „я“ цікава, і ўсё робіцца ім для гэтага „я“, для другіх ім няма справы. Жыцьцё—кароткі міг, і пагэтаму бяры ад яго, што можаш, лепшага для сябе, як асобы. Вось іх мораль. Усё жыцьцё—гульлішча, каб здаволіць свае жаданьні, імкненіні не чалавека, а, скарэй, жывёлы, кіндыюха свайго, і ў гэтым для іх усё шчасце жыцьця.

У другіх „я“ зусім маленькае месца знаходзіць, для іх. існуе „мы“, колектыв, у якім губіцца „я“ і ў той-же час жыве, здаваляецца. Для гэтых жыцьцёў таксама кароткі міг, і яны стараюцца скарыстаць яго як можна паўней, толькі падругому. Не для свайго ўласнага, вузенькага, мяшчанскага шчасця, а для таго, каб каваць шчасце для колектыву, для будучых пакаленій, і барацьба за будучыну—вось дзе знаходзіць поўнае здаваленіне сабе „я“ гэтых, вось дзе шчасце жыцьця гэтых. „Мы ня дарма трацім сілы“,—крычыць іх песня, ня дарма—і ў гэтым шчасце, а што жыцьцё кароткае—ня думаюць аб гэтым, бо другія пакаленіні, съвежыя, на зъмену йдуць. А я чаго гэта ракіс так,—папракнүў сябе Акуліч,—ня змог дома сядзець, працаваць.

Пачаў успамінаць сваё жыцьцё.—Вось перад вачыма маленькая з саламянімі стрэхамі вёска,—у полі за плугам. З семнаццаці год у завод паступіў, а праз тры гады ўцягнуўся ў рэволюцыйную работу. У здарэнні рэволюцыі з галавой кі-

нуўся з упэўненасцю ў яе перамогу, як кідаецца добры плавец у рэчку, даючи нырца з упэўненасцю, што выплыве на верх. Потым фронт, голад. Партызаншчына ў тылу ў белых, цэлае лета ў лесе бяз хлеба, солі, аднай бульбай жылі. Выка-паеш ямку, бульбы туды, нальшеш, зьверху трэсак, пяскі і по-лымя. Распарыцца бульба і любая харч выходзіць. Потым ба-рацьба за новую вёску і зноў завод. Сыдзежка, пройдзеная за жыцьцё, зматаная ў вялікі клубок, цяпер разматвалася ў па-мяці і клалася перад вачмі прыгожай, цудоўнай стужкай. Колькі жадан'няў, імкнен'няў, пачуццяў. Колькі прыгожага бачыў, ідучы гэтай сцежкай! Чорныя мален'кія плямы няўдач зьні-каюць, зусім ня відаць іх. Ну, хіба ня шчасльце вось так пра-жыць сваё жыцьцё? Жыў і патраціў сілу не дарма. Клюб ра-бочы, насыщеннай газэта, рогат вясёлы, завод з грукатам ма-шины, песьня комсамольская, малатарня, купленая колектывуна ся-лянствам, хата-читальня, дзеяўчына—старшыня камітэту ўзаема-дапамогі, пракатны пункт,—усё гэта яскравей за ўсё съвед-чыла аб tym, што сілы ня дарам патрачаны. І мая частка сілы ў гэта ўкладзена. А гэта стоіць і сіл, і жыцьця.

Старое, што засталося, адамрэ, як зіма адмірае. Ёй ужо канец прышоў. Ужо сёньня ў дэнь па вуліцах беглі раучакі, журчэлі людзям аб tym, што вясна йдзе, а б гэтым журчыць і вада ў рэчцы пад мостам, а к ночы зіма апошнія сілы напру-дзіла, упісала ўзорамі шыбы акон, зямлю бельлю ўкрыла і дэзмухае ветрам, мяцеліцай, хоча спужаць людзей яшчэ, але яны не хаваюцца ўжо ў каўнер, бо ведаюць, што зіма прашла, а ўзоры на шыбах, снег гэты, мяцеліца—гэта толькі апавя-даньні аб пражытай ужо зіме і больш нічога. Так і ў жыцьці. Гітара з енкамі, п'яны, простытуутка—гэта таксама толькі апа-вяданье аб пражытым ужо старым, мінуlyм ужо, бо ўжо но-вае йдзе, яно ўжо тут, а б ім пеў завод комсамольскім гала-самі і галасамі машын. Малатарня, пракатны пункт—гэта съяды новага. Дык чаго-ж журыцца мне, што канец блізка? Я шчасльіва пражыў свой час, барацьбой за новае запоўніў жыцьцё да краёў, убачыў рысы новага, а цяпер трэба рабіць, пакуль ёсьць яшчэ сілы...

Пасыль цемры вуліцы яскрава съяндзіла лямчачка, нібы рада была, што прышоў ён вясёлы. За съянай было ціха, хоць съятло гарэла.

— Якім памёр, значыць, і нічога; заўтра жыцьцё ў гэтым доме будзе ісьці, як ішло, ня спыніцца. Я пайду—жыцьцё таксама будзе ісьці ўперад, маё месца зойме другі, ён будзе на шмат уперадзе ад мяне, яму ня прыдзецца праходзіць майго шляху.

Думка аб тым, што сэрца скора адмовіцца працаваць, ужо зусім не непакоіла яго, яна не знаходзіла ў ім сабе месца. і Акуліч сам дзівіўся, чаго ён тады спужаўся так слоў доктара. Цяпер было адно жаданыне—больш-бы пражыць, каб больш зрабіць.

Узоры на шыбах іскрыліся тысячамі маленъкіх зорак ад падаючага на шыбы съятла лямпачкі. За вакном чуюся ящэ стон ветру, да чутна было, як трэцца аб съцену і шыбы сваёй сънегавой вонраткай адыходзячая зіма. Э ласкавай усьмешкай пазіраў з съцяны Ленін.

— ... Трубы ёсьць на заводзе, значыць, адработаны пар зусім лёгка будзе адвесці ў халадзільнік, гэта не багата будзе каштаваць, а гэтым захаваем кожны дзень тры з паловай рублі, значыць, за гэд больш тысячи рублёў...

Па паперы бегаў аловак, выводзіў лічбы для заўтрага.

Менск,
17-III-26 г.

Вершы Я. Туміловіча

Сястры

Зацьвіталі дарожкі, зацьвіталі—
(А сълядоў цяпер ніхто яе ня знайдзе)...
Разышліся на вадзе крышталі,
Узняліся пырскі ў непагодзе.

* * *

Нешта сэрца заплялося тугою,
Завілося у млявы сон;
Хто яго мне сягоньня загоіць
І хто спыніць журбы перазвон?..

Я ня ведаю, чаму так нявесела,—
Выйду ў поле—пазьбіраю каласы,—
Стромкі клён сваёй чупрынай песеннай
Сонца звонкае ў душы маёй рассып!

* * *

І у восень—сівая каstryца
Уплялася ў галаву як церні...

...Яна вышла—паляцела ніцам,
Толькі хвалі, хвалі загудзелі.

* * *

Маё сэрца заплялося тугою,
Завілося ў млявы сон,—
Хто яго мне сягоньня загоіць
І хто спыніць журбы перазвон?..

Мая каліна

Сасоньнік веъці расьцілае па даліне,
Журбуе з ветрамі у шызых паплавох,—
Я прынясу сваёй брыльянцістай каліне
Вясну...

І траўня дэіўнае гальлё.

Хай разрастаецца мая каліна—
Зайцца верасамі ў сонечны павеў,—
Тады я затулюся ў сіва-срэбны іней,
Бо хтосьці там мяне заве,

О, хто заве?..

О, хто заве!..

О, хто там мяне кліча?..

Цалуюць ветры жоўты лістапад,
Г неяк сэрца болем съдсклым зычыць
І не вярнуць яго да радасці назад.

І навяду я струны сваёй ліры,
Душа мая ня спыніцца ў прасторы,—
Я з сонцам палячу ў прыгожа-съветлы вырай,
І зазывіняць душки маёй калосьці хорам.

Не ападуць лісты!

Ня будзе хтось съмяцца,

Што дні вясны маёй ужо мінулі...

О, край нязьведенны,

О, харство,

О, шчасце—

Маё вы сэрца болем закранулі!

Сяргей Дарожны

* * *

Ой, ня воранаў крык над сялом,—
Закружылі вясення хмари.
Ці то ветры нясуць паклон
Ад палёў іржанымі пажарамі?

Толькі там, дзе цяпер раздарожзы,
Дзе Палесься зялёныя пужы,
Сонца капае, зьвенькае дожджыкам
На вады серабристыя лужыны.

Хай цяпер ад вясёлага болю
Пад брывамі імглы сінява,—
Мне здалося шырокое поле
Сенажаці, трава і трава...

Многа шэлесту зноў на лугу
І вясны, і травы так многа,
Толькі дрэвы шумяць і бягуць
За палі, за сяло, за дарогі,

Дзе ў прасторах далёкая сінь
Сыпле хмар залатыя мяцеліцы,
Дзе з балот туманоў валасы
Сівізною над травамі съцелюща.

Ах, люблю я такое Палесьсе,
І такую вясёлую зьвены!..
Үсё зьвініць і цьвіце ад песень
І зълятае пляёсткамі ў цень.

Ой, ня воранаў крык над сялом,—
Закружылі вясення хмари,
Толькі ветры нясуць паклон
Ад палёў іржанымі пажарамі.

М. Залётны

* * *

У нябесным застольлі
Месяц выпрастаў съветлыя ногі,
Марыць аб дальних дарогах
Па гладкім зорачным полі.

Дзыбае ён па завульлі,—
Да нас крадзецца ціха пад стрэху:
Любім яго мы гульні
І яго залатую пацеху.

Поле ў змроках съцішала,
Дымяцца насы паляны,
Сёньня араў я нямала,
Заўтра з сявеңкаю гляну.

Прытуліся, каханка, пяшчотна,—
Я вясну сёньня бачыў у полі.
Ухмыляюцца месяца шокі,—
Нам ня трэба нічога болей.

На загонах калісці жыта
Зазывініць касцельным арганам;
Тое, што намі пражыта,
Не пабачым мы заўтра рана.

Месяц заблытаўся ў брызах,
Згубіўшы шляхі свае й мэту.
Зара ў бліскучых рызах
Даёнкі разълеяла съвету.

У садку кукуля галосіць—
Гады насы, міная, лічыць.
Я цалую твае валосісі
І зары залатое ablічча.

A. Звонак

Балаты зарасьлі багавінь- нем...

Балаты зарасьлі багавіньнем,
Да былога ня будзе съляда...
...Многа песень складаюць айчыне,
Многа песень 'шчэ будуць складаць.

Зарасталі трапы, як лясы,
Зарасталі вякамі пущіны...
Часта шмат хто ня знаў, што ён сын,
Што ён сын сваёй краіны.

І на новай шырокай дарозе,
Па якой часам цяжка ісьці,
Не заўсёды цвітуць толькі рожы,
Бо і рожам ня ўсяоды-ж цвісці...

Але нам ня скіляцца у дол...
Вось таму і кажу пра свой край я,
Што з-за ўёмнага лесу гадоў
Расцвіло пурпуровае раньне.

У балотах бадзяецца вечер,
Ў ветрах песні мінулым гадам...
...І сыны Беларусі Савецкай
Многа песень ёй будуць складаць...

Валеры Маракоў

* * *

Над сінім лесам, шэрым полем
Задорны съмех ліе вясна.
Такой парой па-над раздольлем
Душу я выпяю да дна.
Такой парой ў жыцьцёвым моры
Б'е радасць съвежых галасоў.
Я выйду ў нівы, на прасторы,
Абліты сонцам і расой!
Хай ў нівах лълюща яшчэ сълёзы,
Адцьвішай ў холадзе зімы.
Ўжо кучаравядца бярозы...
Няма ні холаду... ні цьмы.
І над узгоркам, над далінай
Вясна-красуня зацвіла.
Я прыгарну, нібы дзяўчыну,
Ўсю гэтую шыр... ўсю гэтую даль!
Я сын вясны пад яркім съветам,
Люблю жыцьця прастор і шыр,
Затым, што сонца б'е поэту
Паклоны новых слоў души.
Затым, што ў даль над шэрым полем
Задорны съмех ліе вясна...
Такой парой па-над раздольлем
Душу я выпяю да дна!

Байкі Крапівы

Мода

Нядаўна з жоўтага нек дому
(Хто ў ім жыве, то нам вядома)
Ды зъбегла раз няшчасная кабета,
Якая з малых год
Была паклоньніцаю мод,
І розум страціла, здаецца, цераз гэта.
Было, між іншым, лета.
Яна тут зараз цераз плот
І скокнула ў гарод,
Ды завязаўши нек пасвойму хусту,
Давай тут прыбіраць старэнна галаву:
Лісьцё ўтыкае моркавы й капусты,
І кроп, і розную траву,
Пасъля па вуліцы пашла, як быццам каралева,
Хоць грудзі голыя і цела ўсё сьвіціцца —
Аж сэрца, гледзячы, съціскаецца ад жалю.
Аднак-жа, паабапал—справа, зълева
За ёю бегла разявак мо' з трывцаць—
Галёкалі, іржалі.
І наватнейкія два франты,
Згубіўши свой шляхетны сорам,
Таксама любавадліся уборам—
Хвалілі, што пікантны.
А колькі моднікам-кабетам
Іх пахвала абойдзецца і грошай, і турбот,
Няшчасныя ия думалі аб гэтых.
Назаўтра ува ўсіх паклоньніц мод,
Якія пераймаць ўсё заўсёды рады,
Дык не адзін зауважан быў распорак,

А ззаду ў съпераду па сорак.
 На галаве-ж у іх ня то, што грады,
 Ня то, што цэлы там гарод,
 А проста—цэлае шматпольле:
 Бульбянік тут разьвесіў голъля,
 Там далей іншы караньплод;
 На самай макаўцы ячмень
 Пад вецярком сабе шумеў;
 За ёю канюшына, а далей сэрадэла
 Так міла белым тварыкам глядзела,
 І роем вакол іх гулі
 Двуногія чмялі...

Якія-ж вывяду я тут „маралы“?
 Каб на галовах не аралі,
 Заводзячы севазварот шматпольны?
 Да не, браткі, саўсім
 Я клапачуся не аб гэтым,
 І байку прысьвячаю ўсім,
 Хто пакланіцца модзе здольны,
 Галоўнае—дзяўчатаам і кабетам,
 А больш за ўсіх—поэтам.

Каршун і Цецярук

Ня надта так даўно, ня так далёка,
А ў нашай-жа рэспубліцы пад бокам,
У цёмным і густым бары
Ды жыў Каршун стары.
У мастакі Каршун палез
І стаў хваліцца на ўвесь лес,
Што ён сьпявак вялкі.
—Ах, ёлкі твае палкі!—
Часамі разважаюць галкі.
—На што хваліць праціўны голас дзікі?
—Ён звар'яцеў пад старасць, небарак,—
Ім патурае сівакрак.
Але на вушка ўсё—баяцца ўслых:
—Няхай ты, думаюць, згары...
Дый зразумела нам, бо той Каршун стары
Начальствам быў у іх,
І ведалі даволі ўсе наўкола,
Што хоць паскудны меў ён голас,
Ну, дык затое-ж кіпцюры!
Вось перад ім і сталі гнуцца ў крук,
Бо хто-ж асьмеліцца пярэчыць?
Наадварот—паслухайце, што кажа Цецярук:
—Няма на сьвеце прыяннейшай рэчы,
Як слухаць песні Каршуна.
Выдатных сьпевакоў мне чудзь не пяршыня.
Прыходзілася чудзь, напрыклад, салаўя,—
І аб якой тут кажуць прыгажосці?—
Не разумею проста я,
Хоць ты мянё зарэж,—
Адно набраўся, слухаючы, злосці:
Цырыкае, пішчиць, а што—не разъбярэш,
Як і ня наш ён ўсё роўна.

Вось шпак—
Дык трохі ўжо ня так.
Саўсім нішто съпявae грак,
А паважаная варона—
Дык лепей за іх двух,
А лепш за іх усіх—шаноўны старшыня.
За што-ж бы Цецярук хваліў так Каршуна?
Перш-на-перш, ён быў глух,
Чаго нікому-б я ня зычыў,
А падругое—Каршуну,
Дык тут ён проста... ну...
Каля хваста казыча,
У Каршуна каб быць у ласцы.
Яму, напэўна, гэта ўдасца,
Бо шмат здарэнняў і падзей
Такіх я бачыў між людзей.

Джэк Лёндон

Чайнэго *)

Карабль прыбывае, пальма расьце, а чалавек зьнікае.

Taičkaya прыказка.

А-Чу не разумеў францускае мовы.

Ён сядзеў у судовым пакоі, які быў повен людзьмі, сядзеў стомлены, бо яму апрыкрала слухаць, як чыноўнік і нехта другі бесъперастанку гаварылі пафранцуску. Занадта ўжо яны балбаталі, і А-Чу дзівіўся з глупства французазу, якія так доўга вышукваюць забойцу Чунга-Га і дагэтуль не знашлі яго. Пяцьсот кулі ў плянтацыі ведалі, што яго забіў А-Сан, і ён ня быў нават арыштаваны. Праўда, кулі сакрэтна згаварыліся, каб адзін ня выказваў другога, але ўсё-ж такі французы маглі-б раскрыць, што забойцаю быў А-Сан. Яны зусім дурныя, гэтыя французы.

А-Чу не зрабіў нічога, за што трэ' было-б баяцца.

Ён ня прымаў ніякага ўдзелу ў забойстве. Праўда, ён прысутнічаў пры ім, і прыказчык плянтацыі Шэммер, раптам ускочыўши паслья гэтага ў барак, злавіў тамака яго і ящэ чатырох, ці пяцёх іншых, але што з таго? Чунга-Га пракалолі ўсяго два разы. Зразумела, што пяць ці шасць чалавек не маглі зрабіць дэвве раны. Нават і ў tym выпадку, калі кожны ўкалоў па разу, гэта маглі зрабіць толькі двое.

Так разважаў А-Чу ў той час, калі ён з сваімі сябрамі, выкручваючыся на дазнаньні, хлусіў і затойваў тое, што было. Яны пачулі гукі бойкі і таксама, як і Шэммер, кінуліся туды. Яны прыбеглі раней, чым ён, вось і ўсё. Праўда, Шэммер да-водзіў, што калі ён, выпадкова праходзячы паўз барак, пачуў

*) The Chinago by Fack London.

сварку, то застанавіўся ня меней, як на пяць хвілін, а калі ўвашоў, то яны былі ўжо тамака і што яны не маглі толькі што ўвайсьці, бо ён стаяў ля дэзвярэй. Але што з таго?

А-Чу і яго чатыры арыштаваныя таварышы даводзілі, што Шэммер памыліўся. Урэшце, іх павінны адпусціць. Усе яны былі ўпэўнены ў гэтых. Няможна зьняць галаву ў пяцёх чалавек толькі за дэзве раны. Далей, сніводзін чужаземны чорт ня бачыў забойства. Але-ж гэтых французы дурні. У Кітаі, як добра ведаў А-Чу, судэздзяя прымусіў-бы іх пыткаю сказаць праўду. Праўду можна лёгка выведаць такім чынам. Але-ж гэтых французы ня ўжываюць пытак. Затым яны ніколі не даведаюцца, хто забіў Чунга-Га.

Але А-Чу ня ўсё ўяўляў сабе. Ангельская Кампанія, каторая ўладала плянтацыяю, з вялікімі стратамі прывезла ў Тайці пяцьсот кулі. Акцыянэры патрабавалі свае дывідэнды, але Кампанія яшчэ нічога не плаціла; затым Кампанія і не хацела, каб работнікі, якія гэтулькі каштуюць, прывыкалі забіваць адзін аднаго.

Нецярплівия французы, сваім чарадом, хацелі паказаць прад чайнэгамі, што іх закон нібы-та надта добры і справядлівы. Зрабіць прыклад гэтага было нядоўга, а, апрача таго, на што-ж бы была Новая Каледонія, калі-б туды не пасылалі людзей дажываць свае дні ў беднаце і працы ў наказанье за іх слабасць і чалавечнасць.

А-Чу не разумеў ўсяго гэтага. Ён сядзеў у судовым пакоі і чакаў прыгавару, які адпусціць яго і яго таварышоў працаўцаў на плянтацыі па ўмовах іх контракту. Гэты прыгавор хутка будзе зачытаны.

Суд падыходзіў к канцу. Ён гэта бачыў. Ужо ніхто больш не даводзіў, ніхто ня ляпаў языком. Французскія чэрді таксама замарыліся і, відаць, чакалі прыгавору. А-Чу ўспамінаў у гэтых час тыя дні свайго жыцця, калі, падпісаўшы контракт, ён сеў на карабль, каб ехаць у Тайці.

У яго прыморскай вёсцы быў цяжкі час, і, наняўшыся працаўцаў у Паўднёвым моры пяць гадоў па пяцьдзесят мэксіканскіх цэнтаў¹⁾ за дзень, ён лічыў сябе шчаслівым. У яго вёсцы былі людзі, якія працевалялі цэлы год за дзесяць мэксы-

¹⁾ Цэнт— $\frac{1}{100}$ частка доляру, калі 2-к капеек.

канскіх доляраў, і былі жанчыны, якія за пяць доляраў круглы год рабілі венцыяры, у той час, як дзяўчатам у дамох гандляроў плацілі за год службы чатыры доляры. А ён будзе атрымліваць пяцьдзесят цэнтаў у дзень, за адзін дзень, толькі за адзін дзень, ён заробіць такія вялічэзныя гроши. Што з таго, калі праца будзе цяжкая? Праз пяць год ён можа вярнуцца да хаты—такая была ўмова—і ніколі больш не працеваць.

Усё сваё жыцьцё ён будзе багатым, будзе мець уласную хатку, жонку, дзяцей, якія будуць шанаваць яго. Побач з хаткаю ён меў-бы садок, месца дзеля раздум'я і адпачынку, меў-бы сажалку з залатымі рыбкамі; вечер будзе зывінець у некалькіх дрэвах, а вакол будзе высокі плот, так што ніхто ня будзе яго турбаваць у часе яго адпачынку.

Добра, ён ужо працаваў трох гадоў з гэтых пяці. Ён ужо быў заможны чалавек (у сваёй вёсцы), дзякуючы сваім заработкаў, і толькі два гады засталіся паміж баваўнянай плянтацыяй на Таіці і адпачынкам, які яго чакаў.

Але цяпер вось ён страціў гроши з-за таго нешчасльівага выпадку, што ён прысутнічаў пры забойстве Чунга-Га. Ён праляжаў у турме трох тыдні і ў кожны дзень з гэтых трох тыдняў ён страціў пяцьдзесят цэнтаў. Але вось суд хутка кончыцца, і ён пойдзе ізноў працеваць.

А-Чу было дваццаць два гады. Ён быў шчаслівы і вісёлы, ён часта ўсміхаўся. Яго азіяцкі стан быў гібкі, а твар быў круглы, як месяц. На ім звязала вятлівасць і прыемная дабрата, якая звычайна ня бывае ў яго землякоў. Яго выгляд нічога не казаў проці яго. Ён ніколі нікому не дакучав, ніколі ня прыймаў удзелу ў свары. Ён ня быў языкатым. У яго не хапала жорсткасцьці на гэтае. Ён здавольваўся малым і самаю простаю ўпехай. Цішыня і адпачынак у халадку пасля гарачае працы задавальнілі яго бясконца.

Ён мог сядзець па некалькі гадзін, заглядаеўшыся на якую-небудзь краску і філёзофстваваць аб таемнасці і загадках існаваньня. Галубая птушка на маленькой расьліне пышчанага морскага берагу, срабрыстае плясканыне лятуае рыбы ці пунсовыя пералівы сонечнага заходу ў лагуне так захаплялі яго, што ён мог забыць цягучыя нудныя дні і цяжкі бізун Шэммера.

Шэммер, Карль Шэммер быў сказіна і лютая сказіна. Затое ён зарабляў сваю пэнсію. Ён да рэшты выцягваў сілу з пяці сотняў нявольнікаў, бо яны былі нявольнікамі, пакуль ня выйдуть іх гады.

Шэммер упартая працаўаў, каб сілу пяцісот потных цел перарабіць у кучы бавоўны, годныя для экспорту. Яго жорсткая першабытная лютасць давала яму магчымасць выконваць гэтую справу. Яму дапамагаў таксама тоўсты раменны бізун у тры вяршкі шырынёю і даўжынёю ў адзін ярд, з якім ён заўсёды ездзіў і які мог у патрэбным выпадку апусціцца на сагнутыя голыя плечы кулі з гукам, падобным да рэволвэрнага стрэлу. Гэткія гукі чуліся часта на палетку, калі па ім праяжджаў Шэммер.

Аднойчы, у пачатку першага году контрактавае працы, ён моцным ударам кулака забіў аднаго кулі. Ён не раструшчыў зусім галаву чалавека, як яечную лупінку, але ўдара было даволі, каб той, прахварэўшы тыдзень, памёр.

Але кітайцы ня жаліліся французкім чарцям, у руках якіх была ўлада на Таіці.

Яны самі павінны за гэтым наглядаць. Яны паставілі Шэммера і павінны пазбавіцца яго лютасці, як пазбаўляючца джгала тых станожак, што хаваюцца ў траве ці запаўзаюць у соннія кватэры ў дажджлівия ночы.

Чайнэгі—так іх называлі нядбалыя тубыльцы з цынамонавою скурай—зразумелі, што яны ня надта спадабаліся Шэммеру. Гэта было роўналежна аддачы яму поўнае меры назначанае працы. Гэты ўдар Шэммерава кулака каштаваў Кампаніі тысячи доляраў, але Шэммер ніколечкі не турбаваўся аб гэтым.

Французы ня мелі нахілу да колёнізациі; іх слабыя вопыты над разьвіццём прыродных багаццяў востраву былі падобны да дзіцячае гульні, і яны былі надта рады бачыць посьпехі ангельскае Кампаніі. Што ім было да Шэммера з яго страшным кулаком? Што памёр чайнэго? Што з таго, гэта толькі адзін чайнэго. Далей, ён памёр ад сонечнага ўдару, як съведчыла спраўка доктара.

Праўда, ніколі нікто на Таіці не паміраў ад сонечнага ўдару. Але ён здарыўся, і якраз ад яго памёр чайнэго. Доктар так поўна казаў у рапарце. Ён быў зусім справядлівы. Гроши па-

вінны быць заплачаны, бо іначай яшчэ адна няўдача прыбашца да доўгай гісторіі няўдач на Тайці.

Ніхто тутака не разумеў белых чарцей. А-Чу, седзячы на судзе і чакаючы прыгавору, разважаў аб іх неразгаданасці. Ніхто ня можа сказаць, што прыдзе ім у галаву. Ён мала бачыў белых чарцей. Усе яны былі падобныя адзін да аднаго: і афіцэры, і матросы на караблі, французскія чыноўнікі, некалькі белых людзей у плянтацыі, у тым ліку і Шэммер.

Іх мазгі варушыліся таемным чынам. Яны злавалі без аніводнае прычыны, і іх злосць заўсёды была небясьпечнаю. У той час яны становіліся падобнымі да дзікіх зывяроў. Яны надакучалі з усякім глупствам, і гэтая выпадкі маглі абурыць нават і чайнаго. Яны ня былі такімі спакойнымі, як чайнаго, яны былі абжорамі, елі страшэнна поўна і яшчэ больш выпівалі.

Чайнаго ніколі ня ведае, які ўчынак ім можа спадабацца і які выклікае злосць. Гэлага чайнаго ніколі ня можа сказаць. Тое самае, што падабаецца адным разам, можа ў бліжэйшы час выклікаць выбух лютасці. Нейкая заслона захоўвае нутро белых чарцей ад вока чайнаго.

А ў завяршэнні ўсяго—гэтая страшэнная дзейнасць белых чарцей, іх уменыне рабіць розныя рэчы, якія варушацца, ходзяць і поўзаюць па зямлі, і накіроўваць па свайму жаданню іх і нават самыя магутныя стыхіі. Праўда, белыя людзі дзвесныя і цудоўныя, яны чэрці. Паглядзі на Шэммера.

А-Чу дзевіўся, чаго так доўга складаюць прыгавор.

Ніводзін чалавек не крануў рукою Чунга-Га. А-Сан адзін забіў яго. Схапіўшы аднай рукою яго касу, ён нахіліў назад яго галаву, а другою ўзяў ззаду нож і ўсадзіў яго ў яго цела. Ён двойчы ўсадзіў яго.

Седзячы тутака на судзе і заплюшчыўшы вочы, А-Чу ізноў бачыў, як рабілася забойства,—сварку, як перакідаваліся агіднымі словамі, як крыўда і брудныя памылі падліся на головы паважаных продкаў, пашлі праклённы на зынішчэнніе роду, як скокнуў А-Сан і схапіў за касу Чунга-Га, як усадзіў двойчы нож у яго цела, як з трэскам адчыніліся дзъверы і ўляцеў Шэммер, як стукнулі дзъверы, калі выбег А-Сан, бачыў, як шалёна лётала нагайка Шэммера і агонь рэвольвэра, якім ён клікаў сабе дапамогу.

А-Чу дрыжэў, як у трасцы, перажываючы гэтае. Бізун выцяў яго па твары і сарваў кавалак скуры. Шэммер вазнучый гэтую рану, калі паказваў на дазнаньні на А-Чу. Толькі цяпер зышоў гэты знак. Вось які быў удар. Каб на поўваршка бліжэй, ён выбіў-бы яго вока.

Паслья А-Чу забыўся аб гэтым прыключэнні ў мары аб ціхім садку, які будзе ў яго, калі ён вернецца ў сваю краіну.

Яго твар выглядаў няпрытомна, калі судзьзя выносіў прыгавор. Падобна выглядалі і твары яго чатырох таварышоў. Такімі-ж яны засталіся і тады, калі перакладчык тлумачыў, што яны знайдзены віннымі ў забойстве Чунга-Га і што А-Чоў павінен заплаціць за гэта сваёю галавою, А-Чу працаў дваццаць год у турме на Новай Каледоніі, Уонг-Лі двадццаць год і А-Тонг—дзесяць. Ня было ніякое карысці абураца з-за гэтага. Нават А-Чоў, галава якога мусіць быць адрэзана, сядзеў нярухомы, як мумія.

Судзьдзя дадаў некалькі слоў і перакладчык растлумачыў, што адзін чалавек павінен заплаціць сваім жыцьцём і ня можа быць ніякага сумненія, што гэта павінен А-Чоў, бо яго твар быў зьбіты Шэммерам мацней за ўсіх. Таксама і твар А-Чу быў моцна зьбіты, што пацвярджае яго прысутнасць пры забойстве і, бязумоўна, ён прымаў удзел у ім, а за гэтым заслугоўвае дваццаці год катаржнае працы. І далей, да дзесяці гадоў А-Тонга ён растлумачыў падставу ўсяго прыгавору.—Хай гэта ляжа навукаю на сэрда чайнэгай,—казаў, урэшце, суд,—бо яны павінны ведаць, што закон будзе споўнены на Тайці, хая-б і неба ўпала.

Пяцёх чайнэго адправілі назад у турму.

Яны не абрэзіліся і ня журыліся, яны прызвычаіліся якраз да нечаканых слоў у сваіх зносінах з белымі чарцямі. Ад іх чайнэго рэдка не чакаюць чаго-небудзь нечаканага, цяжкая кара за злачынства, якога яны не зрабілі, ня была дзіўней за нялічаныя дзіўныя рэчы, што робяць белыя чэрці.

У наступны тыдзень А-Чу часта з ціхаю цікавасцю назіраў за А-Чоў. Яго галава будзе адрэзана на шыбельніцы, якую ўжо прымайстроўвалі на плянтацыі. Яго не спасуць ніякія гады, у яго ня будзе ніякага садку. Што тычыцца сябе, то ён не турбаваўся. Дваццаць год—гэта толькі дваццаць год.

Ад гэтага толькі яго садок аддаліўся ад яго дый усё. Ён быў малады, і ў яго крыві была азіяцкая цярплівасць. Ён выцерпіць гэтыя дваццаць год, а за гэты час съціхне палкасьць яго крыві, і ён будзе больш адпавядзець садку ціхае асалоды. Ён прыдумоўваў назуву для яго, ён называў-бы яго „Садам раненяе цішыні“. Ён быў шчаслівым, бо адчуваў сябе зусім спакойна, а гэты спакой даваў вялікую выгаду, асабліва Уонгу-Лі і А-Тонгу. А-Чоў было ўсё адно. Хутка яго галава будзе адцята ад усяго дела, і каб дачакаць гэтага здарэння, ня трэба асаблівае цярплівасці. Ён добра курыў, добра еў, добра спаў і ня нудзіўся тым, што цягуча праходзіць час.

Крэчот быў жандар. Ён дваццаць год служыў у колёніях ад Нігеры і Сенегала да Паўднёвага мора, але ня відаць было, каб яго тугі розум крыху паясьнеў за гэтыя дваццаць год. Ён застаўся такім-жэ дурнем, якім быў і раней, калі жыў у Паўднёвой Францыі.

Ён ведаў дысцыпліну і страх перад начальствам, але разьлічаў яго ад бога да сержанта толькі мераю свайго халопскага ўслугоўванья. Напрыклад, сержант займаў куды большае месца ў яго галаве, чым бог, за выключэннем нядзелі. Бог быў заўсёды надта далёка, а сержант звычайна быў блізка, пад рукою.

Гэты Крэчот атрымаў ад галоўнага судэзді прыказ да турэмнага чыноўніка, каб той выдаў яму А-Чоў.

Якраз эдарылася, што ў мінулую ноч галоўны судэздзя рабіў вячэру для капітана і афіцэраў з францускага вайсковага карабля. Яго рука траслася, калі ён пісаў прыказ, і вочы ба-чылі зусім дрэнна, так што ён не прачытаў прыказу. Чаго тамака, ён толькі закасоўваў жыцьцё аднаго чайнаго. Так ён і не заўважыў, як прапусціў літару ў імені А-Чоў. У прыказе стаяла А-Чу, і, калі Крэчот аддаў яго, чыноўнік прывёў да яго А-Чу. Крэчот пасадзіў яго на падводу і паехаў.

А-Чу радаваўся, што вышаў на съвет. Ён сядзеў побач з жандарам і ўсміхаўся. А калі ён убачыў, што той накіраваў мулаў на поўдзень к Ацімаону, то проста зазызяў. Бязумоўна, Шэммер паслаў, каб яго вярнулі назад. Шэммер хоча, каб ён працаваў. Добра ён, будзе завіхацца. Шэммеру ніколі ня будзе прычыны скардзіцца.

Быў гарачы дзень. Праца была спынена. Пацелі мулы, пацеў Крэчот, пацеў А-Чу. Але А-Чу выносіў гарачыню бяз

усякага клопату. Ён тро гады працаваў на сонцы на плянтацыі. Ён усьміхаўся, і усьміхаўся так жыватворча і добрадушна, што нават нязграбныя мазгі Крэчота, зьдзівіўшыся, заварушыліся.

— Ты надта съмешны,—сказаў ён урэшце. А-Чу захістаўся і усьміхаўся яшчэ мацней.

Адменна ад судзьдзяў Крэчот гаварыў яму на мове Канака, якую, як і ўсе чайнэгі і ўсе чужаземныя чэрці, А-Чу разумеў.

— Ты лішняе съмяешся,—буркнуў Крэчот,—другі заліваўся-б сълязьмі ў гэткі дзень.

— Я радуюся, што вышаў з турмы.

— І ўсяго?—Жандар паціснуў плячыма.

— Ці-ж гэтага мала,—пярэчыў той.

— Дык ці ня радуешся ты таму, што будзе зьнята твая галава.

А-Чу, раптам зьдзівіўшыся, зірнуў на яго і сказаў:

— Што, я еду назад у Ацімаону працаваць на плянтацыі ў Шэммера. Ці-ж ты ня туды вязеш мяне?

Крэчот задуменна гладзіў свае доўгія вусы.

— Добра, добра,—сказаў ён урэшце, съцебануўшы пугаю дальняга мула,—дык ты ня ведаеш?

— Чаго ня ведаю?

А-Чу пачаў адчуваць нявыразны жах.

— Хіба Шэммер ня пусціць мяне надалей працаваць у яго?

— Не, пасъля сёньняшняга.

Крэчот злосна съмяяўся. Гэта былі добрыя жарты.

— Ты, бачыш, ня здолееш працаваць пасъля сёньняшняга. Чалавек без галавы будзе працаваць, эх!

Ён штурхануў чайнэго пад бок і зарагатаў.

А-Чу маўчаў, пакуль мулы прабеглі з мілю. Тады ён загаварыў.

— Што, Шэммер зьбіраецца зьняць маю галаву?

Крэчот рагатаў, бачучы, як ён хвалюеца.

— Гэта памылка,—паважна сказаў А-Чу.—Я ня той чайнэго, якому прысудзілі зьняць галаву. Я—А-Чу. Шаноўны судзьдзя назначыў мяне на дваццаць год у Новую Каледонію.

Жандар рагатаў.

Яму быў добры жарт з гэтага съмешнага чайнэго, які хо-
ча выкруціца ад шыбеніцы.

Мулы беглі праз какаёвы гаёк, і праз поўмілі каля бліш-
частага мора А-Чу загаварыў ізноў.

— Я кажу вам, што я не А-Чоў. Шаноўны судзьдзя не
казаў, каб з мяне зьнялі галаву.

— Ня пужайся,—сказаў Крэчот з філёнтропічнаю думкаю
задаволіць свайго вязня.

— Гэта вось як хутка. Гэта ня тое, што вісцець на канцы вяроў-
кі, дрыгачь нагамі і корчыцца якіх пяць хвілін. Гэта ўсё адно,
што забіць куранё сякераю. Ты адсячэш яго голаў дый ўсё.
Таксама і з чалавекам. Пуф!—і гатова. Яно ня вытне. Ты
нават і не згадаеш, калі гэта зробіцца. Галавы няма—і ты ня
можаш думаць. Гэта надта добра. Такім чынам і я хацеў-бы
памерці,—хутка, галоўнае хутка. Ты шчасльві, што так па-
міраеш. Ты мог-бы дастаць праказу і доўга разваливацца па
кавалку; часам адзін палец, пасыль ізноў адзін, там вялікі палец,
пасыль пальцы на назе. Я бачыў, як адзін чалавек апа-
рыўся гарачаю вадою. Ён памёр толькі праз два дні. Ён так
крычаў, што чутно было за кілёмэтр. А ты? Во, як лёгка! Чык!—
нож разрэжа тваю шыю, вось так. І канец. Можа нож нават
і лашчыць. Хто можа сказаць? Ніводзін чалавек, які так памі-
раў, не сказаў аб гэтым.

Ён скеміў, што апошніе было жорсткім жартам, але даз-
воліў сабе парагатаць з поўхвіліны. Яго вясёласць узяла сваё,
але ён лічыў сваім чалавечым абавязкам развесяліць чайнэго.

— Але я кажу вам, што я А-Чу,—стаяў на сваім, той—
я не хачу, каб мая галава была адrezана.

Крэчот нахмурыўся. Крэчот надта далёка завёў сваё
глупства.

— Я не А-Чоў,—гаварыў А-Чу.

— Гэта будзе зроблена,—перапыніў яго жандар.

Ён надзымуў свае шчокі і прарабаваў здавацца суровым.

— Я кажу вам, што я не...—ізноў пачаў А-Чу.

— Эмоўкні!—крыкнуў Крэчот.

Пасыль гэтага яны паехалі моўчкі. Ад Пэпіта да Аціма-
но было дваццаць міль, і большую частку дарогі А-Чу ізноў
спрабаваў загаварыць.

— Я бачыў вас у судовым пакоі, калі щаноўны судзьдзя вышукваў нашую віну,—пачаў ён.—Ну, добра. А вы памятаецце, што А-Чоў, галава якога павінна быць адрэзана—вы памятаеце, што ён—А-Чоў быў высокі чалавек? Зірнеце на мяне.

Ён раптам устаў і Крэчот убачыў, што ён быў малы.

І тады адразу ў памяці Крэчота мільганулася постаць А-Чоў: сапраўды ён быў высокі. Для жандара ўсе чайнэго выглядалі аднолькава. Адзін твар быў падобны да другога, але высокіх і малых ён мог разьлічыць, і ён ведаў цяпер, што побач з ім сядзіць ня той чалавек. Ён раптам нацягнуў мулоў, так што дышаль падаўся наперад, прыщёршы іх шыі.

— Вы бачыце, што вышла памылка,—сказаў А-Чу з прыемна ўсымешкаю.

Крэчот раздумваў. Ён ужо каяўся, што спыніў мулаў. Ён ня ведаў памылкі галоўнага судзьдзя, дый ён ня мог ніякім чынам яе выправіць; ён ведаў толькі, што ўзяў гэтага чайнэго, каб завезьці яго ў Ацімаону і што яго абавязак завезьці яго туды. Што з таго, калі гэта ня той чалавек, і яны здымуць яго галаву? Гэта ўсяго толькі адзін чайнэго, а што чайнэго ва ўсякім разе? Апрача таго, можа тут і няма памылкі. Ён-жа ня ведае, што ўлезла ў голаў яго начальству. Яны ляпей ведаюць свае справы. Што ён за адзін, каб разважаць аб іх.

Аднойчы, даўно ужо, ён раз прабаваў паразважаць аб іх, і сэржант сказаў яму:—Крэчот, ты дурань? Чым скарэй ты аб гэтым даведаешся, тым ляпей будзе для цябе. Ты павінен ня думаць, а слухаць і развагі пакінь тым, хто разумней за цябе.

Яго мучыў гэты ўспамін. Таксама, калі ён вернецца назад у Пэпіт, то замарудзіць катаваньне ў Ацімаону і, калі толькі ён вернецца дарэмна, то заробіць ад сэржанта, які чакае вязнія. Мала таго, ён таксама заробіць выгавар і ў Пэпіце.

Ён пагнаў мулаў пугаю і паехаў далей. Ён паглядзеў на гадзіннік. Праз поўгадзіны ён мусіць быць на месцы, а то сэржант будзе злавацца.

Ён хутчэй пагнаў мулаў. Чым больш настойваў А-Чу, каб высветліць памылку, тым больш упартым рабіўся Крэчот. Тоё, што ён ведаў, што вязе іншага чалавека, не зъмягчыла яго характеристу. Ён ведаў, што гэтая памылка вышла не з-за

яго і верыў, што яго няпраўда будзе праўдаю. І ён скарэй дапаможа пагубіць тузін бязьвінных чайнэго, чым прагнявіць сэржанта.

Што тычыцца А-Чу, то яму не заставалася вічога больш рабіць, як змоўкнуць паслья таго, як жандар вышчую яго пугаю па галаве і зычным голасам скамандваў змоўкнуць. Доўгая язда цягнулася ў маўклівасці. А-Чу раздумваў аб дзівосных звычаях чужаземных чарцей. Нічым ня можна было вытлумачыць іх. Тое, што яны рабілі цяпер з ім, зъяўлялася малюнкам таго, што яны рабілі звычайна. Папершае, яны засудзілі пяцёх бязьвінных людзей і цяпер хочуць зьняць голаў у чалавека, які па прызнанні засъляпленага непаразуменія заслугоўвае ня болей, як дваццаць год зъявленення. І ён нічога ня мог зрабіць.

Ён мог толькі нерупатліва сядзець і чакаць, што зробяць з ім гэтыя гаспадары жыцця. Часамі яго ахоплівало жуда, і пот на яго плякох рабіўся халодным, але ён знашоў выхад, як яе пазбавіцца. Ён стараўся пакарыцца свайму лёсу, успамінаючы і паўтараючы вершы з „Йін Чай Ўэн“ („Трактат ціхага плаванья“), але, замест гэтага, ён усё бачыў у мерах свой сад раздум'я і адпачынку. Ен лашчую яго пакуль, ён сядзеў у ім і слухаў, як вецер зывінеў у некалькіх дрэвах. І вось, седзячы так у мерах, ён мог успамінаць і паўтараць вершы з „Трактату ціхага плаванья“.

Так прыемна прашоў час да самага Ацімаону, калі мулы падбеглі да шыбеніцы, у цяні якое стаяў нецярплівы сэржант. А-Чу съпешна ўзьбег па драбінках на вышку. Ён убачыў, што тутака былі сабраўшыся ўсе кулі плянтацыі. Шэммер парашыў, што гэтае звязішча будзе добраю навукаю—прыкладам, склікаў кулі з палёў і прымусіў іх прысутніцаць пры ім.

Убачыўшы А-Чу, кулі ціхен'ка загаманілі паміж сабою.

Яны бачылі памылку, але трymалі яе пры сабе.

Незразумелыя белыя чэрці бязумоўна зьдэвілі іх розум. Замест жыцця аднаго бязьвіннага чалавека, яны бяруць жыццё ў другога таксама нявіноўнага. А-Чоў ці А-Чу—ня ўсё адно каторы? Яны ніколі не зразумеюць белых сабак, як і белыя сабакі ня болей змогуць зразумець іх. А-Чу прышоў палажыць сваю галаву, а яны, як кончада два гады іх кабалы, паедуць назад у Кітай.

Шэммер сам зрабіў шыбеніду. Ён быў зручны чалавек і хаяць ніколі ня бачыў шыбеніцы, але французская чыноўнікі расказаці яму. Гэта па яго думцы яны загадалі, каб кара адбылася ў Ацімаоне, а не ў Пэпіде. Шэммер даводзіў, што месца злачынства будзе самым адпаведным месцам для катавання і, апрача таго, гэта зробіць карысны ўплыў на поўтысячы чайнэго плянтацыі.

Шэммер выказаў жаданье выканаць ролю каты, і загэтым ён быў цяпер на вышыцы, спрабуючы струмант, што ён зрабіў. Бананавы кругляк велічынёю і моцнасцю з чалавечую шыю ляжаў на шыбеніцы. А-Чу глядзеў зачарованымі вачымі.

Немец, пакруціўши маленькую ручку, падняў нож угару. Таргануўши загэтым тоўсты канец вяроўкі, ён выслабаніў нож, які з бліскам апусыціўся, лоўка разрэзаўши бананавы пень.

— Як яно выходзіць?— запытаўся сэржант, узышоўши на шыбеніцу.

— Надта добра,— пацяшаючыся адказаў Шэммер.— Дазвольце мне паказаць вам.

Ён ізноў пакруціў ручку, якая падняла нож, таргануў вяроўку і пусціў траскучы нож уніз на мяккае дрэва. Але на гэты раз ён прашоў ня болей, як дзве трэці яго таўшчыні.

Сэржант нахмурыўся.

— Гэтак нічога ня будзе,— сказаў ён.

Шэммер абцёр пот на лобе і заяўіў:

— Трэба, каб ён больш важыў.

Падышоўши да краю вышкі, ён загадаў, каб каваль даставіў дваццаціпяці фунтовы кавалак жалеза. Калі ён нагнуўся, каб прывязаць яго да шырокага канца нажа, А-Чу зірнуў на сэржанта і пабачыў, што можна скарыстаць гэты выпадак.— Шаноўны судзьдзя казаў, што ў А-Чоў трэба зьняць голаў,— пачаў ён.

Сэржант нецярліва хваляваўся. Ён думаў аб tym, што паслья паўдня яму трэба ехаць за пятнаццаць міль на той ветраны бераг вострава і яшчэ думаў пра Бэрту, прыгожую мэтыску, дачку Лаф'ера, гандляра жэмчугам, якая чакала яго паслья гэтага.

— Дапраўды, я не А-Чоў. Я—А-Чу. Шаноўны чыноўнік зрабіў памылку. А-Чоў вялікі чалавек, а вы бачыце, што я малы.

Сэржант съпешна зірнуў на яго і ўбачыў памылку.

— Шэммер!—клікнуў ён загадваючы,—хадзі сюды!

Немец буркнуў ды й застаўся сядзець над сваёю работай, пакуль не здаволіўся, прывязаўшы жалеза.

— Ваш чайнэго гатоў?—запытаў ён.

— Зірні на яго,—быў адказ,—ці-ж гэта той чайнэго?

Шэммер зьдзівіўся. Ён прыгожа хістаўся некалькі хвілін і з жalem азіраўся на штуку, якую ён зрабіў сваімі ўласнымі рукамі, і бачыць работу, якое нецярпліва чакаў.

— Паглядзеце,—сказаў ён урэшце,—нам немагчыма адлахыць гэтую справу. Я ўжо страдзіў трох гадзіны працы гэтых пяцісот чайнэго. Я не могу дапусціць, каб яны ізноў чакалі адпаведнага чалавека. Давайце, возьмем гэтага самага. Гэтая-ж толькі чайнэго.

Сэржант успомніў доўгую дарогу, якая яму належала, дачку гандляра і спрачаўся сам з сабою.

— Яны будуть лаяць за гэта Крэчота, калі яно раскрыеца,—даводзіў немец.—Але наўрад яно калі раскрыеца. Ва ўсякім разе А-Чоў ня выдастца гэтага.

— Ва ўсякім разе Крэчота ў гэтым нельга вінаваціць,—сказаў сэржант.—Гэта, мабыць, чыноўнік памыліўся.

— Тады, давайце, возьмемся за справу. Яны ня будуць вінаваціць нас. Хто можа адрозніць аднаго чайнэго ад другога? Мы можам сказаць, што мы толькі выканалі інструкцыю на тым чайнэго, якога нам прыслалі. Апрача таго, я ніяк не могу другі раз адрываць гэтых кулі ад іх працы.

Яны гаварылі на французскай мове і А-Чу, які не разумеў з яе ні слова, ведаў, аднак, што яны вырашаюць яго лёс. Ён ведаў таксама, што вырашэнне застанецца за сэржантам і сачыў за яго губамі.

— Добра,—заявіў сэржант.—Пачынай. Гэта толькі адзін чайнэго.

— Я хачу спрабаваць яшчэ раз, каб зусім упэўніцца.

Шэммер падсунуў бананавую калодку пад нож, які ён узыняў на вяршыню блёку.

А-Чу прабаваў успамінаць вершы з „Трактату ціхага плаванья“. Яму ўзышло на памяць „жывеце ў згодзе“, але гэта неяк не адпавядала. Ён тутака не затым, каб жыць. Ён стаіць на мяжы съмерці. Не, гэта не падыходзіць. „Даруй злабу“—

ага, але тутка няма злабы. Шэммер і іншыя рабілі гэтую справу бяз злосці. Для іх гэта толькі праца, якая павінна быць зроблена таксама, як і разроб джунгляў, асушваньне палёў і пасадка бавоўны.

Шэммер скапіў вяроўку і А-Чу забыў „Трактат ціхага плаваньня“. Нож з трэскам апусціўся далоў і начыстую разрэзаў дрэва.

— Добра!—крыкнуў сэржант, які закурваў цыгарку, але спыніўся.—Надта добра, мой дружа.

Шэммеру спадабалася пахвала.

— Выходзь, А-Чоў,—сказаў ён на таіцкай мове.

— Але я не А-Чоў,—пачаў А-Чу.

— Змоўкні!—пачаў ён у вадказ.—Калі ты яшчэ адчыніш свой рот, то я скручу табе шыю.

Прыказчык пагразіў яму съцятым кулаком і ён змоўк. Якая карысьць спрачацца? Гэтыя чужаземныя чэрці заўсёды робяць пасвойму. Ён дазволіў прывязаць сябе да вэртыкальнае дошкі велічынёю з яго цела.

Шэммер моцна нацягнуў пражкі, так моцна, што рамні паўядаліся ў яго цела. Але ён ня скардзіўся. Гэта будзе цягнущца нядоўга. Ён чуў, як дошка апускалася ў паветры і заплюшчыў вочы. І ў гэты момант апошні раз бліснуў у яго вачох сад раздум'я і адпачынку. Павяваў лёганкі ветрык і мілагучна зьвінелі дрэвы. Птушкі весела шчабяталі, і з-за высокага съцяны несьліся гукі вясковага жыцця.

Затым ён пачаў, што дошка апусцілася і па даўленыні мускулаў і натугах ведаў, што ён ляжыць на сьпіне. Ён адчыніў вочы. Ён бачыў, што проста над ім вісіць і блішчыць на сонцы нож. Ён бачыў дабаўленую вагу і зауважыў, што адзін з вузлоў Шэммера саскочыў. Пасля ён пачаў рэзкі голас каманды сэржанта. А-Чу съпешна заплюшчыў вочы. Ён не хадеў бачыць, як будзе апускацца нож.

Але ён чуў яго ў адну вялікую хвіліну. І ў той момант ён успомніў Крэчота і што той казаў. Але Крэчот быў няправы. Нож ня лашчыў. Гэта ён добра ведаў, пакуль ня страціў съядомасці.

Пераклаў з ангельскай мовы А. М.

Г. Лёнгфэлаў

3 „Песьні аб Гайаваце“^{*)}

Гайаватавы сябры

Двох сяброў меў Гайавата,
З імі шчыра сябраваў ён,
З імі ён гуляў заўсёды
І свае ўсе раскрываў ім
Думкі радасьці і смутку,—
Чабайабос быў музыка,
А другі—асілак Квасін.

Даражэйшым Гайаваце
Быў прыгожы Чабайабос.
Харашэй за ўсіх музыкаў
Ён пісьняр быў прывабнейшы,
Як дзіця ён быў лагодны,
Съмелы, чулы, як жанчына,
Статны, як алень рагаты.

А калі ён зас্পівае,—
Дэяцюкі вакол зьбяруцца
І жанчыны папрыходзяць—
Ён душу агнём запаліць,
Ці заплакаць іх прымусіць.
Ён рабіў з рачных чародін
Дудкі дэйўныя такія,
Што крыніца Себоўіша
Не бражджала тады ў пушчы,
Не съпівалі ў лесе птушкі,

^{*)} Hiawa tha's Friends from „The Song of Hiawatha“ by Henry Longfellow.

І вавёрка Аджайдамо
 Супакойвалася ў вецыці,
 Нават заяц Увабассо
 Не скакаў—глядзеў і слухаў.

Усё да званья у прыродзе
 Даівалася з тых гукаў;
 Ліў людзям у сэрца слодыч
 Гэны пафос яго граньня,
 Бо пяяў ён ім аб волі,
 Аб каханьні і жаданьнях,
 Пеў аб харастве і згодзе,
 Аб жыцьці яшчэ нязнаным...
 Надта любым Гайаваце
 Быў прыгожы Чабайабос,—
 Харашэй за ўсіх музыкаў.
 Ён пясьнір быў прывабнейшы,—
 Ён любіў яго за шчырасць
 І за песьні-чараўніцы.
 Яшчэ любым Гайаваце
 Быў другі—асілак Квасін,—
 Ён мажнейшы за ўсіх хлопцаў.
 Паміж многіх быў дужэйшым,—
 Ён любіў яго за сілу
 І за чуласць яго сэрца.

Двое іх, як я казаў вам,
 Сябравалі з Гайаватам—
 Чабайабос быў музыка
 А другі—асілак Квасін.
 Яны доўга жылі разам,
 Заўжды шчыра гаманілі,
 Радзіліся, разважалі,
 Як людзей вясці да шчасця...

Пераклаў з ангельскай мовы

А. Лясны.

Іл. Барашка

Сыцяпан Булат

(Да пятай тадавіны са дня яго съмерці 1921—1926)

У С Т У П

Комуністичная Партия (бальшавікоў) Беларусі і Ленінскі Комуністичны Саюз Моладзі Беларусі на працягу рэволюцыйнае барацьбы шмат страцілі з сваіх шэрагаў адданых таварышоў-барацьбітоў за рабоча-сялянскую Савецкую Беларусь. Шмат загінула ў часе грамадзянскае вайны, у часе вайны з белапалякамі, шмат загінула ў часе нямецкай і польскай акупацыі — у падпольлі. Але шмат загінула ўжо пасль перамогі, у часе будаўніцтва маладой Рэспублікі Саветаў, ад тэй пераўтомленасці, якую вынеслы гэтая таварышы з часу барацьбы.

Да ліку страт, якія панесла Комуністичная Партия Беларусі ўжо пасль перамогі, у часе будаўніцтва маладой Беларусі, адносіца і съмерць аднаго з шчырых змагароў — спачатку беднага селяніна, потым настаўніка-беларуса, потым адданага паўстанца, урэшце, адказнага сакратара Цэнтральнага Бюро Комуністычнай Партыі (бальшавікоў) Беларусі — таварыша Сыцяпана Булата.

Сабраны мною, часткай па неапублікованых дакументах, часткай па тагачаснай пэрыодычнай прэсе, часткай па асабістых успамінах, матэрыял не прэтэндуе на паўнату. Аднак, ён у большай-меншай ступені можа даць чытачу ўяўленьне аб жыцці, працы і думках тав. Сыцяпана Булата, і можа быць у будучыне выкарыстаны, як сыры матэрыял у гісторыка біографічны слоўнік рэволюцыйных дзеячаў Савецкай Беларусі.

Жыццёвы рэйс тав. Булата

С. Булат радзіўся ў 1894 г. ў в. Слабадзе-Пырашавай Чэрвеньскага раёну. Мае маці яго бацькі сумесна з братамі складалася з 3-4 дзесяцін зямлі. Дзіцячыя гады працілі ў самых цяжкіх умовах. Часта галодны і напоўадзеты т. Булат

лётаў у народнае вучылішча за 3-4 вярсты ад маёнтку, дзе працаваў яго бацька. Скончышы вучылішча, працаваў фізычна побач з бацькам, адначасова чытаў кніжкі, марачы стаць настаўнікам. Потым вучыўся на курсах школьніх працаўнікоў. Скончышы курсы, т. Булат настаўнічае ў в. Докшыцы (Меншчына), у 1914 г. паступае ў Менскі Настаўніцкі Інстытут, дзе вучыцца да 14 жніўня 1915 г., калі яго мобілізуюць у армію, і ён там служа радавым салдатам да 22 лістапада 1916 г., затым паступае ў Віленскае ваеннае вучылішча і канчае яго ў 1917 г. ў чыне прапаршчыка.

Скончылася вайна, т. Булат зноў звяртаецца з арміі ў Інстытут.

У часе белапольскай окупациі т. Булат уваходзіць у падпольную „Беларускую комуністычную організацыю“, якая працавала пад кіраўніцтвам компартыі, дзе з'яўляецца адказным членам Цэнтральнага Камітэту. У падпольі т. Булат бязупынна працуе па вызваленіі працоўных Беларусі ад белапольскага прыгнечання, зарабляючы на існаваньне праз настаўніцтва ў беларускай школе ў Менску. Па даручэнні Цэнтральнага Камітэту т. Булат становіцца членам Паўстанцкага Камітэту. З прыходам Савецкай улады ў Менск, т. Булат у той час, калі па вуліцам Менску ішла рэшта адступаючых белапалякаў, ён першы прыме ўдзел у організацыі ўлады ў Менску. Сумесна з таварышамі ён разъмяшчае прыбуўшыя Чырвонаармейскія часці.

Пасля некалькіх тыдняў Савецкай улады ў Менску, калі „Беларуская комуністычная організацыя“ ўліваецца ў комуністычную партію Беларусі, т. Булат назначаецца Загадчыкам Політычнага Аддзелу Наркамасельветы. Але праз некаторы час Цэнтральнае Бюро Компартыі Беларусі адклікае яго для загадваньня аддзелам па працы ў вёсцы. Закладваецца саюз працаўнікоў асьветы Беларусі, т. Булат абіраецца членам кіраўніцтва саюзу. Цэнтральнае Бюро Компартыі Беларусі назначае яго адказным рэдактарам газеты „Савецкая Беларусь“, дзе ён працуе бязупынна да каstryчніка м-ца. Пачынаецца каstryчнікаўская окупация.

Па даручэнні Цэнтральнага Бюро т. Булат назначаецца начальнікам па эвакуацыі савецкіх установ г. Менску на вузьле Заходніх чыгунак.

Пакідае ён Менск з апошнім адыходзячым цягніком. Як вядома, окупацыйя цягнулася ўсяго адзін дзень. Па звароце ён пачынае зноў працу па лініі Наркамасьветы. Працуе з раніцы да позьняй ночы то ў Наркамасьвеце, то ў рэдакцыі, то ў Аддзеле па працы ў вёсцы.

У сінезні 1920 г. т. Булат абіраецца сялянамі на павятовы звезд саветаў, затым і членам Менскага Павятовага Выканкому і адначасова дэлегатам на 2 Усебеларускі Звезд Саветаў.

У tym-жа годзе на гарадзкіх выбарах т. Булат абіраецца членам Менскага Гарадзкога Савету.

15 студзеня 1921 г. адчыняецца сялянская газэта „Белорусская Деревня“, і т. Булат, зъяўляючыся організатарам, прызначаецца адказным рэдактарам выданья.

У лютым 1921 г. т. Булат абіраецца на партыйную конфэрэнцыю Беларусі, дзе абіраецца ў члены Цэнтральнага Бюро Комуністычнай Партыі Беларусі, а праз некаторы час—адказным сакратаром Цэнтральнага Бюро і Загадчыкам Аддзелу Агітацыі і Пропаганды: аднак, дзякуючы старай хронічнай хваробе (васпаленіе сярэдняга правага вуха з разбураныем косыці), якую ён за адсутнасцю сродкаў ня мог вылечыць, і яна пусьціла глыбокія карэніні, да працы ня здолеў прыступіць і 24 мая 1921 г. быў накірованы ў Москву для операцыі. Будучы ў Москве, т. Булат не пакідае працы,—організуе беларускае студэнцтва, сярод якога працуе да апошніх дзён.

Булат ня вытрымаў операцыі. Ён памёр у клініцы проф. Сыцяпанава 24 ліпня 1921 г. а 10 гадзіне ўвечары. Цела было перавезена ў Менск, дзе і пахавана на Старожоўскім могільніку.

II

Портрэт т. Булата, як барадьбіта за Савецкую Беларусь*)

„Як ні цяжка жывецца, але трэба самім узяцца за паліпшэнне жыцця. Годзе енку і жальбы. Пара ўзяцца за працу. Эмучаны, гаротны народ чакае нас“ (Сав. Бел. № 77 за 23-II-20 г.).

„Цярплівасць і вытрываласць надалей. Памалу, крок за крокам, але пэўна і цвёрда будзем совацца наперад. Без

*) Цытаты з розных артыкулаў Сыцяпана Булата.

асъляпленъя, а з халоднай крывёю будзем глядзець на зарніцу нашай будучыны” (Сав. Бел. № 76 за 21-II-20 г.).

„Будзем прымаць актыўны ўдзел у адбудове свайго краю, будзем пільна глядзець на ўсё, што робіцца вакол нас. Аб'яднаўшыся ў свае моцныя пролетарскія організацыі, стаўшы актыўнымі, мы ў хуткім часе пабачым карысць незалежнай, ад паноў і ўсіх ім спачуваючых, Беларусі, незалежнасць не на словах толькі, але і на справе” (Сав. Бел. 3-II-20 г.).

„Ад прыроды ў беларуса заложана многа моцы і трывалясць. Толькі трэба часу, каб ён раскалыхнуўся. А як зварухнецца беларус да працы—тады для яго пустое ўсе перашкоды. Ён упарты і цвёрда пойдзе па выбранай і зразумелай дарозе” (Сав. Бел. № 59 ад 42-II-2 г.).

„Дык будзем-жа гатовымі. Хай свабодны народ Беларусі пакажа ўсім сваім ворагам—паном і капиталістам, што бяз іх ён не загіне” (Сав. Бел. № 58 ад 31-X-20 г.).

„Беларуская мова і культура перажылі многа зьдзекаў, як з боку польскіх паноў, так і з боку многіх расійскіх чыноўнікаў-бюрократаў царскае пары. Соцыйльная рэвалюцыя ў Расіі разьбіла путы, якімі моцна былі звязаны „малыя народы” ў „адзіную і непадзельную вотчыну” (Сав. Бел. № 56.).

III

Апошнія слова з Масквы

У Беларускім Дзяржаўным Музэі захаваліся тры лісты т. Булата да Ўс. Мак. Ігнатоўскага, у якіх ён яскрава малюе сваё жыццё ў Москве, працу, імкненіні, і выказвае свае думкі аб Беларусі. Падаем найбольш цікавыя выняткі з іх.

З першага лісту

(Даты няма)

„...З 25 траўня я ў Москве. Цяжкая праца, якая ўзвалілася на мае плечы ў апошнія часы, бяssonныя ночы зусім выбілі мяне з сіл. Старая, хронічная хвароба (васпаленіе сярэдняга правага вуха з разбурэннем косці) стала адчувацца мацней, і як ні хацелася, але прышлося кідаць усю працу і ехаць у Москву шукаць здароўя”.

„...Вельмі прыхільна аднёсся да мяне Сямашка. Дзякуючы яму, я папаў у клініку проф. Сыцяпанава. Але

вось ізноў бяда. Клініка хутка зачыняецца, і што прыдзеца—ца рабіць—сам ня ведаю. Проф. сказаў, што трэба рабіць сур'ёзную і небясьпечную опэрацыю, пасля якой прыдзеца праляжаць ня менш 3-х месяцаў...

Для мяне чудзь такія рэчы няпрыемна, асабліва ў такі момант, які зараз перажывае Беларусь. Беларуская справа ўжо зышла з таго мёртвага пункту, на якім яна знаходзілася такі доўгі час. Зьявілася магчымасць вялікай і адказнай працы. Працы ў мясцовым сэнсе. Вось зараз мы маем у Менску друкарню Грынблата, якая згодна з пастановаю сакратарыяту ЦБ павінна быць расшырана і друкаваць толькі беларускія кніжкі. Далей, пры Беларуск. аддзеле Кампросу з'організавалася экспедыцыя, зацьверджаная Саўнаркомам, якая ставіць сваёй мэтай вывучэнне і разъвіцьцё беларускай народнай творчасці. Беларуская мова часцей адчуваецца і на вуліцах і ў дзяржаўных установах. З усіх канцоў Савецкай Фэдэрэцыі ідуць запатрабаваныя на беларускія кніжкі, газэты. У вапошнія часы ў звязку з тыднем чырвонага аратая, днём 1 мая мне прышлося разъяжджаць па вёсках. І вось там я бачыў, як зацікаўлен сам народ сваім родным, бачыў, як моладзь, організавана каля клубаў прагнє йграчы беларускія п'есы. Адным словам, грунт для працы ёсьць і вельмі добры“...

3 другога лісту

(Ад 11 чэрвеня 1921 г.).

„...Мне здаецца, што ў сучасны момант на Беларусі ёсьць і грунт для працы, і ёсьць працаунікі. У Маскве на нашы патугі, паставіць як можна лепш беларускую працу, не глядзяць варожа. Я падаў т. Яраслаўскаму ад імя ЦБ дакладную запіску, у якой ЦБ прасіла мобілізаваць комуністыч-беларусаў і звярнуць усіх беларусаў, якія хутка канчаюць комуністычны універсітэт. Апрача гэтага, пачаў проект цыркулярнага пісьма губкомам Гомельшчыны, Віцебшчыны і Смаленшчыны, у якім забараняюцца ўсякія варожыя адносіны па тэрыторыі гэтых губэртань да беларускай працы. Шкада толькі, што Яраслаўскі выехаў на некаторы час на Урал, нашых папер другія ня могуць

знейсьці ў ЦК. Прыдзеца чакаць яго звароту. Ня ведаю, як зараз, але ў часы майго жыцця на Беларусі ўся наша беларуская „публіка“ была вельмі інэртнай і цяжкой на пад'ём да працы. Усе ўсё адмахіваліся рукамі ад працы, калі потым паміж сабою гутарылі: глядзеце, шкодзяць працы, няма ніякай магчымасці працаўца. Мне здаецца, што ўся магчымасць ёсьць, толькі трэба, як мага хутчэй, выкалаціць з мазгou наших хлапцоў мяшчанства і шкадлівую надзею на другіх, што нехта нешта зробіць. І вось дзеля гэтага я лічыў-бы патрэбным узяць гэту „публіку“ моцна ў рукі, тады-б праца пашла шпарчэй і была-б пэўная карысць. А я, як відаць па ўсяму, ня хутка зъянрнуся на Беларусь, хоць гэтага звароту, як мага хутчэйшага, мне вельмі і вельмі жадаецца. Праклятая хвароба вывела мяне з строю і якраз у той час, калі-б можна было працаўца ў другіх варунках..."

„...Крапіўся колькі мог, але зусім выбіўся з сіл і вось апынуўся ў Маскве; ня ведаю толькі, ці з'верне мне Москва мае сілы, маё здароўе“...

З трэцяга лісту.

(Ад 21 чэрвеня 1921 г.)

„...А я ўсё ў Москве. Паміж мною і Беларусью лягала вялікая кітайская сцяна, якая разваліцца толькі тады, калі мне будзе зроблена і калі я перажыву операцыю. Часу многа пройдзе, пройдзе дарэмна, без усялякай карысці. А як-бы хацелася папрацаўца на Беларусі! Адзін час у пачатку гэтага месяца, калі мы рыхтаваліся да агульнага сходу ўсіх студэнтаў-беларусаў Москвы, было і ў Москве добра. Але сход адбыўся, студэнты ў большасці сваёй разъехаліся па сваіх хатах і працы ніякай няма. Маркотна, іншы раз усыцішна становіцца, але нічога ня зробіш, трэба цярпець, пакуль ёсьць крыху сілы“...
Надзвычайна яскрава адбіў свой настрой перад съмерцю т. Булат у лісьце, цытату з якога прывёў у сваім артыкуле тав. Асташонак *):

*). „Белорусская Деревня“ 33—1921 г.

„Гадоў 20 таму назад, за год да майго паступлення ў народнае вучылішча была эпідэмія скарлятныны, і я захварэў. Хвароба прыняла абвостраную форму. Доўга жыцьцё змагалася са съмерцю і ўсё-ткі перамагло. Я правіўся, але застаўся глухім. З правага вуха пачало цячы, гэта-ж і ня спынялася да гэтага часу. Мае дзіцячыя і юнацкія гады прашлі ў страшеннай беднасьці, у ўпартай барацьбе за навуку. Ня было сродкаў, ня было часу лячыцца тады, калі хвароба не пасьпела яшчэ пусціць глыбокіх карэнняў.

А цяпер, калі для мяне зьявіліся магчымасці працаўца і працаўца, я не здолен да працы. Перамагаючы ўсе пакуты, дацягнуў я да операцыйнага стала. Будучына зацягнена цёмнай заслонай і няма чаго імкнунца зірнуць у яе. Будзь, што будзе”...

IV

Пахаваньне тав. Булата

З Масквы цэла тав. Булата было перавезена ў Менск 28 ліпня адбылося пахаваньне. Усе газэты з жаласьлівай журбай пісалі:

- Ня стала аднаго з лепшых барацьбітоў за волю Савецкай Беларусі...
- Памёр тав. Сыцпан Булат...
- Ніжэй сыцягі, ня стала чырвонага байца...

А організацыі загады, паведамленыні пісалі:

ЗАГАД.

Па Атраду Асобага назначэння пры Цэнтр. Бюро КМ. Партыі Беларусі.

Загадваеца ўсім членам Атраду Асобага назначэння сёныня, 28-га ліпня, к 5-й гадзіне вечара прыбыць з аружжам да Штабу Атраду дзеля прыняцця ўдзелу ў пахаваньні тав. Булата.

Сакратар ЦБ Кнорын.

Начальнік атраду Андрэй.

Цэнтральнае Бюро Ком. Партыі Беларусі паведамляе, што пахаваньне тав. Булата адбудзецца сёньня 28-га ліпня.

Вынас нябожчыка з Клубу „Кароля Маркса“ а 5 г. вечара.

Усе члены Менскай організацыі заклікаюцца прыняць удзел у пахаваньні.

ЦБ КПБеларусі.

Праўленье Саюзу Працаўнікоў Асьветы заклікае членаў Саюзу прыняць удзел у пахаваньні памёршага ад операцыі члена Праўлення Саюзу—Съцяпана Булата.

Праўленье Саюзу.

Нарада прадстаўнікоў беларускіх рабочых культурных організацый і ўстаноў просіць зьявіцца к 5 гадзіні 28 ліпня для ўдзелу ў пахаваньні т. Съцяпана Булата к клубу „Кароля Маркса“ (рог Падгорнай і Петрапаўлаўскай вуліцы) усіх членаў беларускага рабочага клубу, клубу беларускай моладзі студэнтаў ІНО і Політэхнікуму, беларускіх лектарскіх курсаў, беларускіх культурнікаў, трупу Дзяржаўнага Тэатру і хор Тэраўскага і дзяцей і настаўнікаў 31 школы.

Ня стала тав. Булата ў шэрагах беларускага працоўнага люду.

Уся сярмяжная Беларусь і авангард працоўных—комуністычная партыя згубілі аднаго з адданых працаўнікоў-барацьбітоў.

Беларускі працоўны Менск апрануўся 28 ліпня ў чырвоно-чорную жалобу.

А беларускі народны поэта Янка Купала калыханку сумную, мінорную над магілкай прапаяў:

Задрамаў ты з доляй, з хвалей,
Жвір халодны прыгаруніў...
Ой, скасіла ня спытала!..
— Сыні, таварыш, аб Комуне!

Ты хапаў за косы сонца,
Думаў думку аб пяруне,
Што дух збудзе ўсёй старонцы...
— Сыні, таварыш, аб Комуне!

Як сіроты, забытымі
Цэп з касой вісяць у пуні,—
Хто-ж на ворага іх здыме?!
— Сыні, таварыш, аб Комуне!..

Съвет узъняўся, схамянуўся...
Вер, свабодны вецер дуне
І над беднай Беларусяй!..
— Сыні, таварыш, аб Комуне!..

Забуяе ў славе буйнай,
Зазывініць залатаструнне
Родны край аднэй Комунаі...
— Сыні, таварыш, аб Комуне!..

На магілцы-валатоўцы
Заруноюць кветак руні;
Зайдзе сонца, ўзыдзе сонца...
— Сыні, таварыш, аб Комуне.

А з мэтай увекавечаныя слайці памяці дарагога таварыша Сыцяпана Булата на пасяджэнні прадстаўнікоў беларускіх рабочых і культурных організацый 26 ліпня 1921 г. з прычыны яго съмерці было пастаноўлены: прымаць дзейны ўдзел у пахаваныні слайнага ваякі за комунізм і беларускую культуру. А таксама рашано адзначыць яго памяць гэткім чынам:

1) назваць школу № 31 у Менску, дзе нябожчыкі вучыў дзетак, школаю Сыцяпана Булата; 2) даручыць „Хаце Беларускага Мастацтва“ заказаць павялічаны портрэт памёршага і павесіць у будынку „Хаты“; 3) зрабіць таварыскі збор-памінкі па т. Булату, азнаёміцца з ім з боку рэволюцыйнага змаганья і змаганья за адраджэнніе Беларусі; 4) пры Цэнтральнай Беларускай бібліотэцы залажыць аддзел імя т. Булата, сабраўшы ўсе помнікі яго працы і 5) выдаць кніжку з прысьвечанымі нябожчыку вершамі, артыкуламі, успамінамі і жыцьцязіпісамі.

V

Тав. Булат і моладзь

Кажучы пра жыцьцё, дзейнасць Сыцяпана Булата, нельга аблінусь таго факту, што т. Булат карыстаўся вялікай популярнасцю ў беларускай працоўнай моладзі. Ён заўсёды быў гарачым удзельнікам у розных пачынаньнях, добрым радчым ва ўсіх пытаньнях.

Пасьля съмерці тав. Булата беларуская працоўная моладзь закладае з мэтай увекавечанья яго памяці пры Беларускім аддзеле Народнага Камісарыяту Асьветы культурна-просветны гуртак яго імені, вызначыўшы на съязгу сваім:

Мы дзецы Комуны,
Наш лёзунг—да працы!
Супольна будуем
Навукі палацы!

(Словы Андрэя Александровіча).

Гуртак, налічваючы звыш 50 актыўных членоў, падзяляўся на сэкцыі: літаратурную, музычную, драматычную і па вывучэнні гісторыі Беларусі, і на працягу свайго каля 2-гадовага існаванья праводзіў шырокую культурна-асьветную працу сярод менскіх працоўных гушч.

З працягам часу амаль што ўсе члены ўліцца ў шэрагі Ленінскага Комсамолу Беларусі, і гуртак, зразумела, быў зьлік відаваны.

VI

Успаміны таварышоў**Дарагому таварышу „вечная память.“ *)**

Мы ўчора атрымалі сумную вестку... Памёр у Москве пасьля паўторнае опэрацыі наш актыўны працаўнік т. Булат.

Сэрца съціскае жаль і баліць душа, калі ўзгадаеш, што згас адзін з лепшых сыноў Беларусі, адышоў у нябыцьцё ў той час, калі здольнасці і праца кожнага з нас так патрэбны для барацьбы, для будаўніцтва лепшае долі нашага народу, нашае бацькаўшчыны...

*) „Савецкая Беларусь“ № 164, ад 28 ліпня 1921 г.

Таварышы! Мы зналі т. Булата, як шчырага працаўніка, бескарысна адданага справе працоўнага люду, справе культурнага адраджэння Беларусі. У яго душы вялікім полымем гарэй святы агонь веры ў лепшую прышласць усіх змагаючыхся, у іх канчатковое вызваленне і панаванье. Сваімі ўчынкамі ён, як тая зорка, свяці малаверным і малаадважным, клічучы іх съмялей ісьці жыцьцёвым шляхам да волі, да шчасливіа будучыны.

Таварыш наш, дарагі Брат! Съмерць твая бязылітасным цяжарам лягla на нашы адчуваюны... Мы ня былі прысутнымі ў астатнія хвілі твойго кананыня там далёка ад межаў родных гоняў, сярод чужых табе людзей... Мы ня чулі тваіх апошніх слоў, твойго апошняга наказу нам, застаўшымся жыць і змагацца... Але мы пэўны, нам гэта падказвае наша сэрца, што думкамі сваімі ў той момант ты быў, як заўсёды, з намі, і што апошнімі тваімі словамі магло быць толькі закліканье ня кідаць распачатыя працы, распачатыя барадьбы ў дасягненні лепшае долі.

Таварыш наш! Сыпі спакойным сном вечнасці... Няхай родная зямелька, у якую апусціць цела тваё, будзе табе також лёгкай, як лёгкімі былі твае думкі, што ўзносіліся птушка-мі над роднымі межамі, пяочы дзіўную песнью вызвалення працоўнага люду... Мы, застаўшыся ў жывых, не пакінем сучаснае табе барадьбы ніколі.

Таварыш! Жаль, напаўняючы нашыя сэрцы, супыніцца з часам... Але памяць аб таварышу, жыўшым дзеля працы на карысць працоўнага люду і культурнага адраджэння Беларусі, будзе жыць у душы нашай заўсёды, кіруючы нашымі думкамі, нашаю чыннасцю, нашаю вераю ў канчатковую ўрачыстасць нашага ідэалу...

Янка Свяціялак.

Жыцьцё і праца Сыцяпана Булата *)

Як цяпер памятаю той дзень, калі я сустрэў т. Булата ў Менску. Гэта было ў 1915 г. ў жніўні месяцы, калі мы трывалі экзамен у Наставніцкі Інстытут.

*) „Савецкая Беларусь“ № 164, ад 28 ліпня 1921 г.

Стайшы слухачамі, мы пачалі часта сустрачацца ў съценнах Інстытуту. Усякае спатканьне з ім на мяне рабіла самае лепшае ўражаньне.

Доўга ня прышлося нашаму Інстытуту заставацца ў Менску, ён павінен быў эвакуавацца ў далёкую Расію, дзякуючы імпэрыялістичнай вайне. Т. Булат таксама разам з намі выехаў з Менску, пакінуўшы сваю бацькаўшчыну, Беларусь.

Закінуў нас лёс у Яраслаў. Няпрыемна сустрэлі нас бежанцаў яраслаўцы.

Гэта, праўда, дало магчымасць нам беларусам згуртавацца на чужой старонцы, далёка ад бацькаўшчыны.

У гэтым цесным гуртку якраз быў тым звязаўчым элемэнтам т. Булат.

Ня прышлося доўга заставацца т. Булату ў гэтай цеснай сям'і, выхваціла ад нас яго мобілізацыя. Ён нас пакінуў і пашоў на вайну. Застаючыся на вайсковай службе, ён ні на адну хвілю не пакідаў нас, калі сам ня быў, дык яго думкі, яго весткі былі з намі заўсёды.

Пасьля доўгага часу праўываньня ў запасных палкох, ён быў адпраўлены ў Віленскую вайсковую школу, якую скончыў у часы свабоды, пры часоў урадзе. Нядоўга прышлося т. Булату цягнуць ненавіснае ярмо афіцэра старой арміі, ён быў адпушчан з арміі, як настаўнік, і зноў звярнуўся ў Менск у съцены Інстытуту, калі ўжо Інстытут меў магчымасць працаваць на родным грунце.

Папаўшы сюды на бацькаўшчыну, т. Булат ізноў акунуўся ў працу, ізноў зявіўся тым цэнтрам, калі якога якаясь то не-вядомая сіла зьбірала таварышоў-інстытутчыкаў. Праца яго была розных галін, працаваў ува ўсякіх напрамках, але больш усяго яго захапляла культурная і політычная праца на родных загонах. Калі прышлі цяжкія часы польскай окупацыі і Інстытут фактычна быў зачынены, т. Булат таксама нашоў сабе працу, блізкую свайму сэрцу. Ён пачаў працаваць у беларускай 31 школе. У школе ён, як і заўсёды, аддаў усяго сябе працы, і, дзякуючы гэтаму, школа была паставлена на самы лепшы правільны грунт. Лічачыся настаўнікам, ён увесь час змагаўся з полёнізацыйной главароў школьнай справы, аддаваў усе сілы на карысць бацькаўшчыне.

У гэты час злажылася ў Менску БКО. Т. Булат з'явіўся першым членам гэтай організацыі і ўвесь час быў самым працавітым членам, і ў гэтай працы т. Булат забыў сябе.

Калі прышла ў Менск Савецкая ўлада, т. Булат, вылезши з падпольля, пачаў вясьді працу, не шкадуючы сябе і сваіх сіл, і вельмі многа зрабіў на карысць роднага краю і ўсіх тых устаноў, у якіх прышлося за гэты час яму працаўаць.

Патрэбна сказаць бяз усякага павялічэння, прымаючы пад увагу ўвесь той шлях, якім прашоў т. Булат, што бацькаўшчына Беларусь вельмі многа згубіла з съмерцю т. Булата.

Што яе і без таго рэдкія рады яшчэ больш парадзелі.

Вечная памяць, дарагі друг і таварыш!

Студэнт.

В. Крывіцкі

Гаспадарчае становішча БССР

Становішча гаспадаркі Беларусі ў сучасных межах высоўвае на чаргу шэраг проблем, звязаных з спазніўшымся пачаткам гаспадарча-культурнага будаўніцтва Рэспублікі.

Умовы разъвіцця народнай гаспадаркі Беларусі, якая перажывае разам з іншымі часткамі Саюзу ССР адбudoўчы працэс, вельмі востра ставяць пытаньне аб поўнай перабудове амаль ўсіх гаспадарчых галін БССР.

Зямельная перанасялённасць, нязначная колькасць пра-
мысловай продукцыі, пытаныні працы і беспрацоўя, становішча
комунальной і шляхавай справы, малакультурнасць насель-
ніцтва,—усё гэта разам узятае ставіць пытаньне ўкладу новых
капіталаў у гаспадарку Беларусі безадкладна, ставіць пытаньне
так, што яго нельга моўкам абыйсьці.

Разъмеры нацыянальнага прыбытку ў гаспадарцы Беларусі
утвараюць хоць вельмі малую матэрыяльную базу дзеля па-
шырэння асноўнага капіталу і перабудовы народнай гаспа-
даркі, але ўсё-ж яна дае нам магчымасць пасоўвацца наперад
і перайсьці нават у некаторых галінах народнае гаспадаркі
даваенную мяжу.

З укладам новых капіталаў у справу разъвіцця ўсіх га-
лін народнай гаспадаркі Беларусі экономічны ўзрост, а таксама
яе культурнае будаўніцтва атрымаюць большую, чым да гэтага
часу, значнасць у вагульной систэме ўсяго Саюзу ССР.

Узмацненьне прамысловасці, сельскай гаспадаркі і на-
огул экономікі краю, узягненьне сялянства ў соцывалістычнае
будаўніцтва, коопэраванье і ўмацаванье бядняцкіх мас ся-
лянства—вось галоўныя задачы на шляху соцывалістычнага
будаўніцтва. Іх будзе можна ажыццёвіць толькі ў tym выпадку,
каля ў будаўніцтва будуць уцягнуты самыя широкія масы пра-

цоўных, калі яны будуть працаўць пад кіраўніцтвам Комунастычнай партыі. І ўжо ў бягучым часе мы можам заўважыць моцны ўздым усіх галінах нашае народнае гаспадаркі, гэты ўздым відаць і ў культурнай працы і г. д.

Цяпер можна цвёрда сказаць, што Савецкая Беларусь будзе ісьці ў далейшым шпаркімі крокамі па шляху соцыялістычнага будаўніцтва.

Сельская гаспадарка

Сельская гаспадарка ў Беларусі зьяўляецца галоўнай галіной народнай гаспадаркі. Яна ўмяшчае ў сабе працу калі 86 проц. усяго насельніцтва Беларусі і дае калі 81 проц. агульнай продукцыі ўсёй народнай гаспадаркі БССР. Апрача таго, амаль уся прамысловасць Беларусі, за выключэннем дрэваапрацовачнай, мае дапаможныя харектар у вадносінах да сельскай гаспадаркі. Амаль уся прамысловасць мае галоўнай сваёй мэтай або пераапрацоўку сельска-гаспадарчых праўдуктаў, або здавальненіне сельскай гаспадаркі сродкамі вытворчасці. З гэтай прычыны пытанні сельскай гаспадаркі павінны мець для нас першачаргове значэнне.

Па звестках зямельнай перапісі ў БССР налічваецца 9.500.725 здесяцін зямлі, пры гэтым уся зямельная плошча разьмяркоўваецца такім чынам: лясоў—30,3 проц., зямель сельска-гаспадарчага карыстаньня—59,4 проц. і няўдобіцы—10,3 проц.

Няўдобіца ў Беларусі зьяўляюцца амаль выключна балоты. Хаця ўсіх забалочаных зямель, якія патрабуюць мэліорацыі, налічваецца значна больш, чым паказана вышэй, затым што вялікія плошчы забалочаных лясоў і яшчэ больш забалочаных сенажацый лічацца як „лясы“ і „сенажаці“. З гэтай прычыны забалочаных прастораў у БССР можна налічыць калі 17,5 проц. усёй зямельнай плошчы Рэспублікі.

Пасля вайны і рэволюцыі плошча сельска-гаспадарчага карыстаньня пачынае расці з адначасовым памяншэннем лясной плошчы і няўдобіцы. Але ўжо ў гэтым годзе лясны фонд дасягнуў такога становішча, што ў далейшым нельга чакаць пашырэння зямель сельска-гаспадарчага карыстаньня за раахунак яго памяншэння. Прыходзіцца звярнуць большую ўвагу на няўдобіцу. І ўжо цяпер Урад БССР прызнаў абязвязкова патрэбным, каб праз 15 год уся няўдобіца была перароблена

ў зямлю с.-г. карыстаньня. Аднэй з галоўных мер, з дапамо-
гаю якіх можна пазбавіцца ад зямельнага крызісу, зьяўляеца
інтэнсывіфікацыя сельскай гаспадаркі. Але пэрспектывы інтэн-
сыфікацыі ня будуть ажыццёлены без правядзення зямля-
ўпарадкаваньня. Правядзенне зямляўпарадкаваньня—гэта не-
адкладная задача. Без яго немагчымы ніякія палепшаньні, бо
глебавыя ўмовы патрабуюць вялікага расходу працы дзеля
падтрыманьня ўраджайнасці шляхам унісеньня ўгнаенія, а
дальназемельле не дазваляе гэтага зрабіць.

Да гэтага часу праведзена зямляўпарадкаваньне на 32,4%
усёй зямельнай плошчы с.-г. карыстаньня, а па пэрспэктыўна-
му с.-г. пляну 67,6 проц. будзе зямляўпарадкавана на працягу
10 год.

Апрача правядзенія зямляўпарадкаваньня, з'вернута на-
лежная ўвага на працу па перасяленні ў іншыя часткі Саюзу
ССР. Гэта дасыць магчымасыць мэханічна паменшыць да нека-
торага стопню тую зямельную перанаселенасць, якая ў бягучы
час кепска адбіваецца на далейшым разьвіцці сельскай
гаспадаркі Беларусі.

Кажучы аб асобных галінах сельскай гаспадаркі, трэба
адзначыць наогул вельмі хуткі ўзрост за апошнія гады як
засеўнай плошчы, так і ўзросту стадку. Наступныя лічбіны да-
юць аб гэтым яскравы малюнак:

	1916 г.	1923 г.	1924 г.	1925 г.
Засеўная плошча была ў размеры	2.211.500 дзес.	2.257.300 дзес.	2.287.300 дзес.	2.493.000 дзес.
Колькасць коняй рабочага ўзросту складала	601.200г.	615.900г.	627.200г.	665.400г.
Кароў	770.700г.	911.700г.	924.600г.	1.013.400г.
А в е ц	1.543.700г.	2.205.500г.	2.248.800г.	2.554.500г.
Съвіней	1.562.800г.	1.161.500г.	1.361.600г.	1.640.600г.

Такім чынам, можна сказаць, што як у пэрыод упадку, так і ў пэрыод шпаркага ўздыму, асобныя галіны сельскай гаспадаркі заміралі, адбудоўваліся і ўзрасталі далёка не аднаковым тэмпам. Як вынік усіх гэтых зьмен, мы маем у бягучым часе далёка ня той малюнак, які быў у даваенныя часы і ў 1916 г. Так, раўнуючы пропорцыю культур у засевах мы бачым:

	Зернявых культур	Тэхнічных культур.
1913 г.	79,3	20,7
1916 г.	83,3	16,2
1922 г.	85,3	14,9
1924 г.	82,9	17,1
1925 г.	80,0	20,0

Пропорцыя культур за апошнія гады систэматычна павялічаецца ў бок тэхнічных і інтэнсыўных за лік зернявых. Прыблізна такія-ж самыя зьмены можна заўважыць у вадносінах да продукцыйнай жывёлы. Наогул, з моманту рэволюцыі ўтвараецца перабудова систэм сельскай гаспадаркі ў бок інтэнсыфікацыі, якая дае нам права зацівярджаць, што разам з адбудоўчымі процесамі ў сельскай гаспадарцы ідуць і глыбокія перабудоўчыя процэсы.

Сельская гаспадарка перабудоўваецца так, каб даць земляробу большы прыбыток ад яго працы, каб даць яму тыя культуры, якія маюць найбольшы збыт у горадзе. А гэта ўжо ёсьць шлях інтэнсыфікацыі, які дае магчымасць прывесці сельскую гаспадарку да высокага стопня культурнага становішча.

Шматпольле ўжываецца ўжо ў 2.365 насельніцкіх пунктах на 96.647 дзесяцінах. За апошнія гады харектэрна таксама і тое, што жывёлагадоўля ўва ўсіх сваіх галінах расце хутчэй паляводства. Гэта сьведчыць аб tym, што сельская гаспадарка ня толькі адбудоўваецца, але й прымае жывёлаводскі ўхіл, што ва ўмовах Беларусі зьяўляецца таксама яскравым паказальнікам інтэнсыфікацыі.

Наступныя лічбы характарызуюць такі процэс:

0/0 павялічэння ў параўнаньні 1925 году з 1924 г.

Коні	13,0
Буйная раг. жывёла	18,5
Авечкі	20,8
Свініні	29,6

Апрача гэтага, за апошні час нескарыстаная плошча пахаты скарацілася з 31,42 проц. да 28,09 проц., а плошча за севаў лубіну з 0,91 проц. да 1,21 проц. ад агульной плошчы пахаты.

Праўда, трэба сказаць, што не ва ўсіх акругах БССР аднакова праходзілі і праходяць процэсы інтэнсыфікацыі; у некаторых, як Аршанская, Магілеўская або Слуцкая вельмі пашырылася жывёлагадоўля. І калі мы паглядзім на лічбіны, паказваючыя значнасць асобных галін сельской гаспадаркі ў агульным яе даходзе, то таксама скажам, што жывёлагадоўля займае не апошнія месцы.

Па бюджетнаму дасьледаванью продукцыі

паляводства	дало: 48,00	проц.	агульнага прыбытку	
жывёлагадоўля	" 36,28	"	"	"
гародніцтва	" 11,69	"	"	"
садоўніцтва	" 1,49	"	"	"
птушніцтва	" 1,20	"	"	"
пчаллярства	" 0,11	"	"	"
іншыя прыбы	" 0,12	"	"	"

Лясная гаспадарка.

Другой пасылья сельской гаспадаркі галоўнай базай эконоўмікі БССР зьяўляюцца лясы, якія складаюць прыроднае багацце Беларусі. Плошча, занятая ў бягучым часе лясамі, налічвае 3.248.298 дзесяцін і займае 24,3 проц. усяго абшару Беларусі.

Драўніна скарыстоўваецца ня толькі ў межах нашай рэспублікі, але значная частка яе вывозіцца і за межы.

Апрача гэтага, лясная гаспадарка зьяўляецца асноўнай сырцовой базай прамысловасці Беларусі.

Уся буйная прамысловасць на 1 кастрычніка 1925 году мела 202 буйных прамысловых прадпрыемств, з якіх на апрацоўку дрэва прыходзіцца 38 прадпрыемстваў або 19 проц., з лікам занятых у лясной прамысловасці рабочых у 2.766 чал., або 17 проц.

Пры слабым тэхнічным абсталяваньні прадпрыемстваў БССР, слабай індустрыйлізацыі, можна сказаць, што апрацоўка дрэва займае адно з галоўных месцаў у параўнанні з іншымі галінамі прамысловасці Беларусі.

Галоўнымі гатункамі апала як у насельніцтва, так і ў прамысловасці да гэтага часу зьяўляецца драўніна. Калі ўзяць адну гадавую лесасеку—500 тыс. куб. сажняў, то 20—25 проц. яе ў 1924-25 годзе пашло на апал, ня лічачы ўжо земфондаў звыш каштарысных водпускаў і г. д.

Ня меншае месцаў займае драўніна і ў вывазе за межы Саюзу ССР. Некаторыя гатункі беларускага лесу цэнтру за межамі, як самыя каштоўныя.

Лясная гаспадарка мае і ў далейшым багатыя пэрспэктывы. Выгоднае географічнае палажэнне, каля заходняй мяжы і Украінскай ССР, вялікі лік судаходных і сплаўных рэчак, якія належалі да басэйнаў Заходній Дзвіні, Нёмана і Дняпра, у дастатнай меры разгорнутая сетка чыгунак—утвараюць спрыяючыя ўмовы для збыту беларускіх лясных матэрыялаў, як на замежныя рынкі, так і на Украіну.

Пры такіх спрыяючых умовах з кожным годам значнасьць беларускіх лясоў, як асноўнага сырцовага фонду, здавальняючага насельніцтва і дрэваапрацоўчую прамысловасць, як магутнага сродку для хутчэйшай адбудовы гаспадаркі рэспублікі будзе ўзрастаць.

Аднак, на гледзячы на ўсе добрыя бакі лясной гаспадаркі, у ёй можна адзначыць цэлы шэраг і адмоўных звязвішчай, на якіх прыдзецца застанавіцца і па старацца іх высьветліць.

Пытаньне аб здавальненіі драўнінай насельніцтва, прамысловасці і транспорту ў БССР з году ў год становіща больш сур'ёзным. Прычынай гэтаму зьяўляецца, з аднаго боку, павялічэнне запатрабавання ў драўніне, а з другога боку—скарачэнне гадовага карыстання ў нашых лясох. Калі да вайны лясістасць БССР перавышала 30 проц., а к моманту далучэння да Беларусі Віцебску, Полацку і Магілеву яна

складала больш 26 проц., то ў бягучым часе, у звязку з перадачай вялікай плошчы лясоў у зямельны фонд, лясістасць паменшилася да 24,3, а між тым прырост драўніны ў нашых лясох на адзінку плошчы не павялічваецца.

І цяпер перад намі паўстае пытаньне неабходнасці як павялічэння прыросту ў лясох, так і ўрэгулявання некаторых тэхнічных пытаньняў.

Спрыяючыя кліматычныя і глебавыя ўмовы ў Беларусі даюць поўную магчымасць давесці прырост у нашых лясох да вышыні лясоў Нямеччыны, г. зн. павялічыць яго амаль у тро разы.

Шляхам ажыццяўлення цэлага шэрагу лесатэхнічных мерапрыемстваў, мы можам дасягнуць павялічэння прыросту лесу, а значыць і вытворчасці ўсёй лясной гаспадаркі. Да ліку такіх лесатэхнічных мерапрыемстваў адносяцца рубкі лесу ў парадку дагляду за ім, асушка забалочаных лясных плошчаў, лесабудаўніцтва, лесакультуры і інш.

Вядомая значнасць усіх гэтых мерапрыемстваў на раз ужо адзначалася на старонках нашага друку, і з гэтай прычыны я ня буду аб іх гаварыць. Пэрспэктыўны плян адбудовы лясной гаспадаркі Беларусі прымае пад увагу ўсе гэтыя моманты і на працягу бліжэйшых год прадугледжвае іх правядзеніне.

Гэта дасць магчымасць атрымоўваць з кожным годам павялічэнне ляснога даходу, дасць магчымасць скарыстаць атрыманыя сродкі ня толькі на справу лясной гаспадаркі, а і на сельскую гаспадарку і прамысловасць.

Звесткі аб валавой даходнасці аднай дзесяціны лесу за апошнія гады дае наступны малюнак:

1921-22 г. — 8 к.

1922-23 г. — 29 к.

1923-24 г. 1 р. 06 к.

1924-25 г. 2 р. 08 к.

1925-26 год дасць яшчэ большы прыбыток з дзесяціны. Наогул-жа ўвесць прыбытак ад лесу ў 1925-26 г. вылічан у разьмеры 8.087.940 рублёў, а к канцу 1929-30 году—чакаецца павялічэнне прыбытку ў разьмеры каля 20 проц.

Прамысловасць

а) Дзяржаўная буйная прамысловасць.

Беларусь трэба лічыць краем сельска-гаспадарчым, бо, як гаварылася вышэй, 80 проц. насельніцтва складаюць земляробы. Але як кепская глеба, так і зямельная перанаселенасць прымушаюць насельніцтва шукаць іншых сродкаў да жыцця, - г. зн. ісці на заработка на промыслы, працаваць у саматужнай прамысловасці і даваць рабочыя рукі для нашай буйной прамысловасці.

Між тым прамысловасць наша пабудавана на падставе прысутнасці амаль выключна мясцовага сырцу і мае дробныя характеристар.

Апрача лясной і спажыўчай прамысловасці, якая мела ў Беларусі ў дарэволовацыйныя часы вялікі лік броварных заводаў, крахмальных і інш., атрымалі пашырэнне таксама шклянная і папяровая заводы, фабрикі сярнічкаў і троху заводы хемічнай прамысловасці. Тэкстыльная прамысловасць была прадстаўлена ільнапрадзільнымі фабрикамі. Распаўсяджана была і скурная прамысловасць.

Па значнасці асобных галінаў прамысловасці разъмяркоўваліся наступным парадкам (у проц.):

ГАЛІНЫ ПРАМЫСЛОВАСЦІ.	У даваенных часах	1920-25 г.
Апрацоўка валакна . . .	6,6	5,0
Папяров. і поліграф. пра- мысловасць. . . .	11,0	2,6
Апрацоўка дрэва . . .	11,1	20,4
" мэталю . . .	3,2	7,7
" мінералляў . .	5,2	6,8
" жыв. продуктаў	5,5	14,9
" спажыўч. прод.	51,3	25,0
Хемічная прамыслов.	5,3	2,1
Іншая	0,8	15,5

У бягучым часе прамысловасць Беларусі перажывае разам з іншымі часткамі Саюзу ССР свой адбudoўчы процэс.

Дынаміка валавай продукцыі асобных галін аб гэтым съведчыць:

Галіны прамысловасці	Каштоўнасць выпрацоўкі продукцыі ў тыс. даваен. рубл.		
	22-23 г.	23-24 г.	24-25 г.
Шкляная . . .	390,9	570,2	1.027,0
Мэталяпрацоўч. . .	335,2	518,6	1.272,1
Дрэваапрацоўчая . . .	1.627,6	2.508,1	3.361,1
Хэмічная . . .	221,1	252,6	350,6
Пажыўчая . . .	1.779,9	2.780,1	4.116,7
Махорачная . . .	87,1	132,1	220,6
Шчацінная . . .	580,0	702,1	1.044,0
Скураная . . .	1.411,2	1.303,3	1.439,0
Швэйная . . .	651,5	595,6	556,2
Папяровая . . .	717,0	1.092,7	2.079,4
Ільнапрадзільная . . .	772,9	706,3	809,8
Акулярная . . .	75,1	99,6	272,4
Панчошна-трыкотажн.	35,6	54,2	125,8
Керамічная . . .	12,3	40,4	84,5

Такім чынам, перад намі расчыняеца шырокая пэрспэктыва ўзросту ў далейшым, але дзеялі гэтага патрэбна павялічэнне аснаўнога капіталу, бо цяпер мы знаем з ім кепскае становішча. Праўда, гэта зразумела само сабою; грамадзянская вайна на Беларусі больш ўсяго разбурыла нашы фабрикі і заводы. Апроч таго, тыя будынкі і абсталіваньні, якімі мы карысталіся да гэтага часу, прышлі ў няпрыгоднасць і ў некаторых мясцох нават зусім разбурыліся. Гэта становішча прадпрыемстваў кепска адбіваецца на пашырэнні і развіцці нашай прамысловасці.

І ўжо 1925-26 г. зьяўляеца для яе годам поўнага скрыстаньня большай часткі аснаўнога капіталу і тэхнічных магчымасцяў. Пляны на далейшае будуюцца ў разліку на значны ўклад капіталаў у прамысловасць, і толькі тады яна падойдзе да перабудоўчага этапу свайго развіцця.

Ня гледзячы на скарыстаньне прамысловасцю ў 1925-26 г. сваіх вытворчых магчымасцяй, валавая продукцыя яе засталася ўзадзе ў парадунанні з даваенным роўнем з прычыны зьнішчэння вялікай часткі асноўнага капіталу ў пэрыод імперыялістичнай і грамадзянскай войнаў.

Прыбліжэнне да даваеннага роўню па прамысловасці БССР значна ніжэй прыбліжэння для ўсяго Саюзу ССР, хоць беларуская прамысловасць па харктары сваёй вытворчасці павінна быць аднесена да лёгкай індустрыі, якая ў другіх частках Саюзу хутчэй заканчвае свой адбудоўчы процэс.

Як ужо гаварылася, прамысловасць БССР у даваеннія часы пашыралася выключна на падставе мясцовага сельскагаспадарчага сыр’ю і лесу, маючы стала вызначаныя рынкі збыту. З адбудовай сельскай гаспадаркі БССР амаль да даваенных разъмераў, а па некаторых галінах і вышэй іх, дзеля разъвіцця беларускай прамысловасці ўтвараюцца сталыя экономічныя прадпасылкі, якія ў дадатак яшчэ замацоўваюцца забясьпечанасцю рынкаў збыту прамысловай продукцыі.

Скарыйстоўваючы амаль поўнасцю асноўны капитал і прымаючы пад увагу становішча народнай гаспадаркі як усяго СССР, так і БССР, прамысловасць Беларусі дзеля выканання вызначаных вытворчых програм на бліжэйшы год патрабуе ўкладу новых капиталаў як у власноўны, так і ў зваротны фонды, без чаго цяжка будзе закончыць адбудоўчы процэс.

Апрача гэтага, дынаміка ўсёй народнай гаспадаркі БССР высоўвае перад дзяржаўнай прамысловасцю цэлы шэраг проблем, звязаных з прымежным палажэннем Рэспублікі, з неабходнасцю павялічэння працоўнага ядра, з малай значнасцю прамысловасці ў народнай гаспадарцы, з лішкам рабочых рук у вёсцы, з беспрацоўем у гарадах і з процэсам інтэнсификацыі ў сельскай гаспадарцы.

Усе разам узятыя ўмовы дыктуюць неабходнасць узмацнення разъвіцця прамысловасці БССР, прымаючы пад увагу мясцовыя крыніцы сыр’ю і свабодную працоўную сілу.

б) Мясцовая прамысловасць.

Мясцовая прамысловасць ў апошнія часы аддаецца шмат увагі. У сучасных умовах, калі разъвіццё буйнай дзяржаўнай прамысловасці спатыкаецца з шэрагам труднасцяў, галоўным

чынам, у звязку з недахопам капіталаў, патрэбна паставіць і ўліць у сферу дзяржаўнага ўпłyvu і мясцовую прамысловасць, якая грае вельмі вялікую ролю ў агульнай прамысловай вытворчасці.

Мясцовая прамысловасць, галоўным чынам, карыстаецца мясцовымі крыніцамі сырцу, пры гэтым яна ў адзнаку ад дзяржаўнай, пашырае сваю вытворчасць у разылку амаль выключна на беларускія рынкі збыту. Гэта абставіна і прыдае ёй вялікую значнасць ва ўмовах адсутнасці поўнага здавальнення запатрабаванняў рынку, калі ёмкасць рынку БССР на працягу яшчэ доўгага часу ня будзе напоўнена фабрыкатамі агульнасаёзнага пахаджэння. Народна-гаспадарчая значнасць мясцовой прамысловасці ў агульнай систэме ўсёй гаспадаркі Беларусі вельмі вялікая. Развіццё прамысловасці, звязанай з мясцамі, увальле ў прамысловасць новыя кадры насельніцтва і можа быць важным фактам у справе вырашэння проблемы беспрацоўніцтва і зямельнай перанаселенасці. Апрача гэтага, развіццё мясцовой прамысловасці вельмі важна з боку ўзмацнення пролетарскага ядра.

Матэрыялы, якія маюцца аб мясцовой прамысловасці, вельмі нязначны і не даюць магчымасці найбольш поўна высьветліць малюнак яе становішча. Аднак, з тых матэрыялаў, якія ёсьць, можна скласці погляд аб становішчы мясцовой прамысловасці. Ніжэй дадзены звесткі, распрацованыя ЦСУ з разьбіўкай па асобных групах вытворчасці.

Мясцовая прамысловасць у 1925 годзе:

Назва вытворчай групы	Лік прадпрыемстваў	Лік занятых працоўных
Рыбацтва і паліўніцтва . . .	237	369
Апрацоўка мінералаў . . .	992	1890
Апрацоўка мэталаў і вытв. ма-		
шын . . .	7195	9494
Апрацоўка дрэва	7169	8812
Хэмічная прамысловасць . .	148	258
Апрацоўка пажыўных продуктаў	4080	8314
Апрацоўка косці, рогу і г. д.	32	122
Скураная прамысловасць . .	2651	4023

Назва вытворчай групы	Лік прадпрыемстваў	Лік занятых працоўных
Апрацоўка шэрсыці	800	1.130
Апрацоўка ільну, пяне́кі . . .	63	714
Адзежа, абутак	15.400	18.803
Папяров. прамыслов. . . .	24	175
Поліграф. прамысловасць . . .	160	807
Мастацкая прамысл. і навуковая	375	419
Выраб інструмэнту, маш. і г. д.	22	488
	39.348	55.880

Тут-жэ патрэбна адзначыць, што ў прыведзеных лічбах ня выдзелены асобна рамеснікі, якія працуюць на заказ, і дзеля гэтага іх ня трэба лічыць, як прамысловыя прадпрыемствы. Яднаючы ў такі спосаб рамеснікаў з фабрычна-заводzkімі прадпрыемствамі, мы бачым, што найбольшы лік асоб занятых вырабам адзежы і туалету, а пасъля ідуць апрацоўка мэталяў і дрэва. Бязумоўна, перавага гэтых груп залежыць ад вялікага ліку рамеснікаў (краўцоў, шаўцоў, кавалёў і г. д.), якія ўважлі сюды.

Паміж тым, зношанасць мясцовай прамысловасці вельмі вялікая (сярэдні процэнт яе складае каля 40), і патрабуюцца значныя сумы грошай на яе адбудову і пераабсталяванье. Становішча тэхнічнага абсталяванья таксама прымушае ча-каць шмат лепшага.

Апрача гэтага, мясцовая прамысловасць, як дыктуе яе становішча, патрабуе і такога сырцу, якога нельга дастаць у Беларусі, а трэба прывозіць з іншых частак Саюзу. Ёсьць яшчэ цэлы шэраг хворых момантаў, якія патрабуюць сваячавасага іх вырашэння, як, напрыклад, рэгуляванье зарплаты, падзяленье гэтых прадпрыемстваў на рэспубліканскія і мясцовые, практика абкладання падаткамі мясцовай прамысловасці і плянавае рэгуляванье імі.

Навакол пытаньня аб падтрыманьні мясцовай прамысловасці группуецца ўвага ня толькі дзяржаўных устаноў, але і кооперацыйных організацый, а таксама можна заўважыць часта

прапановы сялян аб жаданьні прыняць уздэл у вадбудове цэлага шэрагу прадпрыемстваў. Гэтая ініцыятыва месц пакуль што не ў выстарчаючай меры скарыстана.

У гэтую прамысловасць патрэбна ўцягнуць прыватны капитал і прыватную ініцыятыву. Часткова ўжо цяпер прыватны капитал асядае ў некаторых, найбольш прыбытковых галінах прамысловасці, як, напрыклад, у лесараспрацоўках.

У сялянства заўважаецца жаданьне скарыстаць на паявных умовах прадпрыемства па апрацоўцы с.-г. сырцу, напрыклад, сукнавалкі і г. д.

Разьмеры прыватнага капіталу не настолькі вялікія, каб прыняць якія-небудзь буйныя разьмеры, але ў той-же час яны выстарчаючы для вядзення дробнага прадпрыемства, дзе патрабуеца мала капіталу і шмат увагі і ініцыятывы.

Задача ў арэнду гэтых прадпрыемстваў у поўнай меры мэтацгодна з тэй прычыны, што камандаванье і кіраванье прамысловасцю знаходзяцца ў дзяржаўных руках (ВСНГБ і Акруговыя Выканкомы).

Такая форма прыватнага капіталу дасць магчымасць шчыльней звязаць яе з агульна-плянавай гаспадаркай рэспублікі.

У першыя часы можна будзе здаваць у варэнду прадпрыемствы паявым таварыствам з статутамі, блізкімі да статутаў саматужна-прамысловых арцеляў.

Гэтае мерапрыемства дасць магчымасць прыватнаму прадпрыемцу знайсці сабе ўжываньне ў прамысловасці ня менш прыбытковай, чым гандаль, а дзяржаве дасць магчымасць больш поўна скарыстаць усе свабодныя сродкі краю.

З гэтай прычыны, наша задача ў далейшым у справе падняцца мясцовай прамысловасці павінна прыняць такі ўхіл, каб цалкам падтрымліваць імкненіне ў акругах і раёнах, ня толькі з боку дзяржаўных, але і кооперацыйных організацый, да найбольш хутчэйшага падняцца прадпрыемстваў мясцовай прамысловасці на адпаведную вышыню. Галоўную ўвагу трэба звязаць на такія галіны мясцовай прамысловасці, як апрацоўка дрэва, пажыўная прамысловасць (маслабойная, бульбашапрацоўчая, ільнаапрацоўчая і асобна-млынная), апрацоўка мінеральных багаццяў, мясцевая электрыфікацыя і падсобна-ремонтна-механічная прамысловасць для сельскай гаспадаркі.

(Працяг будзе).

Ян Лясоцкі

Чарговыя задачы Комсамолу Польшчы

Перад Комсамолам Польшчы выплываюць усё больш сур'ёзныя задачы. Становішча рабочай і сялянскай моладзі становішча горшым. Нясупыннае наступленыне капіталу адбіваецца ў першую чаргу на больш слабой частцы рабочае клясы, г. зн. моладзі. Карыстаючыся меншым яе супраціўленнем, буржуазія вышукоўвае ўсялякія магчымасці, каб пазбавіць праў моладзі, паменшыць яе заработка, павялічыць рабочы дзень. Тоё, што моладзь атрымоўвае ў сучасны момант 15—50 капеек у дзень, дае толькі магчымасць ёй поўгалоднага існаваньня пры рабочым 9-10-гадзінным дні, які ў провінцыях цягнецца яшчэ даўжэй. Нечага і казаць, што нават існуючыя на паперы правілы аховы працы юнакоў, у тым ліку і на адпускі, зусім не звязртаецца ўвагі.

Вось становішча моладзі, якая яшчэ ня выкінута з фабрык і заводаў. Большаясьць маладых рабочых бяз працы, у дробнай прамысловасці гэты процант надзвычайна вялікі.

Армія беспрацоўных маладых рабочых, якая дасягае ў сучасны момант 75.000 чалавек, у большасці не атрымоўвае нават дапамогі (па статуту моладзь да 18-ці год дапамогай не карыстаецца).

Тая-ж, калі не вялікшая, бяднота пануе сярод сялянскай моладзі. Яна ўтварае клясавае разъмежаваныне і пашырае процэс рэволюцыйных настрояў гэтай моладзі: гэта адбітак руху, які заўважаецца сярод дарослых польскіх сялян.

Гэткае становішча ўтварае добрую глебу для нашага Комсамолу, ускладаючы на яго абавязак весьці барацьбу за моладзь. Цяпер наш саюз павінен прыкладыць ўсе патугі дзеля заваяванья працоўнай моладзі.

Каб выканатць гэту задачу, наш саюз павінен выжыць ня толькі сьвядомыя імкненіні, але і моцныя ультра-левыя настроі. Менавіта цяпер, калі становішча дапамагае ўзынікненіню гэтых настрояў, калі патрэба і бяднота маладых рабочых дасягла надзвычайных разъмераў, калі, напрыклад, у вакрузе Дамбrouскага басэйну мы маем 75 проц., а ў акрузе Верхній Сылезіі 60 проц. членаў Комсамолу беспрацоўных, правядзеныне шырокай кампаніі, якая-б растлумачыла небясьпеку ультра-левых ухілаў, зьяўляецца абязважэніем. Ультра-левізія вядзе дасканальнае неразуменіне напрамку на заваяваньне беспартыйных і пакуль што ідучых за соцыял-згодніцкімі правадырамі мас. Зусім ясна, што покуль саюз канчаткова ня выжыве ультра-левых настрояў—ён ня здолее аўладаць масамі.

Нарада ЦК Комсамолу сумесна з прадстаўнікамі найважнейшых акруг, якая адбылася ў лютым 1926 г., выказала з надзвычайнай яснасцю, што актыў перажыў ультра-левыя памылкі, што зразумеў іх небясьпеку, і цяпер увесь саюз праводзіць лінію, даную IV конфэрэнцыяй Комуністычнай Партыі Польшчы.

Ня гледзячы на страшэнныя прасльедваньні, усё большы лік моладзі імкнецца ў Комсамол. Павялічваецца гэтак сама ў Комсамоле, хаця-ж у меншай меры, процэнт членаў—маладых рабочых буйных прадпрыемстваў. Трэба, аднак, адзначыць, што наш уплыў сярод польскай рабочай моладзі, асабліва ў буйнай прамысловасці, яшчэ слабы. У гэтым напрамку нашая чарговая задача, не паслабляючы працы сярод моладзі іншых нацый, прыкласці асаблівия патугі да ўзмацнення сувязі з польскай рабочай моладзьдзю.

Шлях, які вядзе да гэтага, гэта перш за ўсё сэкцыі моладзі пры профсаюзах. Мы мала да гэтых часоў улічваем значнасць профсаюзаў, таго, што ў нас бяз сэкцыі моладзі ня можа быць праведзена шырокая і патрэбная барацьба за паляпшэнне быту моладзі. Да гэтага часу толькі невялічкая частка комсамольцаў знаходзіцца ў профсаюзах; большасць рабочай моладзі неорганізавана. Гэтае супраціўленіне і нежаданье ўступаць у профсаюзы трэба зламаць, даводзячы, што калі яны цяпер не зьяўляюцца фактывнымі кіраунікамі барацьбы, дык толькі таму, што кірауніцтва імі знаходзіцца ў руках згоднікаў. Будуючы і падтрымоўваючы ўтварэнне сэкций моладзі

дэі пры профсаюзах, мы павінны імкнуцца перабудаваць іх у організацыі для экономічнай барацьбы, а ня толькі асьветнае, як гэтага жадаюць пепэсэускія правадыры профсаюзаў.

Німа сумнення—за 1925 год мы значна пасунуліся ў барацьбе за палепшанье стану працоўнай моладзі. Наш саюз правёў цэлы шэраг забастовак, здолеўшы, напрыклад, у забастоўцы варшаўскіх мэталістых адыграць ролю кіраўніка моладзі. Наша кампанія за ахову працы моладзі, барацьба супроть працягнення часу практикі фабрычнага вучнёўства і за дапамогу для беспрацоўнай моладзі, заваявалі нам давер'е мас моладзі. Але гэта толькі першыя крокі. Нас далей чакае вялікая сур'ёзная праца. Наша організацыя павінна быць ня толькі першай у барацьбе за экономічнае паляпшэнне становішча моладзі, але і пачынальнікам гэтае барацьбы і яе кіраўніком.

Датычыць гэта ня толькі агульных рабочых забастовак, у якіх удзел нашых комсамольцаў заўсёды быў актыўны, але і забастовак асобных прадпрыемстваў. Нашыя фабрычна-заводэцкія ячэйкі, колькасць якіх без перарыву павялічваецца, павінны стаць фактычнымі кіраўнікамі моладзі на прадпрыемствах.

Толькі гэткім чынам мы зможем вырваць моладзь з-пад уплыву згоднікаў і пераканаць яе ў тым, што Комсамол з'яўляецца сапраўдным абаронцам яе інтарэсаў.

Рабочыя і сялянскія згодніцкія партыі ўзмоцнена стараюцца перацягнуць моладзь у свае шэрагі. У вапошнія часы мы заўважваем узмацненне руху сярод згодніцкіх організацый моладзі. Польская Партия Соцыялістых (ППС) стварае пад фірмаю „ТУР“ (Таварыства Рабочага Університету) організацыю моладзі, якая нядайна склікала свой з'езд. Вырас і ўзмацніўся таксама згодніцкі Саюз Сялянскай Моладзі, які налічвае 30.000 членаў. Паднялася праца буржуазных і згодніцкіх партый сярод моладзі другіх нацыянальнасцяў. Пры дапамозе пропаганды нашых лёзунгаў і доваду фактамі, што толькі КПП і КСМП з'яўляюцца барацьбітамі за соціялізм, за вызваленьне рабочых і сялян і адначасова з'яўляюцца адзінмі абаронцамі штодзennых патрэб моладзі, мы прыцягнем рабочую моладзь з лягеру соціял-здраднікаў пад нашыя сцягі. Нашай заўсёднай зброяй павінна быць тактыка адзінага фронту, тактыка агульной барацьбы за неадхільныя патрэбы працоўнае моладзі.

Датычыць гэта аднолькава як рабочай, гэтак і сялянскай моладзі. У вапошні год Комсамол пашырыў сваю працу сярод сялянскай моладзі Заходняй Беларусі і Украіны. Але сярод польскай сялянскай моладзі наш уплыў і сілы вельмі слабыя. Уцягненъне гэтай моладзі зьяўляеца аднэй з найважнейшых наших задач. У прыватнасці, да выкананьня яе павінны ўзяцца організацыі Комсамолу дробных мястэчак, як больш блізка звязаных з вёскай, выкарыстоўваючы сваю практику працы ў вёсцы наших таварышоў, што працуяць у ваколіцах.

Пералом у гэтым напрамку павінен распачацца адразу.

Вялікая ўвага павінна быць звернута на згодніцкія організацыі моладзі, у першую чаргу, на Саюз Сялянскай Моладзі. Гэтая організацыя зьяўляеца выключна асьветнай, пакідаючы ў баку іншыя пытаньні, што датычаць жыцця сялянства. Гэта, бязумоўна, вада для млыну згоднікаў. Комсамол павінен уцягнуць гэтую організацыю ў політычную барацьбу, праправаўшы цеснае кола яе дзеянасці, у якой згоднікі жадаюць захаваць рух моладзі.

Асаблівія патугі павінны быць прыложены ў працы сярод батрацтва, якой організацыя пакуль што аддае мала ўвагі ня толькі на польскай тэрыторыі, але і на заходня-беларускай і украінскай. Гэтую моладзь, якая павінна быць асяродкам Комсамолу ў вёсцы, мы павінны заваяваць у першую чаргу.

Цэнтральнае пытаньне, якое VI нарада паставіла перад саюзам на бліжэйшыя часы, грунтуюцца на разъвіцці абарончай барацьбы супроты узрослага наступлення капіталу.

Кампанія гэтая павінна ахапіць моладзь,—як працуючую, гэтак і бесправоўную моладзь, сялянскую і частку вучнёўской, якая пры сучасным крызісе ня можа ні вучыцца, ні існаваць. Агульныя інтарэсы рабочай моладзі зараз, агульная павінна быць яе барацьба. Барацьба гэта, у якой ужо зроблены першыя крокі, ахоплівае ўсе галіны нашай працы. І праца ў сэкцыях моладзі і завязваныне адзінства з моладзьдзю, якая знаходзіцца пад уплывам згоднікаў, і падрыхтоўка да забастовак злучаюцца ў гэтай кампаніі адзінага фронту ў адзін вузел.

Утварэнъне адзінага фронту—наша мэта. Да яе мы заклікаем як беспартыйныя масы, гэтак і організаваныя ў згодніцкія саюзы. „ТУР“ прыняў на сваім апошнім з’езьдзе пастанову: „Змагацца за абарону бесправоўнай моладзі і забясьпені

чаньне яе". Мы таксама да гэтага заклікаем. ТУР і Цукунфт запэўняюць, што яны абараняюць экономічнае становішча моладзі,—мы таксама да гэтага імкнемся, дык хадзем адзіным фронтам! ТУР прыняў рэзолюцыю супроты мілітарызму і фашызму, пагроза якога стаіць перад Польшчай,—дык будзем змагацца разам!

І няхай Саюз Сялянскай Моладзі, які гэтак сама выступае супроты фашызму, не адхіляецца ад актыўнай барацьбы. Датычыць гэта і вучнёўскіх і студэнцічных організацый, якія съцвярджаюць, што змагаюцца з нацыяналістычнымі і варожымі беднай вучнёўскай моладзі плянамі міністра асьветы. І Цукунфт і ТУР выказаліся за ўтварэнне сэкцый моладзі пры профсаюзах. Мы таксама лічым, што для барацьбы з капіталам патрэбны моцныя легальныя экономічныя організацыі—сэкціі моладзі. Ці-ж ня ясна, што кампанію ў гэтым напрамку павінна праводзіць уся працоўная моладзь.

У справе пасылкі дэлегацый рабочай моладзі ў Саюз Савецкіх Рэспублік, як гэта робяць ужо дарослыя рабочыя Польшчы і як ужо зрабіла рабочая моладзь Захаду, а таксама ў справе агульнага выступлення супроты імкненію ўраду забараніць організацыі моладзі і г. д. КСМП павінен таксама прытрымлівацца тэктыкі адзінага фронту.

Асабліва мы павінны звязацца сур'ёзную ўвагу на кампанію супроты проэкту статуту, які забараняе моладзі організоўвацца і прымаць удзел у сходах. Гэтае імкненіе датычыць абсолютна ўсю моладзі, для якой немагчымастю організоўвацца зьяўляецца найбольш значнай згубай.

У галіне задач працы ўнутрана-організацыйнай польскага Комсамолу—самай грунтоўнай зьяўляецца ўзмоцненая выхаваўчая праца. VI нарада саюзу правільна падкрэсліла, што гэтая праца яшчэ знаходзіцца не на належнай вышыні. Ленінскае выхаванье комсамольцаў—абавязкова патрэбная ўмова для выканання тых задач, якія ўскладае на КСМП рэволюцыйная барацьба ў Польшчы. Трэба ня толькі ўзмадніць гэтую працу, але і праводзіць яе систэматычна, а не пэрыодычна ў залежнасці ад здарэнняў. Толькі тады наш абавязак мы зможам лічыць выкананым, калі рэволюцыйны ўзядыム узмоцнім ведамі, якія ўзяты з кропіцы марксизму і ленінізму.

Мы ня спыняемся над задачамі ўзмацненія працы анты-
мілітарыцкай, спартыўнай, піонэрскай, працы ўцягненія ком-
самольцаў у партыйнае жыцьцё і над шэрагам другіх задач,
якія былі паказаны ў апошній нарадзе Комсамолу Польшчы.

У гэтым артыкуле мы жадалі паказаць выключна най-
важнейшыя задачы, якія стаяць перад Комуністычным Саюзам
Моладзі Польшчы ў яго барацьбе за заваяваныне большасці
працоўнай моладзі.

А. Курдік

Пяць год цэнтральнай газэты ЛКСМБ

Юбілей газэты „Чырвоная Зымена“

Газэта „Чырвоная Зымена“ з'яўляецца самай старой газэтай Комсамолу Беларусі і аднай з старэйшых газэтаў ў ўсім Савецкім Саюзе.

Багатае мінулае газэты, якое цеснымі непарыўнымі ніткамі звязана з работай, барацьбой і гісторыяй усяго Комсамолу Беларусі, павінна быць хадзя-б у кароткіх рысах знаёма кожнаму комсамольцу, кожнаму маладому рабочаму і селяніну.

Папярэднікі газэты „Чырвоная Зымена“

Папярэднікамі газэты „Чырвоная Зымена“ з'яўляюцца:

- 1) часопіс „Факел Коммунизма“, які ўтвораны ў лютым 1918 г. Цэнтральным Камітэтам Комсамолу Літвы і Беларусі. Усяго было надрукована чатыры нумары гэтай часопісі, два нумары з якіх да чытачоў не дашлі, дзякуючы наступленню паліакоў, і ў другім выпадку—дзякуючы правалу падпольнай друкарні, бо апошні нумар часопісі „Факел Коммунизма“ выдаваўся нелегальна, у час окупацыі Беларусі белапалякамі; 2) газэта „Молодежь Белоруссии“, якая пачала выходзіць з 22-га жніўня 1920 г. Пасьля выдання 3-х нумароў газэта зачынілася; 3) Комсамольскія старонкі ў газэтах „Звезда“, „Савецкая Беларусь“, „Młot“, „Веккэр“ (цяпер „Акцябр“) і г. д.

Першыя крокі „Чырвонай Зымены“

Пасьля ўсіх вышэйпералічаных выданняў 21-га красавіка 1921 г. ў час другога ўсебеларускага зезду Комсамолу вышаў першы нумар новай штотыднёвой газэты „Чырвоная Зымена“ (тады меўшай назыву „Красная Смена“). У загалоўку першага нумару газэты было надрукована: „Газэта рабоча-сялянскай

моладзі. Орган ЦК Комуністычнага Саюзу Моладзі Беларусі“ (на расейскай мове).

Перадавы артыкул першага нумару, які павінен быў вызначыць заданыні газэты, пачынаўся гэтак:

„Сёньня выходзіць першы нумар газэты рабоча-сялянскай моладзі „Красная Смена“. Ня гледзячы на ўсе няспрыяючыя ўмовы, у якіх знаходзіцца Савецкая Рэспубліка, ня гледзячы на цяжкое гаспадарчае становішча нашай дзяржавы, моладзь Беларусі мае свой орган“.

І далей у вартыкуле гаварылася:

„Моладзь—перадавы атрад рэвалюцыі—павінна быць моцнай, звылітнай дзеля таго, каб стаць дастойнай зъменай стаўрэйшым у барацьбе, замардаваным“.

„Красная Смена“ вызначыць моладзі шляхі, па якіх яна дойдзе да „зямлі абетаванай“, калі „ўладаром съвету будзе праца“...

„Красная Смена“ будзе газэтай ня толькі для моладзі, але і газэтай усёй рабоча-сялянскай моладзі. Уся моладзь будзе падтрымліваць газэту, будзе мець з ёй самае цеснае звязаньне“.

Вось гэткая была ўчарне накіданая програма „баявых дзеяў“ новага дапаможніка ў працы комсамольскай організацыі—газэты.

Таварыш Кнорын, тагачасны сакратар Цэнтральнага Бюро Комуністычнай Партыі Беларусі, наконт першых нумароў „Краснай Смены“ пісаў:

„... Газэта здавальняючая, напісана популярна, але яна яшчэ не знашла такога цвіка, вакол якога яна павінна круціцца“.

„... Трэба большая сувязь з большым лікам чытачоў“.

І гэты наказ Комуністычнай партыі, які выяўлены ў слоўах т. Кнорына, газэта ўвесь час старалася стараецца і зьдзейсніць.

Пераглядаючы архіў нумароў газэты, бачыш, як з нумару ў нумар павялічваецца лік корэспондэнцый і заметак з месца і як упарты ў газэтных колёнках б'еца цвёрды пульс жыцця, як газэтныя старонкі зьяўляюцца ня толькі фотографіямі праяў яго, якія адбываліся, але „плочь ад плоці і кроў ад

крові" гэтых праяў. Сыпярша, у 1921 г., увёсь тыраж „Краснай Смены“ складаў дэзвесце экзэмпляраў.

Аб тым, у якіх умовах прыходзілася выдаваць газэту, кажуць паданыя ніжэй вытрымкі з успамінаў тагачасных працаўнікоў:

„... Яе (газэты) закуліснае жыцьцё, буюнства з-за яе— усё заставалася таемным у съценах рэдакцыі і друкарні, у габінэтах „хозяйственников“...

„... Адказы, буюнствы, зьдзекі, поўнае ігнараваньне, рассыпаныя старонкі, адсутнасць апарату, чучль не шаленства,— такі цярністы шлях газэты і яе працаўнікоў... (З газэты „Красная Смена“ за 1922 год).

НЭП. Барацьба за рабочую моладзь. Барацьба супроты за- няднадных настроў

Газэта пачала выдавацца ў цяжкія часы—першых дзён новай экономічнай політыкі (НЭП'у).

Агітацийныя рэчы, мітынгоўшчына, трасца вайсковых дзён пачалі замяніцца пільнай, штодзённай працай. Трэ' было адраджаць раскіданае, будаваць новае.

На першых парах многае было не наладжана,—пачаліся скарачэнні рабочай моладзі.

Частка моладзі сыпярша, як трэ' не зразумелі НЭП'у: пачалі зьяўляцца настроі заняпаду, няўпэўненасць ва ўласныя сілы. І тагачасныя нумары „Чырвонай Зьмены“, нага ў ногу са сваёй організацыяй, змагаліся ў артыкулах і заметках, каб заўладаць уплывам комсамолу на рабочую моладзь, за тое, каб рабочая моладзь праходзіла ў профтэхшколы і г. д.

Нумары газэта таго часу зіхаяць закліканнямі, баявымі загалоўкамі артыкулаў...

Ні адна важная праява не праходзіла міма газэты.

Разам з заклікамі да большай зылітнасці пролетарскіх шэрагаў, газэта ўзбуджала чытачоў будзённымі пытаннямі: неабходнасцю да восені абсталяваць клубныя памяшканні, рашуча змагалася (і дабілася свайго!) за прадстаўленыне пайкоў скарочаным у той час падросткам з профшкол і прадпрыемстваў і г. д.

Усе пытанні, якія закраналіся на старонках газэты, цяжка пералічыць, бо „Чырвоная Зьмена“ зьяўляецца неадмежа-

ванай часткай працоўнай моладзі, разам з ёй, на сваіх ста-
ронках, перажываючы ўсе радасці і гора, усе цяжкасці і да-
сягненны.

Трэба адзначыць наступныя, найбольш яскрава выяўле-
ныя газэтай пытанні:

- 1) Пасьпешную антырэлігійную кампанію ў 1922 годзе.
Практыка гэтай кампаніі была накшталт так званага „Комсо-
мольскага Рождства“ абагулена ва ўсесаюзным маштабе.
- 2) Конкурс у 1923 г. на лепшага майстра. У выніку гэтага кон-
курсу, у якім прымалі ўдзел звыш 30-ці майстроў, падешыліся
адносіны паміж майстрамі і вучнямі.
- 3) Пасьпешную кампанію па звязранні ўвагі да падшэфнага морскага флоту.
- 4) Пад-
рыхтоўка да замацавання Беларусі (у 1924 г.).
- 5) Абглед вяс-
ковых ячэек Комсамолу (1925).
- 6) Змаганье за вытворчасць
працы іconomію і г. д.

Учащчэнне выхаду. Павялічэнне тыражу. Паstryэнне корэспондэнцкай сеткі

З сакавіка 1925 г. „Чырвоная Зымена“ пачынае выхо-
дзіць часцей, да 2-х разоў у тыдзень. У гэты час была зро-
блена прoba большага дапасавання газэты да попытав актыву.
На пленуме ЦКЛКСМБ (у лістападзе 1925), заслухаўшы даклад
новай рэдакцыі газэты, далучыліся да погляду, што „Чырвоная
Зымена“, у звязку з пачаткам выдання „Комсамольскай Пра-
ды“ (дапасованай да актыву), павінна быць масавым выданнем,
застаючыся разам з тым цэнтральнай кірующей газэтай Комса-
молу Беларусі.

Разам з гэтым пленум ЦК ЛКСМБ замацаваў мерапрыём-
ствы ў адносінах паступовага беларусізавання газэты.

Замінка, якая наглядалася ў значэнні тыпу газэты (ці
масавая, ці да актыву), была зжыта паслья яснага рашэння
plenumu ЦК ЛКСМБ па гэтым пытанні.

З 1-га студзеня 1926 г. газэта павялічыла свой выхад і
пачынае выдавацца трох разах ў тыдзень.

У газэту ўвядлі цэлы шераг аддзелаў: заўсёдныя („Жыцьцё
рабочай моладзі“, „Вёска“, „Мясцове жыцьцё“ і г. д.) і якія мя-
няюцца („Чырвоная Армія“ і інш.).

У сучасны момант штотэмесячна паступае 1.400—1.600 ліс-
тоў, запытаваў, заметак і г. д. У газэце зымешчаецца 15—25%

паступаючых заметак. Частка іх, ня друкуючыся ў газэце, пе-расылаецца на расцьследваньне ў адпаведныя ўстановы ці організацыі.

Трэцяя частка агульнага ліку паступаючых матэрыялаў прыходзіцца на гарадзкія мясцовасці, дэльце трэці—на вёску.

Адноса таго, што невялікі процэнт скарыстоўваецца заметак, тлумачыцца:

1) Слабай якасцю значнай часткі заметак і 2) абмажованасцю месца ў газэце пры выданні яе ўсяго на 4-х сторонках.

Сувязь з корэспондэнтамі падтырміваецца шляхам: 1) асабовых лістоў, 2) агульных інструкцыйных лістоў (выпускаемых раз у паўтара м-цы), 3) адказамі ў „паштовай скрынцы“ і пададамі ў аддзеле „Парада з Юнкорамі“ і 4) выездамі прадстаўнікоў рэдакцыі на месцы (за апошні год было да 20-ці выездаў).

Гэтая пералічаная віды сувязі, у сілу як невялікага штату рэдакцыі, так і матэрыяльных труднасцяў, не маглі быць выкарыстаны ў больш шырокай форме.

Бюро ЦК ЛКСМБ у сваёй рэзолюцыі ад 8 лютага 1926 г. (надрукованай у „Чырвонай Зымене“ па дакладу рэдакцыі, разам з шэрагам указанняў аб палепшаньні аддзелу „Пытаныні Комсамольскай работы“, больш уважлівай апрацоўцы матэрыялаў, узмацаваныні кіраўніцтва юнкорамі), адзначыла, што... „за іэты перыод часу (з сакавіка 1925 г. па сучасны момант) выявіліся вялікія дасягненіні ў справе палепшання якаснаі будаванія газеты, павялічэння выхаду, аформавання яе тыпу і насыпешнаі ў справе нормальнаі падвышэння тыражу газеты“.

Разам з тым, бюро Цэнтральнага Камітэту ЛКСМБ ясна паставіла пытаныне аб тым, што дасягненіні—толькі „красачкі“, а газэтныя „ягадкі“ ўперадзяе, што дасягненіні трэба замацаваць, каб яны не засталіся толькі першымі ластаўкамі, якія яшчэ не вяшчаюць газэтнай „вясны“.

Карацей кажучы, справа йдзе не аб злобадзённым для ўсёй дзяржавы лёзунгу, аб якасці працы наогул, а для нас—аб якасці газэтнай продукцыі.

Гэты лёзунг—палка аб двух канцох: ён датычыцца як апарату рэдакцыі, так і тых, якія пішуць у газэту.

Нам патрэбна і колькасна і якасна:

— Лік падпісчыкаў, лік корэспондэнтаў.

— Якасць кожнага, які зъмяшчаеца ў газэце, радка, заметкі і артыкулы.

* * *

Да дня юбілею газэта „Чырвоная Зъмена“ атрымала звыш 3-х сот прывітаньняў з розных куткоў Беларусі і братэрскіх рэспублік.

Два найбольш харктэрных прывітаньні з поўным захаваньнем стылю і бяз выпраўкі памылак мы лічым цікавым прывесці.

На газете научился чтению.

(Привет из деревни Лесковки).

Дорогая товарищи

Я к вам хочу послать какую польсу мне дала наша юношеская газета чырвоная зъмена уже пять лет как наша юношеская газета уже работается ну я её ни выписывал донастотящего время ну а настоящее время я выписол на три месяцы дык она мне дала боли всяких навук комсамольскую линию я изучил поней усякия комсамольския работы и другея усякия работы итакже научился чтению затем досвиданье дорогие товарищи. Да здравствуйте газета чирвоной зъмены.

Моисеенко Димитро.

Адрес мой Оршанский округ Дрибинский район Карабецкий сельской совет деревня Лесковка.

Привет от старого щетинщика.

Я, старый рабочий-щетинщик, несмотря на свой пожилой возраст, читаю и интересуюсь газетой „Чырвоная Зъмена“.

В день 5-ти летней годовщины от всей души приветствуя работников и корреспондентов газеты.

Да здравствует „Чырвоная Зъмена“.

Витебск.

Давид Добрый (Динер).

Чарговыя заданьні.

Нам патрэбна, каб у шэрагах усяе комсамольскай організацыі было:

— Колектыўнае і дасыціпнае абмяркоўванье, як наладзіць газэту, і вызначэнне спосабаў яе далейшага палепшанья.

— Павялічэнне лічбы дапісчыкаў газэты, замацаванье сеці тых корэспондэнтаў, што маюцца цяпер, і павялічэнне ўвагі да пытання якасці матэрыялаў, якія прысылаюцца ў рэдакцыю.

— Паварот „тварам да газэты“ з боку актыву, паміж не-каторае часткі якога яшчэ дагэтуль наглядаецца даволі няў-важлівыя адносіны як да распаўсяджванья газэты (у першую чаргу шляхам уласнага прыкладу), так і да актыўнага ўдзелу ў абмяркоўваньні паўстаўшых пытанняў.

— Комсамольская організацыя Беларусі расце. Яе коль-касьць хутка пераваліць за 50 тысяч чалавек. І цяперашні 10.000 тыраж „Чырвонае Зъмены“ далёка нездавальняючы. Організацыя расце—павінен расце і тыраж газэты!

Газета мае дасліненіні, але яшчэ куды больш працы наме-радзе, яшчэ шмат чаю трэба наладзіць і ўзмацаваць.

Гэта павінна быць справаю ня толькі Цэнтральнага Ка-мітэту Комсамолу і рэдакцыі газэты, гэта павінна быць спра-ваю ўсія організацыі.

У шосты год існаванья газета „Чырвонае Зъмена“ ўсту-пае без съяточнага барабаннага гулу, уступае папросту, добра памятаючы, што, толькі не замярзаючы на месцы, толькі што-дня змагаючыся за якасць, можна будзе і надалей паляпшаць газету, зрабіўши яе дастойнаю адпаведна назывы цэнтральнага газэтнага органу Ленінскага Комсамолу Беларусі.

В. Сымгельскі

Асобныя моманты культурна-асьветнай працы сярод беларускага насельніцтва Гомельшчыны ў сучасны момант

Другі год беларускай культурна-асьветнай працы ў Гомельшчыне дае поўную магчымасць падкрэсльць тыя дасягненнын і дадатныя бакі, якія відочны на мясцох. Напрыклад, у Рэчыцкім павеце, у Васілевіцкай воласці, у гэтым годзе працу юць на беларускай мове ўсе школы, за выключэннем трох, якія намечаны інспэктарскім саветам ПАНА к пераводу на беларускую мову ў будучым навучальным годзе. Месячнае абсьледванье беларускай працы ў гэтай воласці інспэктарам ПАНА паказала, што праца йдзе здавальняюча.

Такім чынам, усе школы воласці, а таксама і хаты-чытальні, і лікпункты з будучага навучальнага году павядудзь працу на беларускай мове. Вельмі добра пастаўлена праца ў беларускіх школах Горвальскай воласці, дзе працуе шэсць беларускіх школ. Асабліва патрэбна падкрэсльць працу Сьведзьскай раённай школы, настаўнік якой тав. Сасяноўскі вядзе працу на беларускай мове ў I і II групах і зьяўляецца старшинёю райпэдсавету. Заняткі ў школе вядуцца па комплекснай систэме. Як сам настаўнік, так і настаўнікі гэтага раёну ўпэйніліся ў tym, што калі весьці заняткі на роднай мове, то лягчэй дэцям здабываць і формальная навыкі: дзеці вельмі добра чытаюць, нават у першай групе пішуць амаль што беспамылкова. Беларускай працай зацікаўлены вучні старэйшых груп (III і IV), яны, разам з піонерамі, становяць спектаклі на беларускай мове, чытаюць беларускія кніжкі, газэты, часопісі і г. д.

У сваёй дзіцячай насыщеннай газэце „Сонца“ дзеці зъмяшчаюць артыкулы на беларускай мове. Настаўніца з'організа-

вала хор, які съпява беларускія песьні. Таксама зацікаўлены беларускай працай комсамольцы і сяляне вёскі. З актыўным удзелам настаўнікаў, загадчыка хаты-читальні, загадчыка інструкцыйнага лікпункту (які скончыў беларускія курсы лікбезу), драматычны гуртак ставіць спектаклі на беларускай мове. Вельмі гарачы ўдзел у пастаноўцы спектакляў прыме старшыня сельсавету, ён-жа й член Выканаўчага Камітэту. Насельніцтва Сьведзьскага вельмі любіць спектаклі на беларускай мове. Настаўніцтва адзначае, што сялянства пачынае разумець, што спектакль—ня толькі забава, але забава разумовая. Сялянства пачынае разъбірацца і крытычна адносіцца да тэй ці іншай п'есы, а гэта тлумачыцца тым, што беларускія п'есы вельмі зразумелы селяніну; ён бачыць у іх адбітак свайго мінулага і сучаснага жыцця.

Вельмі цікава тое, што на ўсіх сходах сяляне просяць настаўніка, каб апошні гаварыў толькі на беларускай мове. Калі настаўнік на бацкаўскім сходзе зрабіў даклад аб працы школы, то сяляне падкрэслілі наступнае: „Дзецям вельмі добра і лёгка вучыцца на сваёй мове, дык няхай-же навучаюцца гэтак і далей“. Патрэбна адзначыць, што і Вык. Кам. добра адносіцца да правядзення беларускай працы, бо ён упэўніўся ў яе добрых выніках. Нават Выканком падаў у Белбюро заяву, у якой просіць выслаць кіно-перасоўку і беларускія фільмы, чым і думае абслугоўваць увесь раён, ён-жа бярэ на свой кошт тэхніка кіно-перасоўкі.

Сіламі Выканкуму і сялян будуеца ў Сьведзьскім клубе (27×12 арш.), тут-же Выканком адзначае добрыя адносіны сялянства да беларускай працы.

З будучага навучальнага году ўсе школы Горвальскай вол. намечаны інспэктарскім саветам ПАНА да пераводу на беларускую мову, а на пасяджэнні Горвальскага райпэдсавету па майму дакладу ўхвалілі: перавесыці і Горвальскую раённую школу на беларускую мову з рэорганізацый яе ў беларускую сямігодку.

Пры Горвальскім і Сьведзьскім райпэдсаветах з'організаваны беларускія краязнаўчыя гурткі, якія ў першую чаргу зоймушца працай па ўкладанню слоўніка жывой беларускай мовы. Шырокая разгортваеца беларуская праца і ў другіх раёнах павету: у Юравіцкай вол., Хойніцкай, Брагінскай і Рэчыцкай.

Разгарнулася беларуская праца і ў Гомельскім паведзе. Вельмі добра вядзе працу тыповая беларуская школа ў Чыстых Лужах, Веткаўскай воласці. Там будуецца вялікі школьні будынак, самі сяляне прымаюць вялікі ўдзел у гэтай працы. У Свяцілавіцкай воласці распачалася праца ў Пералёўскай школе, якая ў 1923 годзе была зачынена дзякуючы таму, што туды быў прызначан таі настаўнік, які ня ведаў беларускай мовы.

Чачэрская школа II ступ. з пэдагогічным ухілам у сучасны момант вядзе самую шырокую і глыбокую беларускую працу. З верасняня м-ца 1925 году ў гэтай школе ўведзена беларусазнаўства, як прадмет ва ўсіх групах, усяго 24 гадзіны ў тыдзень. Вучні да беларусазнаўства аднесліся з вялікай зацікаўленасцю і сур'ёзнасцю. Трэба адзначыць, што з надзвычайнай шчырасцю да працы—як школьнай, так і пазашкольнай—аднесліся будучыя настаўнікі—вучні 8-ай групы; яны працуюць ня толькі ў школе, але й выносяць сваю працу далёка за съцены школы—у глухія куткі беларускай вёскі. За гэты год сіламі вучняў школы было паставлена шмат беларускіх спектакляў, зроблена 5-6 выездаў у вакаляючыя вёскі (Вотар, Сапрыкі і інш.). Асабліва падабаюцца сялянству беларускія народныя сьпевы і такія комэдыі, як „Прымакі“, „Мікітаў лападз“ і др. Беларуская праца, такім чынам, к канцу навучальнага году ў Чачэрскай школе II ступ. заняла адно з выдатных месц. Вучні ўжо добра разьбіраюцца ня толькі з творчасцю беларускіх поэтаў, але й пачынаюць выяўляць і шырокая разъвіваць сваю колектывную і індывідуальную творчасць. Зараз у школе налічваецца 10-12 асоб, якія пішуць свае вершы і апавяданыні пабеларуску, а гэта сьведчыць аб tym, што яны вельмі цікавяцца беларускай працай. На гэтым тыдні настаўніца беларусазнаўства прыслала каля 30 (трыццаці) вершаў на разгляд у Гомельскую філію „Маладняка“. Магчыма, што першая спраба будзе і ня вельмі каштоўнай і ўдалай, але трэба ў гэтай працы дапамагчы. Асабліва цікава тое, што калі школа працавала выключна на расейскай мове, то вучнёўскае творчасці амаль што ня было, цяпер жа вучні кажуць, што ў беларускай мове ім зусім лёгка выкладаць (выказваць) свае думкі і ўражаныні. Патрэбна філія „Маладняка“ зьвярнуць на гэта асаблівую і безадкладную ўвагу. У школьнай съценгазэце вялікае

і значнае месца як па якасьці, так і па колькасці займае беларускі куток. Апрача гэтага, пры школе працуе, пад кіраўніцтвам настаўніцы, гурток беларусазнаўства, які налічвае ў сабе 35 асоб. Заняткі ў гуртку вядуцца зьвенынямі, кожны дзень працуе ў працягу 2-3 гадзін тое ці іншае звязано. Заўважваецца вялікая зацікаўленасць у распрацоўцы такіх пытанняў, як „Нацыянальнае пытаньне ў творчасці беларускіх выдатных поэтаў“ і г. д. Тыя кніжкі, якія маюцца ў школьнай бібліотэцы, вучні бяруць і чытаюць іх з надзвычайнай зацікаўленасцю.

Такім чынам, робячы агляд працы Чачэрскай школы II ступені, можна сказаць, што глеба для пераводу яе на беларускую мову ёсьць—і нават багатая.

Калі ўзяць насельніцтва Чачэрску і асабліва акаляючых вёсак і прыслухацца к іх адносінам да беларускай працы, то можна сказаць, што яно адносіцца вельмі добра. Вясковым бабам вельмі падабаюцца розныя прамовы, прывітаныні і гутаркі на беларускай мове. Калі настаўніца т. Ламака ў дзень 8-га сакавіка мела прывітаныне на беларускай мове, то вясковыя жанчыны прасілі гаварыць яшчэ больш. Калі настаўніца беларусазнаўства звязвіцца на які-небудзь сход, яе зараз-жа запрашаюць, каб яна сказала прамову пабеларуску, а бабы пытаюцца ў яе: „Дзе-ж гэта ты, цётка Мар'я, навучылася гаварыць панашаму?“ Ім вельмі прыемна ў цікава, як гэта настаўніца гаворыць паіхняму?

У Чачэрскай воласці ў гэтым годзе працуе 17 беларускіх школ. З будучага навучальнаага году ўсе школы будуць пераведзены на беларускую мову. Таксама намечаны к пераводу на беларускую мову ўсе школы Уваравіцкай воласці. З посьпехам пачынае разгортвацца праца ў Свяцілавіцкай воласці. Вельмі добра працуе настаўнік Бяляцкі. У Веткаўскай воласці сярод беларускіх школ вельмі добра вядзе працу на беларускай мове Чыста-луская школа, якая звязаеца тыповай беларускай школай.

З будучага году намічаецца ў 30 райпэдсаветах Гомельскай губерні павясьці працу на беларускай мове, дзеяя гэтага пасылаеца ўлетку ў Менск 30 лепшых настаўнікаў на Цэнтральныя Беларускія курсы (2 з пал. мес.). У Гомлі будуць з'організаваны беларускія курсы для настаўнікаў маса-

вых школ (40—50 чал.) і Белкурсы для падрыхтоўкі загадчыкаў хат-чыталенъ на 30 чалавек.

З будучага году Белбюро намячае разгарнуць чатыры школы ў беларускія сямігодкі (будуць адчынены пятыя групы) і перавесьці на беларускую мову 2-3 школы II ступені (пачынаючы з першай групы), а таксама ўвесыці беларусазнаўства, як прадмет, у 3—4 школах II ступені і сямігодках.

Настаўнікаў для школ павышанага тыпу Белбюро просіць з Беларусі, аб чым паслана Губана просьба ў Наркамасьветы Беларусі.

Кнігапіс

Алесь Гурло. Сузор'і. Выданьне ЦБ Маладняка. Менск—1926 г.
50 стаф. Цана 20 кас.

А. Гурло за 16 год сваёй творчасці ўжо добра вядом чытчу, а затым, я ня буду гаварыць наогул аб яго творах, а проста некалькі слоў аб новым зборнічку „Сузор'і“.

Вершы гэтага зборніку гавараць нам аб вялікім хваляваныні, аб нейкім хільліва-бурлівым выбуху душы поэты. Гэта час пераформавання, час пералому, час псыхолёгічнага блуканья ў адшуканыні чагосьці сапраўдна бадзёра-вясёлага, час раздарожжа ўнутраной існасьці поэты.

Поэта сам ня ведае, што бурліць, што крынічыць у яго сэрцы і куды яно рвецца з магутных, але змучаных грудзей. Ен ня можа згадаць, ня можа адчуць.

„Ці гараць, ці мо‘ тухнуць агні?“

Яго нават як-бы лякае пытаньне, ці ня прышла ўжо сумна-хмурая маўклівая восень.

Але „Сузор'і“ кажуць нам, што А. Гурло ня страціў письнярскага „я“, ня згубіў, не разబіў сваіх гучна-звонных, то сумных, то бадзёра-бурлівых гусьляў. Тоё вялікае гора, калі песьня зацихае пры жыцьці песьняра, калі гінуць гусьлі, калі „я“ фі-

зычнае перажывае „я“ пісьнярскае, яшчэ далёка ад А. Гурло (ды гэтага мы яму і саўсім-бы не жадалі), і вельмі рана стаіць пытаньне:

„Ці гараць, ці мо‘ тухнуць агні?“

Гэта пытаньне поэта ставіць затым, што ў душы яго бурлівае хваляваныне, дужая барагацьба вялікага пералому на глебе ўнутранага рознагалосіся і адшуканыя найпрыгажэйшага, найсугучнейшага тону ўласных струн, каб ён аднаголосна гучэў з бурліва-шумным жыцьцём. У гэтым адшуканыні поэта і блукае ад песьні прыроды да песьні горну і калёс, ад суму да радасці, ад цёмнага няведання будучыны да цвёрдай веры ў яе съветлую праменістую зорнасць, ад задзірыстага гневу да бязъмернай цярпіласці і пакорнасці і многа інш.

Вот тыя ўнутраныя супяречнасці, у барагацьбе якіх б'еца душа поэты, каб разгадаць самую сябе, каб пазнаць сваё бурліва-хільлівае „я“.

Прывяду некаторыя прыклады гэтых супяречнасцяў.

Э самага пачатку поэта кажа:

„Я за музу к сабе ўзяў, прырода, цябе“... Таксама, калі

зывяртаецца да гусъляў, то прызнаеца, што паслухаў, як

„Травіцы шэлест
і шэлест лісту
ўжо баюць, кажуць
другую казку“.

Вяргіня, пралескі, васількі і шумлівія бары гавораць таксама пра залюбаванасць поэты прыродай. І толькі той можа адчуць вялікае хараство яго песні, хто сам кахае прыроду, хто сам любіць падслухаць шэлест травіцы і шэлест лісту. Але сам поэта кажа нешта інакшае. Ён ставіць нам вялікую загадку, калі ў вершы „Пачуй“ раіць паслухаць песні горну ды шуму калёс, для таго каб пазнаць яго песню, каб пачуць яе ўсёй глыбінёй свайго нутра. Тут-же ён, праўда, дае прыгожую „Песьню малатоў“.

Але, ня гледзячы на песні малатоў мне ўсё-ж здаецца, што якраз у шэлесці лістоў можна пачуць шчырасць шматзвонных шэптаў душы поэты (верш „Пачу́шы шэпты“...) пра шчасціце і расшытыя шаты шоўкавай шыры.

Я саўсім не хачу гэтым скаваць, што поэта павінен быць ці песьняром вёскі, ці песьняром гораду.—Не! Ён можа з такім-жя посьпехам адчуваць і гул машыны, як і шэлест лісту; але-ж трэба прызнаваць, што ёсьць абедзіве гэтых плыні, а таксама трэба падкрэсліць, якая з гэтых плыніяй мацнейшая. І вось А. Гурло вельмі праўдзіва сказаў у пачатку „Сузор’я“, што яго муза—прырода. Яго песню многа лягчэй пачуць і пазнаць,

паслухаўшы шэлест лістоў, а ня грукат і шум калёс.

Туга-ж у поэты—туга каханія, туга адкрасаванія нераскіннеўшай краскі туга па прыгожым мінульым. З першага лёгкага погляду робіцца загадачная думка вершу „Памятаю“, дзе поэта ружовыім колерамі малое гэта мінулае. Думку гэтага вершу кожны можа тлумачыць пасвойму і нават у чорных фарбах. Але гэта туга па мінульым ёсьць туга па мінульым каханіні, аб чым ужо больш яскравей гаворыць верш „Чакаю я лістоў“. Пра мінулае-ж, наогул, жыцьцёвае ён успамінае з вялікім жалем.

„За мінулае цяжка і горна“.

На будучыну пясьняр глядзіць бадзёра. Ён ведае, што „ткуцца новых прыгод паясы“.

Толькі бяда, што ўзору гэтых паясоў ня можа ўявіць сабе ніяк і сам поэта. І ня гледзячы на тое, што

„кошны верыць у нешта съятое“,

што „зайтра прыдзем у съятое-съятых“, а якім выглядае з сябе гэта „съятое-съятых“ ня толькі нам невядома, а прарок і сам ня знае.

„Я буду зайтра ў даліх новых,
якіх ня ведаю яшчэ“.

Яшчэ адзін прыклад двух процілеглых Гурло ўнутры нашага песьняра, двух унутраных „я“.

Ня можа наш гусъляр цярпець нават чужога водгуку і калі яго сэрца

„часам водгук спаткае чужы“, ён ня можа гэтага съцерпіць, ня можа перанесці, і ў яго нутры модна

„Праклячча задзірысты гнеў“.

Ён вельмі горды, і калі нехта „ты“ ня пусьціць яго думак туды, куды яны просяцца, то ён кажа: „ня трэба. Яны... адшукаюць ня горшы маяк“. А ў процілегласці вышэй прыведзенаму ён дае сабе такую характеристыку:

. ня маю злосці

„Усё здолен съцерпіць і ўсё стрываць“.

З гэтым ні ў якім разе ня можна згадзіцца, бо ў другой мясьціне гэтага самага зборнічку поэта прызнае цярпеньне і пакорнасць, як нешта вельмі дрэннае. Пакорнасць, па яго правільнай думцы, ёсьць тормаз у жыцьцёвой плыні да шчасльвых, съветлых дзён.

„Хто-ж тут вінен, што пляма пакорнасці

Падціала жыцьцёвую ніць?“

Наогул, у гэты зборнік уваходзяць вершы аб уласных перажываньнях поэты і аб яго мінулы. На які-б мотыў ні настрайваў свае гусьлі пасьніяр, а ўсё-ткі заключны акорд—гэта „сугуччы ўласных струн“. Гэтыя слова съмела можна было паставіць загалоўкам амаль над усім зборнікам.

Агульны мотыў—мотыў псыхолёгічны, пабудованы і пераплецены пераважна з мотывам прыроды, а затым і з мотывамі какання і соцыйальнымі. Чыстаў апісаныя прыроды, бяз уласных перажываньняў і адчувацьняў няма.

Але ўва ўсіх супярэчнасцях усё-ж відаць, што перамагае съветлая, бадзёрая радасць, перамагае жыцьцятворчае, жыцьцярадаснае „я“.

„Сэрцу, ведама, цесна ў грудзях“.

І яно рвецца, рвецца завірухаймяцеліцай, сваявольлем, якое вельмі падабаецца поэце і падaje песні съмеху і скавытаныне ветру ён усклікае:

„Повен радасці я пахмель-лем,

Хоць другому магу пазы-
чыць!“

З боку-ж формы можна скazaць наступнае: вершы А. Гурло надзвычайна мілагучны. Побач з тымі багатымі алітэрацыямі, якія поэта ўжывае съядома (верш „Пачу́шы шэпты“... страница 22), ёсьць вельмі многа алітэрацыя, рассыпаных малень-кімі краскамі па ўсіх вершах, якія вынікаюць з поэтычнай існасці песьняра самі і робяць песьню вельмі мілагучнай (напр., „Травіцы шэлест і шэлест лісту“). Крок наперад у пераходзе часткова да пяцёхрадковай страфы. Вельмі ўдалы мясьцінамі рытм па сваёй сугучнасці з ритмам працы („Песьня малатоў“). Але ёсьць малень-кія і недахопы. Сустракаюцца часта прозаізмы (верш „На смерць Есенина“). Шурпаватасці ў рымбе (верш „Да гусьляў“, першы радок з другой страфы). Таксама не саўсім удалая верстка ў сэнсе строфікі (верш „І далёкім і блізкім“...), дзе чатырохрадковая строфа не зьяўляецца ні формальным (з боку рыфмы), ні синтаксычным цэ-

лым. Асабліва няўдалая апошняя строфа і аддзяленыне апошнага радка. Ёсьць няўдалыя і вобразы, напр.:

„І паўзуць, і паўзуць строй-
на ў далі

Па адзнаках—клетках кан-
вы“.

Ня гледзячы на гэтыя дробныя недахопы, зборнік заслугоўвае ўвагі і зьяўлецца поступам наперад у творчасці А. Гурло.

Я. Шчасны.

**Максім Гарэцкі. У чым яго
кры́уда. Апавяданье. Дзяржава-
нае Выдавецтва Беларусі. Менск—
1916. 73 стар. Цана 30 к.**

Успамін з жыцьця нядаўнага мінулага Беларусі—вось як можна коратка ахарактарызаваць гэтае апавяданье.

У ім, побач з перажываннямі яго гэроя Лявона, які зьяўлецца цэнтральнаю і, можна скажаць, адзінай дзеяйнаю асобай апавяданья, побач з раззвіццём сюжету, аўтар даў малюнкі былога вясковага жыцьця, як, напрыклад, у самым пачатку книжкі—агульны фон яго, а далей—апісаныне вясковае лазні, съяточных вечарушак, гульняў і г. д. Ёсьць таксама нарысы выкладчыкаў, вучняў і заняткаў даўнейшае дарэволюцыйнае, русыфікатарскае школы, тae школы, праз якую несправядлівы соцыяльны парадак царызму аддзіраў, як кусок жывога цела, сялянскіх хлапцоў ад масы працоўнага сялянства, бацькоў, родні, рабіў іх „вучонымі панамі“ і прымушаў „расплывацца па-троху ў гнілым балоце з'едзеных молем чорных польтаў“.

Вось гэтая кры́уда, якая выклікае ў Лявона вострыя, балючыя перажываныні ад того, што школа паставіла яго на стыку двух процілеглых съветаў, а іменна: з аднаго боку сялянства з яго „клясычнаю беднасцю і гэткай-же цямнотай“, а з другога—клясай паноў, розных падпанкаў, панскіх аканомаў, „грамадаю гэтага чорнага груганыня, што нібы складае мазгавую частку Беларусі“, паставіла яго ў тое становішча, што народная прыказка трапна назвала „ад зямлі адарваўся і да неба не дастаў“, а аўтар кажа пра яго вуснамі Лявона:

„Во й вісі паміж неба і зямлі.
Ці рві з душы роднае карэнъне
і адракайся роднае хаты, ці
үцякай ад панскае вонраткі і
цягайся за прымітыўнаю дзе-
даўскую сахою“, вось гэтая
кры́уда і ўзята аўтарам, як сю-
жэт для апавяданья.

Перажываныні Лявона ў значайнай частцы звязаны з каканнем, якое яшчэ выразней абкрайсцівае, больш абвастрае іх, яшчэ мацней распаляе яго больш думкаю аб tym, што яго каканная Лёксачка засталася без на-
вукі, і выклікае моцнае абурэнне на вінавайцаў гэтае кры́уды, на „грамаду чорнага груганыня!“

„О, гэтая беднасць, гэтая несправядлівая соцыяльная няроўнасць! Будзьце вы прокляты ўсе, хто ў чорнасотніцкім „Союзе русскага народа“. Хай жыве соцыялізм! Слава ўсім змаганынкам за лепшую будучыню чалавечства!“

Наогул, як і тыя малюнкі мінуўшчыны, аб якіх я казаў спа-

чатку, так і самы сюжэт апавяданьня досыць цікавыя, але побач з гэтым трэба вазначыць, што ў кніжцы даволі востра адчуваецца адсутнасць тых формальна-мастакіх дасягненій беларускае прозы, якія прывык бачыць чытак у творах новых прозаікаў, каторыя за картоткі час свае творчасці здолелі стварыць тое, аб чым і на марыў нават адраджанізм. Адразу кідаецца ў очы, што стыль пазбаўлен того хараства, якое надае яму вобразнасць, а апрача таго, часамі сустракающа шурпатасці і адчуваецца нейкая цяжкасць. Есьць у апавяданьні некалькі мясьцін з лірычнымі „адступленнямі“, але бадай што ўсе яны абвяяны нейкім містыцызмам, што пакідае няпрыемнае ўражанье.

Ал.

Язэп Пушча. Vita. Поэзіі.

Выдан. ЦБ „Маладняка“. Менск.

Цана 20 кап.

У свой час Язэпа Пушчу вельмі няпрыхільна спаткалі ў беларускай літаратуры. Зьдзекаваліся над яго вобразамі, падціскалі плячыма, чытаючы яго вершы. Больш красамоўная з тых, чые консерватыўная пачуцьці абурила „рыкаючая рапніца“ Пушчы, наслісія з яго вобразамі, як з пудзілам для пачынаючых пісьменнікаў. Аднак, пасля гэтага творчасць Пушчы ў гурткох аматараў мастакага слова атрымала прызнанье; за Пушчам нейкі час нават устанавілася была назва „беларускага Есеніна“; гэта выклікалі два моманты ў яго творчасці: пера-

важнасць сялянскіх альбо, праўдзівей, вясковых мотываў і спробы некаторай матэрыялізацыі вобразаў (што таксама прадстаўляе адну з адзнак творчасці Есеніна).

Творчасць маладога поэты ніколі не стаіць на адным месцы. Яна яшчэ перапоўнена шукальнімі, яна яшчэ разъвіваецца і разгортываецца, шукаючы свайго сапраўднага шляху як-бы вобмацкам. Такім чынам, часта бывае, што многа разоў поэта пойдзе па няправільнай дарозе, ухіліца ў бок, і доўга яшчэ прыходзіцца яму блудзіць па нязылічаных съцежках літаратуры. Гісторыя літаратуры ведае і такія выпадкі, калі першы ўдалы крок маладога поэты быў адначасна і яго апошнім крокам, і поэта губляўся ў бязылічны супярэчнасці рознага гатунку, якія прыходзіліся яму спаткаць. Проф. Коган кажа так: „Калі пісьменніку прышло напісаць адзін прыгожы твор, дык гэта зусім ня значыць, што і ўсё, што ён ні напіша, заслугоўвае асаблівай увагі“¹⁾). А ў нас часта гэтым грашаць у вадносінах да беларускіх пісьменнікаў нашы крытыкі. І часта ў гэтым хаваецца згуба для кволых расткоў творчасці маладога поэты ці пісьменніка. Расхваляць, узняць, а ў хлапца закружылася галава з няпрывычкі—і пашло. Принясе твор у часопіс, рэдактар прачытае, паморшчыцца, а пасля гляне на подпіс і... друкуе.

Цяжка сказаць, у які бок пашла творчасць Яз. Пушчы.

¹⁾ П. С. Коган. Пролог.

Адно можам сказаць, што калі першы зборнік даў нам пэўнае ўяўленьне аб Пушчы, уяўленьне суцэльнае і даволі закончанае, дык другі ўносіць у гэта ўяўленьне зусім нечаканыя корэктывы. І сапраўды

„...сэрца расхрыстае поўдзень і паклоніца веку другому.

Адважным-жа поступам пойдзем,

Дзе сонечны сочыцца гоман^{“1”}).

Так пісаў Пушча ў першым сваім зборніку. І яшчэ пісаў:

„Зазваніце зоры па-над кру-
чай!

Хай на журыцца газыніца
бліскам,
хай сыгнал электрыкі бліску-
чай

мільгане ў лучнік сялянскі.

Хай-же ў кожным сельсавеце
залискоча клёкатам дынамо,
і няхай ў клянова-медным
весьці
пранясенца век з стальнымі
днямі^{“2”}.

Гэта радкі, харектэрныя для ўсяго зборніку, і ў іх яскрава адбіваюцца настроі селяніна, спатыкаючага новы век прыхільна, багатага надзеямі на тое, што новы век прынясе яму толькі добрае, аздаровіць і ўзбагаціць яго жыцьцё. „Раніца рыкае“—гэта гымн новаму жыцьцю, разам з якім ідзе і аўтар.

У прадмове да зборніку „Vita“ аўтар піша так: „Агульна-ж мы пагаджаліся з тым, што сучас-
насць беларускай поэзіі ня мае

адзінага, стала вызначанага, кірунку, ня мае сваёй пэўнай школы (курсыў мой. А. Д.). Кожнаму з нас хацелася разгадаць яе заўтра, хацелася пабачыць яе сьветласнечны шлях да новага. Кожны з нас больш-менш пагаджаўся, што чарговае яе заданье—сінтэз, стройная супічнасць романтызму жыцця з чио рэалізмам, і гэта мы хацелі назваць словам „Vita“—жыцьцё—вітаізм (курсыў аўтара). Нам думалася, што ў іэту новую квадру індывідуальнасць поэты павінна быць настаяўлена ў спрыяючым ўмовы развязвіцца, але разам з тым у ёй павінны жыць ідэалы і імкненіні колектыву і той шлях, які вядзе ў съветлае заўтра—да соцыялізму (курсыў мой А. Д.).

У гэтай прадмове адразу кідаецца ў очы блытаніна разуменіняў. Мы ведаем, што літаратура, як і ўсякае мастацтва, мае свае „школы“ г. зн., тыя кірункі, якія вызначаюцца формальна-мастакімі прыёмамі творчасці. Але ня можа падзяляцца на школы літаратура па адзнаках ідэолёгічных. Можна належыць, скажам, да футуристых, і з аднолькавым поспехам выяўляць съветапагляды буржуазіі ці пролетарыяту—у залежнасці ад асяродзьдзяя акружычага аўтара. Калі-ж тут справа хаваецца ў „умовах, спрыяючых развязвіцца індывідуальнасці поэты“, то гэта момант ужо не формальны, а чиста ідэолёгічны. Справа ў тым, што поэта, як індывідуум, з'яўляеца толькі перадатчыкам съветагляду і съветаадчування свайго асяродзьдзяя. Мы, напрыклад,

¹⁾ „Раніца рыкае“, стар. 13.

²⁾ Ibidem, стар. 15.

да гэтага часу дасканала ня ведаем, хто такі быў аўтар шэксъпіраўскіх п'ес. Але, калі мы будзем гэта ведаць, дык ці ад гэтага зьменіцца каштоўнасць шэксъпіраўскіх п'ес?¹⁾). Погляд марксыцкай крытыкі на ролю індывідууму-поэты даўно ўжо устанавіўся, і далейшыя слова аб „съветлым заўтра“ і „соцыялізме“ ў прадмове да „Vita“ ёсьць ня што іншае, як спроба паставіць шырму абароннага (пад марксыцкі) колеру перад антымарксыцкай тэорыяй. Вось прыміненіне гэтай тэорыі на практицы ў першым-жа вершы Я. Пушчы ў зборніку „Vita“:

Жыцьцё!
—суроўасць і закон,
з табою ніяк я не паладжу.
Душа ня хоча быць зван-
ком
твайго і рогату, і плачу.

І далей:

Прышоў я да цябе
у надраньні
эрь,
прышоў з пакрыўдженай
сям'і.

У сонцевайнае сяубе
пачуў октавы радасці,
пачуў і не паверый.
З тae пары мой съмех па-
ранен,

з тae пары я з ім,
штодзённа з ім...

Даруй,
даруй-жа мне,
сказаў што ў вочы я...
Маёй песьні рунь
хвалюеца—яшчэ чыя?²⁾.

Вось у гэтай ізоляцыі свайго „я“ ад жыцьця, у гэтых спробах паставіць сябе па-за жыцьцём і вышэй яго і заключаецца сутнасць творчасці Я. Пушчы—„сугучнасць романтызму жыцьця, з яго рэалізмам“. Па праўдзе гэта крапка ў крапку напамінае слова такога гарачага прыхільніка „чыстага мастацтва“, як Пушкін.

Ты цары!¹⁾ Живи один. До-
рогою свободной
Иди, куда влечет тебя сво-
бодный ум.

Але-ж Пушкін быў сапраўды вялікі мастак, і мы можам да-
ніць яго творы, ня прымаючи яго поглядаў, прадыктаваных варожым нам асяродзьдзем.

Вершы Пушчы, зъмешчаныя ў зборніку „Vita“, можна з большага аднесці да таго гатунку поэзіі, які мы звыклі называць літаратурнымі прысмакамі. Гэта большая ці меншая вершыкі, пазбаўленыя глыбіні, а з частых і наогул усякага сэнсу, у якіх галоўная ўвага аўтара накіравана на тое, каб казырнуць удало рыфмаю ці вобразам. Пры гэтым звычайна бывае так, што вобразы гэтыя, адарваныя ад жыцьця, трацяць усякую ка-
штоўнасць. Калі вобраз „ры-
каючай раніцы“ моцна ўвязаны з жыцьцём і вырастает з самай яго гущы, дык вобразы „Vita“ прадстаўляюць сабою нарости на самазахапленыні аўтара, вы-
нікаючым зноў-жа з ізоляцыі ад жыцьця і замыкання ў кругу сваіх уласных перажываньняў. Адсюль і „вялікамучаніцкія“

¹⁾ Проф. Коган. Пролог.

²⁾ „Vita“, стар. 7.

1) У вадносінах да поэты.

тэндэнцыі, якія зауважаюцца
у аўтара.

Церні ня зьвялі, церні за-
моклі,—
бачыў я сёньня, бачыў праз
вокны.

З іхніх калючак, з іхніх баль-
замаў
вяжуць вянок мне, вяжуць, я
знаю¹⁾.

Другі вынік гэтага замыкання
у сабе—гэта мотывы так
званай парнографічнай поэзіі,
якая таксама знаходзіць у твор-
часыці Пушчы выдатнае месца.
Але большасць вершаў у збор-
ніку—гэта маленькаі вершыкі,
прадстаўляючыя сабою награ-
маджэнныні тэхнічных зваротаў;
хаос вобразаў і рыфм, настоль-
кі затуманіваючых унутраны
зъмест вершаў, што часта яго
і зусім ня відаць.

Якія-ж выгады трэба зрабіць
адсюль як аўтару зборніку, дык
і другім пачынаючым поэтам?
А выгады гэтыхі вельмі простыя:

1) Трэба цвёрда помніць,
што калі пісьменнік напісаў
адзін прыгожы твор, дык гэта

ня значыць, што і другія добрыя
(проф. Коган).

2) Самы гэніяльны твор
ня можа быць гэніяльным, калі ён
не прачытаны; знача, поэта па-
вінен пісаць так, каб ня толькі
ён свае творы разумеў, але каб
разумелі іх другія.

3) Поэзія, адарваная ад жыць-
ця, ня ёсьць поэзія; поэзія ў
мастацкіх вобразах адбівае
жыцьцё грамады, соцыйальную
сапраўднасць, зьяўляецца мэ-
тодам пазнання жыцьця. Поэзія
ізоліваная ад жыцьця, робіцца
прыгожую дрындышкаю, якая
не пакідае аніякага съледу ў
съядомасці чытача і ў яго
эмоцыянальных перажываннях.
Такая поэзія—не поэзія.

4) Трэба каб кожны поэта
працаваў над сваёю творчасцю і
старанна правяраў вынікі
гэтай працы; толькі такая пра-
ца можа лічыцца зробленая,
якая дала некаторыя вынікі.

Відаць, што Язэп Пушча ня
примаў пад увагу ніводнага з
гэтых элемэнтарнейшых выва-
даў, што відочна і выявілася ў
яго зборніку „Vita“.

А. Д.

¹⁾ „Vita“, стар. 20.

Хроніка

У Маладняку

* Э 15-га чэрвеня г. г. Менская філія „Маладняка“ прыпыніла на летні час сваю працу. Частка маладнякоўцаў разъяжджаецца па вёсках, дзе будуть пашыраць самаадукацыю і паліпшаць сваю творчасць.

* У вапошнія часы Палацкая філія організавала два маладнякоўскіх гурткі ў Ветрынскім і Валынецкім раёнах.

* У хуткім часе Палацкая філія мае выдаць вялікі альманах твораў сяброў сваёй філіі.

* У сучасны момант А. Александровіч працуе над зборнікам „Падарожжа“, які ў хуткі час здастцаў у друк.

* Здадзена ў друк і выйдзе асобным выданьнем поэма Міхася Чарота „Ленін“.

* У чэрвені выйдзе з друку колекцыўны зборнік С. Дарожнай і Ізр. Плаўніка „Звон вясны“.

* У хуткім часе будзе зданы ў друк зборнік апавяданьняў выдатнага украінскага пісьменніка М. Хвілевага (у перакладе на беларускую мову).

* ЦБ „Маладняка“ ўхваліла адпускаць кожны месяц 50 руб. на папаўненне маладнякоўскай бібліотэкі і організацыю перасовак для некаторых філій.

* Пры Гомельскай філіі „Маладняка“ ўтвораны дэзве літаратурныя студыі і 8 гурткоў на раёнах. На першым месцы стаіць гурток Чачэвіцкага раёну, у якім налічваецца звыш 20-ці сяброў.

* Маладняковец Мардзілкі пераклаў з ангельскай мовы на беларускую шэраг апавяданьняў выдатнага ангельскага пісьменніка Джэка Лёндана, якія ЦБ „Маладняка“ выдаюцца асобным зборнічкам.

* За апошнія часы некаторых маладнякоўскіх выданьняў трудна знайсьці—іх раскупілі. Так, напрыклад, у сучасны момант на кніжнай базе не засталося такіх выданьняў: Анатоль Вольны, А. Александровіч „Комсамольская нота“ (колекцыўны зборнік вершаў), Ул. Дубоўка „Там, дзе кіпарысы“ (поэма), К. Чорны (апавяданьні), А. Бабарэка (апавяданьні), Я. Пушча „Раніца рыкае“, „Маладняк Я. Купалу“.

У літкамісіі ІБК

* Э 15-X-25 г. літаратурная камісія ІБК распачала працу па зьбіраньні твораў да акадэмічнага выданьня А. Гаруна і Цёткі.

Праца праведзена аналагічная, як і над зьбіраньнем твораў

М. Багдановіча. Усіх твораў А. Гаруна сабрана на 10-12 друк. аркушаў, а Їёткі—на 8. Зараз робіцца над матэрыяламі навуковая апрацоўка: пераклад на сучасную ортографію, тэкстуальная зьверка, выпіска варыянтаў і ўкладаньне ўваг.

* Э 15-IV-26 г. камісія распачала працу над вывучэннем і падрыхтоўкай да акадэмічнага выдання „Сялянкі“ Віндука Дуніна-Марцінкевіча.

Мастадкія весткі

* Інстытут Беларускай Культуры зьвярнуўся да Ўсесаюзной Акадэміі Навук з просьбаю аб

перавыданьні опэры „Сялянкі“, якая напісана композытарам Монюшко па сюжэту беларускага пісьменніка В. Дуніна-Марцінкевіча.

* Камісія ІБК разгледзела эскіз портрэту Ў. І. Леніна, які зроблены беларускім мастаком Волкавым. Портрэт будзе напісаны ў натуральную велічыню. Эскіз прызнаны добрым.

* Яўрэйскі аддзел Беларускага Дзяржаўнага Музэю адчыніе куток выдатнейшага яўрэйскага пісьменніка Шолам-Алэйхэма. Між іншым, сярод матэрыялу будуть уласныя лісты пісьменніка.

Зъмест

Стар.

Літаратурна-мастакі аддзел

Кузьма Чорны—Старыя съяды (апавяданье)	3
А. Гурло—З цыклю „Бацькаўшчына” (верш)	24
Я. Пушча— “ “ “ “ Паўлюк Трус— П. Галавач—Перад канцом (апавяданье)	26 27 28 29 30 35
Я. Туміловіч—Сястры (верш) —Мая каліна (верш)	50 51
Сяргей Дарожны— М. Залётны— А. Звонак—Балаты заразслі багавіннем... (верш)	52 53 54
Валеры Маракоў— Крапіва—Мода (байка) —Каршун і Цецярук (байка)	55 56 58

З чужаземнае літаратуры

Джэк Лёндон—Чайнэго (пераклад з ангельскай)	60
Г. Лэнгфэлаў—З „Песні аб Гайаваце” (пер. з ангельской)	74

Грамадзка-політычны аддзел

Іл. Барашка—Сцяпан Булат	76
В. Крыўіцкі—Гаспадарчае становішча БССР	89
Ян Лясоцкі—Чарговыя задачы Комсамолу Польшчы	102
А. Курцік—Пяць год цэнтральнай газэты АКСМБ	108
В. Сымігельскі—Асобныя моманты к культ-асьветнай працы сярод насельніцтва Гомельшчыны ў сучасны момант	115
Кнігапіс	120
Хроніка	128